
மம விவேகானந்த வித்யாவன குருகுல உயர்நிலைப்பள்ளி 
திருப்பராய்த்துறை-639 115, திகுச்சி ஜில்லா. 

குருகுலத்தில்‌ புதிய மாணவர்களைச்‌ சேர்ப்பது சம்பந்தமான அறிக்கை 

இந்தப்‌ பள்ளியில்‌4ஆம்‌ வகுப்பு முதல்‌ 10ஆம்‌ வகுப்பு வரையிலும்‌ உள்ளன. 
இதனுடைய தொடர்ச்சி 11, 12 வகுப்புக்கள்‌ மதுரை ஜில்லா, திருவேடகம்‌, விவேகா 
னந்த மேல்கிலைப்பள்ளியில்‌ அமைந்திருக்கின்‌ றன. 8 ஆம்‌ வகுப்பிலும்‌ அதற்கு மேலான 
வகுப்புக்களிலும்‌ புதிய மாணவர்களைச்‌ சேர்ப்பது இல்லை. 4, 5, 6, 7ஆம்‌ வகுப்புக்‌ 
களில்‌ மட்டும்‌ புதிய மாணவர்கள்‌ சேர்த்துக்‌ கொள்ளப்படுவார்கள்‌. புதிய மாணவர்‌ 
களைச்‌ சேர்க்க விரும்புவோர்‌ மே மாதம்‌ 30ஆம்‌ தேதி காலை 9 மணிக்குள்‌ மாணவர்‌ 
களுடன்‌ இங்கு வரவேண்டும்‌. அப்பொழுது மாணவர்களை நேரில்‌ பார்த்து, அவர்‌ 
களுடைய உடல்நிலை, படிப்பு, வேறு இயல்புகள்‌ இவற்றைப்‌ பரிசோதித்து அவர்‌ 
களுக்கு இடமளிக்கப்படும்‌. மற்ற நாட்களில்‌ மாணவர்களைச்‌ சேர்ப்பது இல்லை. 
பரீட்சைகள்‌ மே மாதம்‌ 30ஆம்‌ தேதி காலை 10-00 மணி முதல்‌ முற்பக்லிலும்‌ பிற்‌ 
பகலிலும்‌ நடைபெறும்‌. மாணவர்களைச்‌ சேர்த்துக்‌ கொள்வதற்கான . முடிவுகள்‌ 
அன்று மாலையிலும்‌ இரவிலும்‌ ஒவ்வொரு வகுப்பாக அறிவிக்கப்படும்‌, இதற்காக 
விண்ணப்பத்தாள்‌ எதுவும்‌ எழுதியனுப்பவேண்டியதில்லை. மாணவனை எடுத்துக்‌ 
கொள்வதாக அறிவித்தவுடன்‌ பொறுப்புத்தொகை ரூ 206ம்‌, சாமான்கள்பொருட்டு 
ரூ 200ம்‌ ஆக ரூபாய்‌ 400முன்பணமாகச்செலுத்த ஆயத்தமாக இருக்கவேண்டும்‌. 
இங்கு இடம்பெற்ற பிறகு, முன்பு படித்த பள்ளிக்கூடத்திலிருந்து பள்ளிக்கூட மாற்ற 
சர்டிபிகேட்‌ வாங்கித்‌ தந்தால்‌ போதுமானது. உணவு, உடை, வாடகை, முட்டுவழி 
மற்றும்‌ எல்லாச்‌ செலவுகளுமாக வகுப்புக்கு ஏற்ப மாதம்‌ ரூ, 150 முதல்‌ ரூ. 175 . 
வரை ஆகும்‌. இலவசமாகவோ குறைந்த செலவிலோ மாணவர்களைச்‌ சேர்த்துக்‌ 
கொள்வதில்லை. போதனாமொழி தமிழ்‌. மேலும்‌ விவரம்‌ வேண்டுவோர்‌, 75 பைசா 
ஸ்டாம்பு அனுப்பிவைத்து “வீத்யாவன குருகுல சட்டதிட்டங்கள்‌” என்ற சிறு புத்த 
கத்தைப்‌ பெற்று விவரம்‌ தெரிந்துகொள்ளலாம்‌. ்‌ 

5. ஈசுவரன்‌ சித்பவானந்த 
தலைமை ஆசிரியர்‌ தலைவர்‌ , 


மாணவ மாணவிகளுக்கு விடுதி வசதிகள்‌ 


மாணவர்களை மேல்நிலை வகுப்புக்களில்‌ (11, 12) சேர்ப்பதற்கு; 
விவேகானந்த மேல்நிலைப்பள்வி, திகுவேடகம்‌ மேற்கு-624 217, மதுரை மாவட்டம்‌. 
மாணவர்களைக்‌ குருகுலக்‌ கல்லூரியில்‌ சேர்ப்பதற்கு: 
விளேகானந்த கல்லூரி, திருவேடகம்‌ மேற்கு-624 217, மதுரை மாவட்டம்‌. 
குழத்தைகளை நர்ஸரியிலும்‌, ஆரம்பப்‌ பள்ளியிலும்‌ (ஆண்‌, பெண்‌) சேர்ப்பதற்கு: 
மீ ஸாரதா பாமெந்திர்‌, சேலம்‌-626 007. ்‌ 
மாணவிகளை உயர்‌ நிலைப்பள்ளியில்‌ சேர்ப்பதற்கு: 
ஸீ ஸாரதரா வித்யாலயா, சேலம்‌-636 004. 
மாணவிகளைக்‌ கல்லூரியில்‌ சேர்ப்பதற்கு: 
ம எரரதர கல்லூரி, சேலம்‌-636 004. 
என்ற வீலரசங்களுக்கு எழுதித்‌ தெரிந்துகொள்ளுங்கள்‌. 

மாத சஞ்சிகை 
சக்கரம்‌ 30 | துன்மதி னு சித்திரை மீ” 
பொருளடக்கம்‌ 
1. பிரார்த்தனை 
2. அருள்விருந்து 
3. பரமஹம்சர்‌ புகட்டிய பெருநெறி விளக்கம்‌ 
4. எந்நாள்‌ கண்ணி 
5. இயேசுவின்‌ மலை உபதேச விளக்கம்‌ 
6. கல்வியும்‌ சேவையும்‌ 
7. கான்‌ யார்‌ 2 திரு 7. 5. கரசிம்மன்‌ 
8. ஸ்ரீ லலிதா வியாக்கியசனம்‌- 152 
9. ஸத்‌ ஸம்பாஷவணை 
10. விஞ்ஞானமும்‌ மெய்ஞ்ஞான மும்‌ திரு. V. சோமு B. Sc., M. Ed. 
11. குமரகுருபரர்‌ வித்துவான்‌ ஆதி. பாலசுந்தரன்‌ KM. A. 
12. அனுமன்‌ கண்ட சீதை திரு. K. ராமமூர்த்தி M. Com. 


பக்கம்‌ 
121 
122 
123 
126 
128 
135 
137 
142 
145 
147 
148 
153 


13. ௮அமரகாத யாத்திரை சுவாமி குஹானந்தர்‌ 157 
14. செய்திகள்‌ 160 
வருட சந்தா: உள்நாடு ரூ. 12-00 வெளிநாடு ரூ. 25-00 
தணி இதழ்‌ ப ரூ 1-25 ரூ. 2-25 

அந்தர்யோக விவரங்கள்‌ 


சேலம்‌ ஜில்லா--வனவாசியில்‌ 194-81 ஞாயிற்றுக்கிழமை 
இடம்‌: ஸ்ரீராமகிருஷ்ண-விவேகானந்த தவ இல்லம்‌ 
நேரம்‌: காலை 10-00 மணிமுதல்‌ மாலை 4-380 மணிவரை 
நடத்துபவர்‌? ஸ்ரீமத்‌ கவாமி ஆத்மானந்தர்‌ 

திருநெல்வேலி ஜில்லா--சிவகனையில்‌ 19--4--61 ஞாயிற்றுக்கிழமை 
இடம்‌: நடுநிலைப்பள்ளி (சிவகனை) 
கேரம்‌ 2 காலை 10:00 மணிமுதல்‌ மாலை 4-40 மணிவரை 
நடத்துபவர்‌: யுமந்‌ சுவாமி திவ்யானந்தர்‌ 

தஞ்சையில்‌ 19--4--81 ஞாயிற்றுக்கிழமை 
இடம்‌; வீர ராகவ மேல்நிலைப்பள்ளி 
நேரம்‌: காலை 10-00 மணிமுதல்‌ மாலை 4-80 மணிவரை 
நடத்துபவர்‌; ஸ்ரீமத்‌ சுவாமி துருவரனந்தர்‌ 


[ தொடர்ச்சி பின்பக்கம்‌ பார்க்க] 


அ 


RI 


mr rn ஆ ETL IS அனை தத கவத வதா கனம்‌ 
அந்தர்யோக விவரங்கள்‌ (தொடர்ச்சி) 
மதுரை ஜில்லா--தேனியில்‌ 22--4--81 புதன்கிழமை 
இடம்‌: ஸ்ரீ கணேச கந்தபெருமாள்‌ ஆலயம்‌, தியாகராஜ நகர்‌ 
கேரம்‌: காலை 10-00 மணிமுதல்‌ மாலை 2.80 மணிவரை 
நடத்துபவர்‌: மீமத்‌ சுவாமி ஆத்மரனந்தர்‌ 
உணவு வசதி: பகல்‌ உணவிற்கு ரூ. 1-50 செலுத்தி சீட்டுப்பெற்றுக்கொள்ளலாம்‌ . 
பெங்களூர்‌ கண்டோன்மெண்டில்‌ 8--5--81 ஞாயிற்றுக்கிழமை 
இடம்‌ 2 அஜந்தா டாக்கீஸ்‌ எதிரிலுள்ள ஒடுக்கத்தூர்‌ சுவாமிகள்‌ மடம்‌ 
கேரம்‌ 2 காலை 19-00 மணி முதல்‌ மாலை 4.30 மணிவரை 
கடத்துபவர்‌: மத்‌ சுவாமி நித்தியானந்தர்‌ 
தர்மபுரி ஜீல்லா-காவேரீப்பட்டணத்தில்‌ £--5--81 திங்கட்கிழமை 
இடம்‌: தபோவனம்‌ 
கேரம்‌: காலை 70-00 மணிமுதல்‌ மாலை 4-30 மணிவரை 
௩டத்துபவர்‌ : ஸீமத்‌ கலாமி நித்தியானந்தர்‌ 
உணவு வசதி? கேரில்‌ உணவுச்‌ சீட்டுப்‌ பெற்றுக்கொள்ளலாம்‌. 
வடஆற்காடு ஜில்லா--துரிஞ்சாபுரத்தில்‌ 10--5--61 ஞாயிற்றுக்கிழமை 
இடம்‌: புஷ்பகிரி ஸ்ரீ பாலசுப்பிரமணிய சவாமி கோவில்‌ 
கேரம்‌; காலை 10-00 மணிமுதல்‌ மாலை 4-30 மணிவரை 
தடத்துபவர்‌: ஸ்ரீமத்‌ ௬வரமி நித்தியானந்தர்‌ 
கோலை ஜில்லா--வையம்பாளையத்தில்‌ 10--5--81 ஞாயிற்றுக்கிழமை 
இடம்‌? சுதந்திர உயர்நிலைப்பல ளி 
கேரம்‌: காலை 10-00 மணிமுதல்‌ மாலை 4480 மணிவரை 
கடத்துபவர்‌* ஸமத்‌ சுவாமி ஆத்மானந்தர்‌ 
திருநெல்வேலி ஜில்லா-- வைகுண்டத்தில்‌ 105-81 ஞாயிற்றுக்கிழமை 
இடம்‌: ஸ்ரீ கைலாசநாதர்‌ திருக்கோவில்‌ 
நேரம்‌: காலை 10-00 மணிமுதல்‌ மாலை 4.80 மணிவரை 
நடத்துபவர்‌ : ஸமத்‌ சுவாமி திவ்யானந்தர்‌ 
நீல£ரி மாவட்டம்‌ குன்னூரில்‌ 105-21 ஞாயீற்றுக்கீழமை 
இடம்‌ ஸ்ரீ சற்குரு இராஜயோக ஆசிரமம்‌ 


கேரம்‌: காலை 10-00 மணிமுதல்‌ மாலை 4-80 மணிவரை 

நடத்துபவர்‌: ஸீமத்‌ க்வாமி குஹானந்தர்‌ 

உணவு வசதி: நேரில்‌ பகல்‌ உணவுக்கு ரூ. 2-09 பணம்‌ செலுத்தி சீட்டுப்‌ 

பெற்றுக்கொள்ளலாம்‌ 

வடஆற்காடு ஜீல்லா-— ஆம்பூரில்‌ 175-61 ஞாயிற்றுக்ழமை 

இடம்‌ : அருள்மிகு நாகநாத சுவாமி ஆலய திருமண மண்டபம்‌ 

கேரம்‌ 2 காலை 10-00 மணிமுதல்‌ மாலை 4.80 மணிவரை 

தடத்துபவர்‌ 2 ஸமத்‌ சுவாமி நித்தியானந்தர்‌ 
வடஆற்காடு ஜில்லா-குடியாத்தத்தில்‌ 185-81 தீங்கட்கிழமை 

இடம்‌: வேதாந்தப்‌ பாடசாலை 

நேரம்‌, காலை 10-09 மணிமுதல்‌ மாலை 4-30 மணிவரை 

கடத்துபவர்‌ ; ஸ்ரீமத்‌ வாமி நீத்தியானந்தர்‌ 
A வமமபமவக வவவ 

பிரார்த்தனை 


TRANS SAAT உரளரண்க்‌ எண | 
ay Mig என்டினர்‌ arg ௭௭ RATT ॥ 


ராகாதிதோஷரஹிதம்‌ ஸ்வஜனா அராகம்‌ 
வைராக்ய சாத்திநிலயம்‌ கிரிஜாஸஹாயம்‌ | 
மாதுர்ய தைர்யஸுபகம்‌ கரலாபிராமம்‌ 
வாராணஸீபுரபதிம்‌ பஜ விச்வநாதம்‌ ॥ 
_ வியாசர்‌ 


விருப்பு வெறுப்பற்றவர்‌. பக்தர்களுக்கு அனுக்ரஹ மூர்த்தி, பற்றின்மைக்கும்‌ அமைதிக்‌ 
கும்‌ இருப்பிடம்‌. மலைமகளுக்கு மணன்‌. இனிமைக்கும்‌, உறுதிப்பாட்டுக்கும்‌ இருப்பிடம்‌. 
- அழகுக்கு உறைவீடம்‌. இத்தகைய காசி விசுவகாதனை வணங்குவோம்‌. 


ன கண்‌ஆரக்‌ கண்டோர்‌ கருப்பொருள்‌ காணாமல்‌ அருள்‌ 
விண்ணூடு இருந்தஇன்ப வெற்பே பராபரமே. 


_ தாயுமானவர்‌ 


அருள்‌: விருந்து 


ஓழுக்கம்‌ எதிரியை நண்பனாக்குகிற து. 

துன்பம்‌ மனிதனைப்‌ பண்படுத்துகிறது 

மனத்தூய்மையே சாந்தத்தை வளர்க்கிறது. 

அறிவு வளர்ச்சி ஆற்றலின்‌ அழிவுக்கு ஈடு செய்யமாட்டா து. 

தங்களைத்‌ தாங்களே ஆளவல்லவர்க்கே குடியரசு சாத்தியமாகிறது. 

அறிவின்மையே மனிதன்‌ படும்‌ துயரங்களுக்கெல்லாம்‌ மூலகாரணமாகிற து. 

பணிவிடை பண்ணுவதற்கும்‌, பரநாட்டம்‌ பூணுவதற்கும்‌ வரையறை 
கிடையாது. 

நன்னெறியைக்‌ கடைப்பிடிப்பவன்‌ இடைஞ்சல்களனைத்தையும்‌ சமாளிக்க 
வல்லவனாகின்றான்‌. 

ஒழுக்கத்தில்‌ நிலைத்திருப்பவனுக்கு இடுக்கண்களனைத்தையும்‌ சமாளிக்கும்‌ 
வல்லமை வருறெது. 

ஆற்றலின்‌ அழிவைத்‌ தொடர்ந்து கேடுகளனைத்தும்‌ உருவெடுக்கன்றன; 
நல்லறிவும்‌ பாழாகிறது. 

பொருளற்ற உவகையும்‌, மனச்சோர்வும்‌ மனிதனுடைய முன்னேற்றத்‌ 
துக்கு இடைஞ்சல்களாம்‌. வத 

கடவுள்‌ வேறு, சன்மார்க்கம்‌ வேறு என்று சொல்லுபவர்கள்‌ இரண்டை 
யும்‌ அறிந்து கொண்டவர்கள்‌ அல்லர்‌. 

நீரில்‌ ஓடுகிற கப்பல்‌ நிலத்தில்‌ ஒன்றுக்கும்‌ உதவாது. பொருந்தாத சூழ்‌ 
நிலையில்‌ மனிதன்‌ எதையும்‌ சாதிக்க முடியாது. 

பிரபஞ்ச நாட்டம்‌ மனிதனைத்‌ துன்பத்தில்‌ ஆழ்த்துகிற த; பரநாட்டமோ 
அவனைப்‌ பேரின்பத்தின்கண்‌ எடுத்துச்‌ செல்லுகிறது. 

தலைவன்‌ பதவிக்குத்‌ தகுதி வாய்ந்தவன்‌ யாரைக்‌ குறித்தும்‌ குறைகூறு 
வதில்லை; யாரையும்‌ உதவாதவன்‌ என்று ஒதுக்குவதிஃ லை. 

குழந்தையொன்று கவலைப்படுவதுமில்லை; ஆராய்ச்சி பண்ணுவ துமில்லை. 
அங்ஙனம்‌ கடவுளைச்‌ சார்ந்திருப்பவனுக்குக்‌ கவலையுமில்லை; ஆராய 
வேண்டிய அவசியமுமில்லை. 


_—_——— 


பரமஹம்சர்‌ புகட்டிய 


யெருநெறி விளக்கம்‌ 


பரமஹம்சதேவர்‌ சிஷ்யர்களோடு உரையா 
டிக்‌ கொண்டிருக்கிறார்‌. அவர்‌ இயம்பியதாவது: 
“பிரம்மஞானத்தை அடைவதற்குப்‌ பாதைகள்‌ 
இரண்டு இருக்கின்றன. ஒன்று ஞான 
மார்க்கம்‌; மற்றொன்று பக்தி மார்க்கம்‌. பிரம்ம 
ஞானத்தை அடையப்பெற்றுன பிறகு ஒரு 
சிலர்‌ பக்தியிலேயே ஈடுபட்டவர்களாகவீருக்‌ 
கிறார்கள்‌. அவர்கள்‌ அப்படிச்‌ செய்வது 
உலாத்தவர்களுக்கு நன்னெறியைகச்‌ காட்டித்‌ 
தருதல்‌ பொருட்டேயாம்‌. அவதார புருஷர்‌ 
ஒருவர்‌ பக்தர்‌ போன்று வாழ்ந்து வருவது 
மற்றவர்களுக்கு நல்வாழ்வைக்‌ காட்டித்‌ தருவ 
தற்காகவே. 

“சரீரம்‌ எடுத்திருக்கிற ஒருவனுக்கு எளி 
தில்‌ அகங்காரத்தை ஓதுக்கித்தள்ள இயலுவ 
கில்லை. உடலைத்‌ தான்‌ என்று அபிமானிப்பதே 
அகங்காரம்‌. இத்தகைய அகங்காரத்தை 
அகற்றுதற்குச்‌ சுயமுயற்சி மட்டும்‌ போதாது. 
ஈசுவர கிருபையும்‌ அதற்குத்‌ தேவை. ஈசுவர 
கிருபையும்‌ சாதகனுடைய  சுயமுயற்சியும்‌ 
ஒன்று சேர்ந்து அன்னவனுக்குச்‌ சமாதி 

- நிலையை உண்டுபண்ணுகின்றன. சமாதி நிலை 
களுள்‌ உச்சநிலையிலிருப்பது நிர்விகற்பசமா தி. 
பேச்சு மூச்சற்று இருப்பதால்‌ அதற்கு ஜட 
சமாதி என்பதும்‌ ஒரு பெயர்‌. 

“அவதார மூர்த்திகள்‌ அடிக்கடி சமாதி நிலை 
எய்துகின்றனர்‌. சமாதி நிலை கலைந்து உலக 
ஞாபகத்துக்கு வருகிறபொழுது அவதார 
மூர்த்திகளுக்கு உடலைத்‌ தான்‌ என்று கருதும்‌ 
அகங்காரம்‌ உண்டாவதில்லை. அது “ஞான 
அகங்கார”மாகவோ அல்லது “பக்தி அகங்கார” 
மாகவோ இலங்குகிறது. ‘ஞான அகங்கார த்‌ 
தின்‌' வாயிலாக அவர்கள்‌ மக்களுக்குப்‌ 

உபாரமார்த்திக வாழ்வைப்‌ புகட்டுகின்றனர்‌. 
சங்கராச்சாரியர்‌, ஞான அகங்காரத்தை 
உடைத்திருந்தார்‌. 

“பக்தி அகங்காரத்தின்வாயிலாகச்‌ சைதன்ய 
தேவர்‌ பக்தியின்‌ சுவையை இனிது அனுப 
வித்தார்‌. அவருக்குப்‌ பக்தர்களின்‌ கூட்டுறவும்‌ 
பரமானந்தத்தை ஊட்டியது. பகவானுடைய 


மகிமைகளைப்‌ பற்றி அவர்‌ இனிது உரையாடி 
னர்‌. பகவானுடைய நாமத்தை உச்சரிப்பதில்‌ 
அவர்‌ ஆழ்ந்து ஈடுபட்டிருந்தார்‌. 

“தீவிர சாதகனுக்கும்‌ அகங்காரத்தை 
அகற்றுவது மிகக்கடினமாகத்‌ தென்படுகிறது. 
ஆதலால்‌ பக்தனொருவனுச்கு ஜாக்ரதம்‌, சொப்‌ 
பனம்‌, சுஷுப்தி ஆகிய அவஸ்தாத்ரயத்துக்கு 
விளக்கம்‌ தருவதில்‌ நாட்டம்‌ உண்டாவதில்லை. 
அவைகளுக்கிடையில்‌ உள்ள பாகுபாட்டை 
அவன்‌ பொருள்படுத்துவதில்லை. அம்மூன்று 
அவஸ்தைகளையும்‌ ஒரே பாங்கில்‌ பக்தன்‌ ஏற்‌ 
றுக்கொள்ளுகிறான்‌. அடுத்தபடியாகக்‌ குணங்‌ 
களுள்‌ சத்துவம்‌, ரஜஸ்‌, தமஸ்‌ ஆகிய மூன்று 
படித்தரங்கள்‌ இருக்கின்றன. இம்மூன்றனுள்‌ 
ரஜோகுணத்தின்‌ துணை கொண்டு தமோ 
குணத்தை மீளுதலும்‌ அதன்‌ பிறகு சத்வ 
குணத்தின்‌ துணைகொண்டு ரஜோகுணத்தை 
மீளுதலும்‌ ஆத்மசாதனத்தில்‌ அமைந்துள்ள 
முறைமைகள்‌ ஆகும்‌. ஆனால்‌ பக்தன்‌ ஒரு 
வனோ இந்த மூன்று விதக்‌ குணங்களைப்‌ 
பாகுபாடின்றி ஏற்றுக்‌ கொள்ளுகிறான்‌. 
பக்தன்‌ ஒருவனுக்குப்‌ பிரபஞ்சம்‌ வேறு, 
பகவான்‌ வேறு அல்ல. பகவான்‌ தாமே பிர 
பஞ்சமாக இலங்குகின்றார்‌. பகவான்‌ தாமே 
இருபத்துநான்கு தத்துவங்களாக இலங்கு 
கின்றார்‌. அந்த இருபத்துகான்கு தத்துவங்‌ 
களாவன : ஆகாசம்‌, வாயு, அக்னி, அப்பு, 
பிருதிவி ஆகிய பூதங்கள்‌ ஐந்து. ஓசை, ஊறு, 
வடிவம்‌, சுவை, நாற்றம்‌ ஆகிய அப்பூதங்களின்‌ 
தன்‌ மாத்திரைகள்‌ ஐந்து. ஞானேந்திரியங்‌ 
கள்‌ ஐந்து. கர்மேந்திரியங்கள்‌ ஐந்து. மனம்‌, 
புத்தி, சித்தம்‌, அகங்காரம்‌ என்னும்‌ அந்தக்‌ 
கரணங்கள்‌ நான்கு. ஆக இவையாவும்‌ சேர்ந்து 
இருபத்துநான்கு தத்‌ துவங்களாகின்றன. இந்‌ 
தத்‌ தத்துவங்களைக்‌ கொண்டு தோற்றத்‌ 
துக்கு வந்திருப்பது ஜகத்‌ அல்லது பிரபஞ்சம்‌. 
இப்பிரபஞ்சத்தில்‌ உயிர்களாக இலங்குபவை 
கள்‌ ஜீவாத்மாக்கள்‌. பகவான்‌ தாமே ஜகத்‌ 
ஆகவும்‌, ஜீவர்கள்‌ ஆகவும்‌ இலங்கிக்கொண் 
டிருக்கிறார்‌ என்பது பக்தன்‌ கொண்டுள்ள 

முடிவு. இவையாவுக்கும்‌ மேலாகப்‌ பத்த 
னிடத்து மற்றொரு கோட்பாடு இருக்கிறது. 
பக்தர்களுடைய நலனுக்காகப்‌ பகவான்‌ தாமே 
பிரத்யட்சமாகத்‌ தென்படுகின்ற தெய்வீக வடி 
வெடுத்துத்‌ தம்மை விளக்கிக்கொண்டிருக்கின்‌ 
ஜர்‌. ஆத்ம சைதன்யமே அத்தகைய வடிவத்‌ 
தில்‌ பிரகாசித்துக்‌ கொண்டிருக்கிறது. 

பக்தனொருவன்‌ வீத்யாமாயையினிடம்‌ அடைக்‌ 
கலம்‌ புகுந்தவனாகின்றான்‌. அவன்‌ ஆர்‌ 
வத்தோடு நல்லார்‌ இணக்கத்தை நாடுகின்‌ 
ஐன்‌. பக்தனொருவன்‌ நியதியுடன்‌ புண்ணிய 
ஸ்தலங்களுக்கு யாத்திரை போகிறான்‌. பகவத்‌ 
விஷயங்களை அவன்‌ ஆர்வத்துடன்‌ ஆராய்ச்சி 
பண்ணுகிறான்‌. பக்தி சாதனங்களில்‌ அவன்‌ 
திவீரமாக ஈடுபடுகிறான்‌. பகவானோடு சம்பந்‌ 
தப்படாத பாங்குகளை யெல்லாம்‌ அவன்‌ 
அறவே துறந்து ஒதுக்கித்‌ தள்ளுகிறான்‌. 
ஆத்மசாதகன்‌ ஒருவனுக்கு அகங்காரத்தை 
ஒதுக்கித்‌ தள்ளுவது மிகக்‌ கடினமானது என்‌ 
பது பக்தனுடைய கொள்கை. ஆதலால்‌ஆண்ட 
வனுடைய தொண்டன்‌ என்னும்‌ பாங்கில்‌, பக 
வானுடைய தாசன்‌என்னும்பாங்கில்‌அப்பொல்‌ 
லாத அகங்காரத்துக்கு அவன்‌ இடம்‌ கொடுக்‌ 
கிரன்‌. தொண்டர்களுக்குத்‌ தொண்டன்‌, 
அல்லது அடியார்களுக்கு அடியவன்‌ என்னும்‌ 
பாங்கையும்‌ அந்த அகங்காரத்துக்கு அவன்‌ 
அளிக்கிறான்‌. 

“பகவான்‌ ஒருவரே அனைத்துமாய்‌ இலங்கு 
கின்றார்‌ என்பதையும்‌, அவர்‌ ஒருவரே மெய்ப்‌ 
பொருள்‌ என்னும்‌ ஞானத்தையும்‌ பக்தன்‌ 
அடையப்‌ பெறுகிறான்‌. பகவானுக்குப்‌ புறம்‌ 
பாக வேறு எப்பொருளும்‌ இல்லையென்பதை 
அவன்‌ சாட்சாத்கரிக்கிறான்‌. பரமன்‌ ஒருவனே 
பிரபஞ்சத்தில்‌ உள்ள அனைத்துமாய்‌ இலங்கு 
வதால்‌ பிரபஞ்சத்தை அவன்‌ சனவு எனக்‌ 
கருதுவதில்லை. அதற்கு மாறா கப்‌ பரமனே இத்த 
கையுமாய்‌ வடிவெடுத்திருக்‌ கிறார்‌ என்று அவன்‌ 
சொல்லுகிறான்‌. மெழுகைக்கொண்டு பற்பல 
செடி கொடிகளை அமைப்பது சாத்தியம்‌. அங்‌ 
வனம்‌ மெழுகினால்‌ ஆக்கப்‌ பெற்ற தோட்டம்‌ 
என்றை அமைக்கலாம்‌. பற்பல வீதப்பட்ட 
செடிகளை உடைய தோட்டமாக அது தென்‌ 
பட்டாலும்‌ உண்மையில்‌ அது மெழுகினால்‌ 
செய்யப்பட்டதே. அதேபோன்று இப்பீரபஞ்‌ 


தர்ம சக்கரம்‌ 


சத்தில்‌ அசேதனம்‌, சேதனமாகிய பலதரப்‌ 
பட்டவைகள்‌ அமைந்திருக்கின்றன வென்றா 
லும்‌ அவையாவுக்கும்‌ மூலப்பொருள்‌ பரமன்‌. 

மெய்ப்பொருள்‌ ஒன்றே பீரபஞ்சத்திலுள்ள 
பலப்பல பொருள்களாகக்‌ காட்சிகொடுத்துக்‌ 
கொண்டிருக்கிறது என்னும்‌ ஞானம்‌ மனித 
னுக்கு எளிதில்‌ வாய்ப்பதில்லை. பக்தி 
முதிர்ந்து மேல்நிலையடைகின்றபொழுதே சாத 
கன்‌ ஒருவனுக்கு இந்த மெய்க்காட்சியமை 
கிறது. பித்தம்‌ அதிகரித்தால்‌ அது காமாலை 
யாக வடி வெடுக்கிறது. அதே விதத்தில்‌ பக்தி 
அதிகரித்தால்‌ அது ஞானமாக மிளிர்கிறது. 
காமாலையால்‌ பீடிக்கப்பட்டிருக்கிறவனுக்குப்‌ 
பார்ப்பதெல்லாம்‌ மஞ்சள்‌ நிறமாகத்‌ தென்படு 
கின்றன. கிருஷ்ணனைப்பற்றியே தியானம்‌ 
பண்ணியதின்‌ விளைவாக ராதிகாவுக்கு யாவும்‌ 
கிருஷ்ணனாகவே தென்பட்டன. மேலும்‌ 
அவள்‌ தானே கிருஷ்ணன்‌ ஆகிவிட்டதாகவும்‌ 
உணர்ந்தாள்‌. ஒரு துண்டு ஈயம்‌ ஜாடியிலிருக்‌ 
கும்‌ பாதரசத்தோடு சேர்ந்து கிடக்குமானால்‌ 
அந்த ஈயம்‌ பாதரசத்தில்‌ கரைந்து போகிறது. 
மானுடனொருவன்‌ எதை ஆழ்ந்து எண்ணு 
கிரானோ அந்த மயமாக அவன்‌ தானேயா 
கிறான்‌. பக்தனொருவன்‌ சர்வகாலமும்‌ பக 
வானைப்பற்றியே நினை த்துக்கொண்டிருப்பதன்‌ 
விளைவாக அவன்‌ தானே பகவத்‌ மயமாகத்‌” 
திருந்தியமைகிறான்‌. அன்னவனுடைய ௮௬ 
காரம்‌ அடிபட்டுப்போகிறது. அகங்காரம்‌ 
அகன்றுபோன பிறகு பகவான்‌ தாமே பக்தனா 
கவும்‌, உயிர்‌ வகைகளாகவும்‌, பிரபஞ்சமாகவும்‌ 
வடிவெடுத்து விளையாடுகிறார்‌ என்பதை அனு 
பூதியில்‌ அவன்‌ அறிய வருகிறான்‌. 

“ஆத்ம சாதகன்‌ ஒருவனிடத்து அகங்காரம்‌ 
இருக்கின்ற பொழுது அவன்‌ இறைவனோடு 
ஏதேனும்‌ ஒருவீதப்‌ பொருத்தமான இணக்‌ 
கத்தை வைத்துக்கொள்ள வேண்டும்‌. தன்னு 
டைய வழிபடு தெய்வத்தை அவன்‌ ஆண்டவ 
னகக்‌ கருதலாம்‌, அன்னையாகக்‌ கருதலாம்‌, 
தன்னுடைய அன்புக்குரிய தோழனாகக்‌ கருத 
லாம்‌. இவைகளுக்கு நிகரான வேறு எந்த 
விதமான இணக்கத்தையும்‌ இறைவனோடு 
அவன்‌ வைத்துக்கொள்ளலாம்‌. பக்தி சாதனங்‌ 
கள்‌ புரிந்து கொண்டிருந்த அந்நாட்களில்‌ 
என்னை நான்‌ அன்னை பராசக்‌ தியின்‌ பணி 


பரமஹம்சர்‌ புகட்டிய 


விடைப்‌ பெண்ணாக வைத்துக்‌ கொண்டேன்‌. 
அத்தகைய சாதனத்தின்‌ விளைவாக அன்னை 
பராசக்தியும்‌ பரப்பிரம்மமும்‌ ஒன்று என்னும்‌ 
மெய்யறிவு எனக்கு உண்டாயிற்று. அத்த 
கைய சாதனத்தில்‌ ஈடுபட்டிருந்தபொழுது 
என்னை நான்‌ ஒரு பெண்பாலாகவே எண்ணிக்‌ 
கொண்டேன்‌. பெண்பாலாகவே நான்‌ ஆடை 
அணிந்திருந்தேன்‌. அதற்கேற்ற ஆபரணமும்‌ 
ஒன்றிரண்டை நான்‌ அணிந்திருந்தேன்‌. ஆட 
வன்‌ ஒருவன்‌ ஆழ்ந்து தன்னைப்‌ பெண்பாலாகக்‌ 
கருதுவானாகில்‌ காமநோய்‌ அப்பொழுது 
அவனை விட்டு அகன்று போகிறது. ஆதிசக்‌ 
தியை ஆத்ம சாதகனொருவன்‌ ஆராதித்தல்‌ 
வேண்டும்‌. அவளைப்‌ போற்றிப்‌ பாராட்டுதல்‌ 
முற்றிலும்‌ அவசியம்‌. அன்னை பராசக்தியே 
உலகெங்குமுள்ள பெண்பாலாக இலங்கிக்‌ 
கொண்டிருக்கிறாள்‌. இக்காரணத்தை முன்‌ 
னிட்டே பெண்பாலர்‌ அனைவரையும்‌ அன்னை 
பராசக்தியின்‌ வடிவங்கள்‌ என நான்‌ கருதி 
வருகிறேன்‌. பெண்‌ ஒருத்தியைத்‌ தாயாகக்‌ 
கருதுவதின்‌ விளைவாக மனத்தூய்மை தானாக 
வந்து அமைகிறது. அதற்கிடையில்‌ ஆத்ம 
சாதகன்‌ பெண்பாலர்களிடமிருந்து எவ்வளவுக்‌ 
கெவ்வளவு ஒதுங்கியிருக்கின்றானோ அவ்வள 
வுக்கவ்வளவு அவன்‌ சாதனத்தில்‌ விரைந்து 
முன்னேற்றமடைகின்றான்‌. ஏகாதசி நாளன்று 
உணவு உண்ணாது உபவாசம்‌ பண்ணுவது மிக 
நன்று. ஒரு துளி ஜலம்கூட அருந்தாது, அல்‌ 
லதுஅருந்துவதைப்பற்றி நினையாது உபவாசம்‌ 
பண்ணுபவர்களிருக்கிறார்கள்‌. அதன்விளைவாக 
மனத்தூய்மை தானாக வந்து அமைகிறது. 
பெண்பாலரைத்‌ தாயாகக்‌ கருதி வருகிற 
சாதனமும்‌ தூய்மை மிக வாய்க்கப்பெற்றது. 
அத்தகைய தூய்மையில்‌ நிலைபெற்றிருப்பவ 
னுடைய மனது போகத்தைப்பற்றிச்‌ சிந்திக்கிற 
கீழான நிலைக்கு ஒருபொழுதும்‌ வருவதில்லை. 
ஏகாதசி விரதம்‌ அனுஷ்டித்து வருகிற சிலர்‌ 
சிறிது பாலும்‌, பழமும்‌ அருந்துகின்றனர்‌. 
அது இரண்டாந்தரமான உபவாசம்‌ ஆகிறது. 
யார்‌ ஒருவன்‌ உபவாசம்‌ பண்ணுகிறபொழுது 
உணவைப்பற்றிய எண்ணமே சிறிதேனும்‌ 
இல்லாதிருக்கிறனோ அச்தகையவனுடைய 
உபவாசமே சாலச்‌ சிறந்தது. அவனுடைய 
உள்ளத்தில்‌ உறுதிப்பாடு நன்கு அமைகிறது. 

உபவாசம்‌ பண்ணுகிறபொழுது மனதினுள்‌ 
தெய்வீக எண்ணங்களை ஆழ்ந்து செலுத்த 
வேண்டும்‌. அன்னை பராசக்தியிடம்‌ * தாயே 
நான்‌ உன்‌ குழந்தை என்னும்‌ எண்ணத்தை 
ஆர்வத்தோடு நிலைநாட்டுதல்‌ அவசியமாகிறது. 
அங்ஙனம்‌ ஒரு பாலகனுடைய பாங்கை அடை. 
யப்பெற்றிருப்பது மிகவும்‌ நல்லது. அப்‌ 
பாங்கு படைத்திருப்பவனைக்‌ காமநோய்‌ வந்து 
உபத்ரவம்‌ பண்ணமாட்டாது. 

“சந்நியாசி ஒருவனுடைய வாழ்வு கட்டுப்‌ 
பாடே வடிவெடுத்ததாம்‌. ஒரு சொட்டு ஜலமும்‌ 
அருந்தாது ஏகாதசி வீரதம்‌ அனுஷ்டிப்பதற்கு 
நிகரானது சந்நியாசியினுடைய வாழ்க்கை, சுக 
போகத்தில்‌ அவன்‌ நாட்டம்‌ கொள்ளுவானாகில்‌ 
அது அச்சத்துக்கு இடம்‌ தருகிறது. “காம 
மும்‌, காசு ஆசையும்‌ உலகப்பற்றுச்கு வித்துக்‌ 
களாகின்றன. இவைகளைப்பற்றிய எண்ணம்‌ 
துறவீயின்‌ உள்ளத்தில்‌ உதிக்குமாகில்‌ 
அவன்‌ துப்பிய எச்சிலை மீண்டும்‌ எடுத்து 
விழுங்குவதற்கு நிகராகிறது. போகங்கள்‌ 
பலதரப்பட்டவைகளாயிருக்கின்றன. பணம்‌ . 
படைத்திருப்பதில்‌ ஆசை, பொருள்‌ படைத்‌ 
திருப்பதில்‌ ஆசை, பேரிலும்‌, புகழிலும்‌ 
ஆசை, இந்திரிய சுகங்களில்‌ ஆசை, இப்படி 
யெல்லாம்‌ போகம்‌ வடிவெடுக்கிறது. சக்கி 
யாசி ஒருவன்‌ பெண்பாலர்களுடைய சூழ்‌ 
நிலையில்‌ வாழ்ந்திருக்கலாகாது. பெண்பாலர்‌ 
களோடு கூட்டுறவு பூணுதலும்‌ அவனுக்கு ஒவ்‌ 
வாது. மாதர்களோடு சந்நியாசி தொடர்பு 
கொள்ளுதல்‌ தனக்கும்‌ பொருந்தாது, மற்றவர்‌ 
களுக்கும்‌ பொருந்தாது. சமுதாயத்துக்கு 
முன்‌ மாதிரியாகச்‌ சந்நியாசி இலங்குகிறான்‌. 
அவன்‌ வாழ்ந்து வருகிற வாழ்க்கையே ஏனைய 
வர்களுக்குப்‌ பாடமாகிறது. வெறும்‌ வாய்ப்‌ 
பேச்சு போதனையாகாது. பேச்சிலும்‌ மிக்கது 
பழக்கம்‌. யாண்டும்‌ தூயவாழ்வுக்கு எடுத்‌ 
துக்‌ காட்டாகத்‌ துறவீயின்‌ வாழ்வு அமைந்‌ 
திருத்தல்‌ வேண்டும்‌. சந்நியாசி உடல்‌ தாங்கி 
யிருப்பதே உலகத்தவர்களுக்கு வழிகாட்டுதல்‌ 
பொருட்டேயாம்‌. துறவறம்‌ பூண்டிருக்கிறவன்‌ 
தையலர்களோடு சேர்ந்து அமர்ந்திருப்ப 
தும்‌, அவர்களோடு நெடுநேரம்‌ உரையாடு 
வதும்‌ போகத்துக்கு நிகராக நிராகரிக்கப்படு 
கின்றன.” 


எந்நாள்‌ கண்ணீ 


( தாயுமானவர்‌ இயற்றியது ) 


11. தந்தைஇரு தாள்துணித்துத்‌ தம்பிரான்‌ தாள்‌ 

[ சேர்ந்த 
எந்தைஇகு தான்‌ இணைக்கே இன்புறுளது 

[எநநரனே. 
சீவாலயத்தில்‌ சந்நிதிக்கு இடப்பக்கத்தில்‌ 
சண்டேசுவர நாயனர்‌ இடம்‌ பெற்றுள்ளார்‌. 
முறையாக ஏனைய தெய்வங்களின்‌ வழிபாடு 
முற்றுப்பெற்றுன பிறகு சண்டேசுவர நாயனார்‌ 
சந்நிதிக்குச்சென்று மூன்று தடவை கைதட்டி 
அவர்‌ முன்னிலையில்‌ அவரவர்‌ அணிந்திருக்கும்‌ 
வஸ்திரத்தில்‌ ஒரு துண்டு நூல்‌ பிரித்தெடுத்து 
காயலர்‌ முன்னிலையில்‌ போட்டு வணங்குவது 
ஐதிகம்‌. இப்படிச்‌ செய்வதில்‌ மேலாம்‌ 
கருத்து ஒன்று அடங்கியிருக்கிறது, சிவனார்‌ 
கோயிலினின்று பொருள்‌ எதையும்‌ யாரும்‌ 
அபகரித்துக்கொண்டு போகலாகாது. அது 
வீஷயத்தில்‌ நாயனார்‌ மிகக்‌ கண்டிப்பாய்‌ 
இருக்கிறார்‌. ஆலய நிர்வாகம்‌ அவருடைய 
மேற்பார்வை.பில்‌ நடைபெறுகிறது. அவர்‌ 
முன்னிலையில்‌ கைதட்டுவதன்‌ வாயிலாக வழி 
பட வந்தவன்‌ எப்பொருளையும்‌ கோயிலினின்று 
எடுத்துக்கொள்ளாது வெறும்‌ கையோடு 
போகிறான்‌ என்பதற்கு அது அத்தாட்சியா 
கிறது. அவர்‌ முன்னிலையில்‌ வஸ்திரத்திலிருந்த 
நூலைப்‌ போடுவதன்‌ கருத்து ஒவ்வோர்‌ ஆத்ம 
சாதகனும்‌ தன்னால்‌ இயன்‌ ற அளவு தேவால 
யட்‌ பொருளை வளர்க்கவேண்டும்‌, அங்கிருந்து 
எதையும்‌ தனக்குரியதாக்கிக்‌ கொள்ளலாகாது 
என்னும்‌ கோட்பாடு அமைந்திருக்கிறது. தனி 
யுடைமையைப்‌ பொது உடைமையாக்குவது 
முறை. பொது உடைமையைத்‌ தனி உடைமை 
ஆக்குவது முறையன்று என்னும்‌ கோட்பாடு 
இதில்‌ அடங்கியிருக்கிறது. அதினின்று எதை 
யும்‌ கைப்பற்றலாகாது என்பது கோட்பாடு. 
இவற்றுக்கெல்லாம்‌ மேலாக நாயனருடைய 
தந்தையார்‌ உலகட்பற்றின்‌ மிகுதியால்‌ சிவலிங்‌ 
கத்தைக்‌ காலால்‌ உதைத்தார்‌. அத்தகைய 
சிவ அபராதத்தைச்‌ சகிக்கமாட்டாத சண்டேசு 
வரநாயனர்‌ தம்‌ தந்தையின்‌ பாதங்களையே மழு 
வால்‌ வெட்டித்தள்ளினார்‌, அவர்‌ செயல்‌ பக்‌ 
திக்கு அறிகுறி. பீரபஞ்ச வாழ்வு அனைத்தும்‌ 


பரத்துக்கு உரியதே ஒழிய இகத்துக்குரிய 
தன்று என்னும்‌ கோட்பாட்டை நாயனார்‌ 
செயல்‌ நன்கு விளக்குகிறது. அவர்‌ படைத்‌ 
திருந்த பராபக்தியின்‌ விளைவாக அவர்‌ பரம 
னைச்‌ சார்கின்றார்‌. அத்தகைய சிவனடி யாரைச்‌ 
சார்வதன்‌ வாயிலாக ஆத்மசாதகன்‌ சிவனை 
அடைவது திண்ணம்‌ என்னும்‌ கோட்பாடு 
இக்கண்ணியில்‌ அடங்கியிருக்கிறது. 
2-1 துய்ய கரமலரரல்‌ செொரல்லாமல சரன்னஉண்மை 
ஐயனைக்கல்‌ ஆல்‌ அரசை யாம்‌ ௮ணை௮ த 
|எந்தரனோ. 
சிவ மூர்ச்திகளுள்‌ தலை சிறந்ததாய்‌ இருப்‌ 
பது தக்ஷிணாமூர்த்தி. நலன்‌ அனை த்தையும்‌ 
வழங்கும்‌ வடிவம்‌ என்பது தக்ஷிணாமர்த்‌ தியின்‌ 
பொருளாம்‌.௮த்தகைய ஞானமூர்த்தி கல்லால 
விருட்சத்துக்கடியில்‌ வீற்றிருப்பது, பிரபஞ்‌ 
சத்தின்‌ பிரயோஜனத்தை விளக்குகிறது. பிர 
பஞ்சத்துக்குச்‌ சின்னமாகக்‌ கல்லால விருட்சம்‌ 
அமைந்திருக்கிறது. பிரபஞ்சத்ைப்‌ போகத்‌ 
துக்கும்‌ பயன்படுத்தலாம்‌; யோகந்துக்கும்‌ 
பயல்‌ படுத்தலாம்‌. அதை யோகத்துக்கென்றே 
பயன்படுத்துவது மிகச்‌ சிறந்தது என்னும்‌ 
கோட்பாட்டைத்‌ தக்ஷிணாமூர்த்திமில்‌ சாந்த்‌ 
தியம்‌ எடுத்துக்‌ காட்டுகிறது. அருள்‌ குருவா 
கிய அண்ணல்‌ தம்‌ திருக்கரத்தில்‌ சின்முத்‌ 
திரை ' தாங்கியிருக்கிறார்‌. மும்மலங்களோடு 
சேர்ந்து கிடந்த ஜீவாத்மன்‌ அவைகளை நீத்து 
விட்டுப்‌ பரமனோடு யோகம்‌ பூணவ ர வாழ்க்‌ 
கையின்‌ முடிவான குறிக்கோள்‌ என்பதை 
அண்ணல்‌ பூண்டுள்ள சின்முத்திரை விளக்கு 
கிறது. சுட்டு வீரல்‌ ஜீவாத்மாவின்‌ சின்னம்‌. 
ஜீவன்‌ அகங்காரத்தோடும்‌, கர்மத தாடும்‌, 
பிரபஞ்சத்தோடும்‌ சேர்ந்திருப்பகுற்கு அறி 
குறியாக அந்தச்‌ சுட்டுவ்ரலான து நடு 
வீரல்‌ மோதிரவிரல்‌ சிறுவிரல்‌ ஆகியவை 
களோடு சேர்ந்திருக்கிறது. அவைகளிடத்‌ 
திருந்து அதைப்‌ பீரித்தெடுத்துக்‌ கட்டை 
விரலோடு சேர்த்து வைப்பது 4 ன்முத்திரை. 
இறையவனார்‌ இந்நிலையில்‌ பேச்ச எதற்‌ 
கும்‌ இடம்‌ தருவதில்லை. அவர்‌ மெளன 
முற்றிருக்கிறார்‌. சொல்லையும்‌, சிந்தையையும்‌ 


எந்நாள்கண்ணி 


கடந்து நிற்கும்‌ பாரமார்த்திகப்‌ பெருநிலை 
நிஜ சொரூபம்‌ என்னும்‌ பேருண்மையை 
அண்ணலின்‌ மெளனநிலை இனிது எடுத்து 
விளக்குகிறது. இத்தகைய அருள்நிலையைச்‌ 
சார்ந்திருப்பதே ஜீவாத்மன்‌ செய்கின்ற 
செயல்கள்‌ அனைத்திலும்‌ தலை சிறந்த செய 
லாகிறது. “அண்ணல்‌ பேச்சற்ற நிலையில்‌ 
விளக்கியுள்ள பாரமார்த்திகப்‌ பெருகிலையைத்‌ 
தீவிரமாகச்‌ சென்றடைவது வாழ்க்கையின்‌ 
குறிக்கோள்‌ என்பதை என்னுடைய ஜீவிதத்‌ 
தில்‌ நடை ழறையீல்‌ கொண்டு வரும்‌ நாள்‌ 
எந்நாளோ ' என்பது இக்கண்ணியில்‌ அடங்கி 
யுள்ள கருத்தாம்‌. 
2-2. சிந்தையினுக்கு எட்டாத சிற்ககத்தைக்‌ காட்ட 
[வல்ல 
நந்தி அடிக்‌ கீற்க்குடியாய்‌ நரம்‌ அணைவது 
[எந்நரளே. 
சைவ மரபில்‌ குருசிஷ்ய பரம்பரைக்கு முதல்‌ 
மூர்த்தியாயிருப்பவர்‌ நந்தீசுவரர்‌. பிரளய 
காலத்தில்‌ பிரபஞ்சம்‌ முழுவதும்‌ ஒடுங்கிய 
பொழுது நந்தீசுவரர்‌ மட்டும்‌ எஞ்சியிருந்து 
சிவனார்க்கு வாகனமானார்‌. ஆதலால்‌ சிவசா 
யுஜ்யம்‌ இவருக்குரியதாயிற்று. அறிவிலிகளுக்‌ 
கிடையில்‌ சிவநிந்தை நிகழ்வது உலகின்‌ 
. இயல்பு.தக்ஷ்பிரஜாபதி சிவநிந்தை செய்ததைச்‌ 
சகிக்கமாட்டாத நந்தீசுவரர்‌ தக்ஷனுடைய 
தலையை வெட்டித்‌ தள்ளினார்‌. சகுணப்‌ பிரம்ம 
மாயுள்ள சிவனாரின்‌ விபூதிகளில்‌ தலைசிறந்தவ 
ராக நந்தீசுவரர்‌ விளங்குகிறார்‌. ஆதலால்‌ 
சைவ சமய மரபின்படி குருசிஷ்ய பரம்பரை 
நந்தீசுவரர்‌ இடத்திலிருந்து வடிவெடுத்து வரு 
வது முற்றிலும்‌ பொருத்தம்‌. அத்தகைய நந்தி 
தேவனருளால்‌ மனாதீத நிலையை அடையப்‌ 
பெறும்‌ நன்னாள்‌ விரைவில்‌ வந்து வாய்ப்ப 
தாகுக என்பது இக்கண்ணியின்‌ உட்கருத்து. 
2-3. எந்தை சன்ற்குமரன்‌ ஆதிஎமை ஆட்கொள்வான்‌ 
வந்த தவத்தினரை வாழ்த்துநாள்‌ எந்நாளோ. 
குருசிஷ்ய பரம்பரையில்‌ யாண்டும்‌ குருவா 
" மிருப்பவர்‌ த௲ரிணுமூர்த்தி. அந்தக்‌ குருமூர்த்‌ 
திக்கு அபின்னமாயிருப்பவர்‌ நந்தீசுவரர்‌. 
உலகனைத்துக்கும்‌ குருவாக இலங்கும்‌ இந்த 
மூர்த்திக்கு ஆதியில்‌ நான்கு சிஷ்யர்கள்‌ அமைந்‌ 
தார்கள்‌. அவர்கள்‌ முறையே சனகன்‌, சனா 
தனன்‌, சனத்குமாரன்‌, சனந்தனன்‌ என்று 

பெயர்‌ படைத்தவர்கள்‌. இந்த நான்கு பேரும்‌ 
பிரம்மதேவனுடைய மானச புத்திரர்களாவார்‌ 
கள்‌. உண்மையில்‌ பிரபஞ்சத்திலுள்ள ஜீவ 
கோடிகள்‌ அத்தனைபேரும்‌ பிரம்மதேவனு 
டைய மானச புத்திரர்களும்‌, புத்திரிகளும்‌ 
ஆவார்கள்‌. அந்த ஜீவர்களுக்கு முன்மாதிரி 
யாக இந்த நான்குபேரும்‌ அமைந்துள்ளார்கள்‌. 
வயதில்‌ அவர்கள்‌ மிக மூத்தவர்கள்‌. அன்ன 
வர்களுக்குக்‌ குருவாய்‌ அமைந்திருக்கும்‌ 
தக்ஷிணாமூர்த்தி யாண்டும்‌ யெளவனம்‌ படைத்‌ 
தவராக இலங்குகிறார்‌. அவர்‌ காலாதீதப்‌ 
பொருளாக இருப்பதால்‌ ஆயுள்‌ அவரை அணு 
காது. எனவே நித்திய யெளவனம்‌ அவரு 
டைய வீபூதி. ஜீவாத்மாக்கள்‌ எண்ணிறந்த 
பிறவிகள்‌ எடுத்துப்‌ பிரபஞ்ச சம்பந்தமான 
அனுபவங்கள்‌ ஏராளமாகப்‌ பெற்றவர்கள்‌. 
ஆதலால்‌ அந்த நான்கு பேரும்‌ அனுபவத்தில்‌ 
வீருத்தர்கள்‌. அவர்கள்போன்று அனுபவத்‌ 
தில்‌ தொண்டு கிழவர்கள்‌ ஆகிறவர்களுக்குப்‌ 
பிரபஞ்ச வாழ்க்கையில்‌ பற்று அகலுகிறது. 
பர நாட்டத்தில்‌ இயல்பாக அவர்களுடைய 
மனது தீவிரமாகச்‌ செல்லுகிறது. உலகப்‌ 
பற்று அனைத்தும்‌ நீங்கப்‌ பெற்றவர்களாகத்‌ 
தக்ஷிணாமூர்த்தியின்‌ சந்நிதியில்‌ அவர்கள்‌ 
வந்து அமர்ந்தனர்‌. குருமூர்த்தியோ வாய்‌ 
திறந்து எதையும்‌ பேசவில்லை. அவர்‌ மெளனத்‌ 
தில்‌ திளைத்திருந்தார்‌. சொற்பதம்‌ கடந்த 
தொல்லோனாகிய அவர்‌ யாண்டும்‌ நிஜசொரு 
பத்தில்‌ யெளவனத்தில்‌ நிலைத்திருந்தார்‌. 
அதன்‌ உட்பொருள்‌ சிஷ்யர்களுக்கு விளங்‌ 
கிற்று. பிரபஞ்சம்‌ முழுவதும்‌ ஓசை மயம்‌. 
ஓசை, ஒலியில்‌ மெளனமில்லை. பிரபஞ்சத்தில்‌ 
கட்டுண்டு கிடப்பவர்கள்‌ ஓசைக்கு அடிமைப்‌ 
பட்டவர்கள்‌ ஆகின்றனர்‌. பிரபஞ்சத்தைப்‌ 
புறக்கணித்துப்‌ பரத்தில்‌ ஒன்றுபடுபவர்‌ இரண்‌ 
டற்ற நிலை எய்துகின்றனர்‌. ஓசையை உண்டு 
பண்ணுவதற்கு இரண்டோ இரண்டிற்கு மேற்‌ 
பட்ட பொருள்களோ தேவை. மற்று ஏக 
வஸ்து தன்னில்தானாயிருக்கிறது. அது மெளன 
நிலை. பரமானந்தம்‌ அது. பேரறிவுப்பெருவெளி . 
யாய்‌ இலங்கிக்கொண்டிருப்பதும்‌ அதுவே. 
அந்நிலையை அடையப்பெற்ற சனத்குமாரன்‌ 
நிலையை நான்‌ அதிவிரைவில்‌ அடையப்பெறு 


வேனாக என்பது இக்கண்ணியின்‌ கருத்து. 

( சுவாமி பிரபவானந்தரின்‌ கருத்தைத்‌ தழுவியது ) 


18. பரமபதத்தில்‌ வீற்றிருக்கும்‌ பெம்மாஜுகிய 
உங்கள்‌ பிதர பரீழூரணமே வடிவெடுத்தவராக இதக்‌ 
கின்தர்‌. அப்பரீரூரணம்‌ உங்களுக்கும்‌ வந்து அமை 
வதற்கான மனபர்பாகத்தைப்‌ பெற்று வருவீர்களரக. 

இயேசுநாதரின்‌ உபதேசங்களின்‌ சாராம்சம்‌ 
முமுவதும்‌ இவ்வுபதேசத்தில்‌ அடங்கி இருக்‌ 
கிறது. மனிதன்‌ அடையவேண்டிய முடிந்த 
நிலை இங்குச்‌ சொல்லப்பட்டிருக்கிறது. சம 
யங்கள்‌ அனைத்தும்‌ இக்கருத்தைத்தான்‌ 
இயம்புகின்‌ தன. 

கடல்‌ பரந்த நீர்ப்பரப்பாகவிருக்கிறது. 
கையில்‌ கொண்டு செல்லும்‌ பாத்திரத்தில்‌ 
நிறைய நீரை எடுத்துவிட்டால்‌ பாத்திரம்‌ 
நிரம்பிவீட்டது என்று சொல்லுகிறோம்‌. அப்‌ 
பாத்திரத்தைப்‌ பொறுத்தவரையில்‌ அது 
பூரணநிலையாகிறது. மாணாக்கன்‌ ஒருபாடத்‌ 
தில்‌ நூறு மதிப்பெண்ணுக்கு நூறு மதிப்பெண்‌ 
பெற்றுவிட்டால்‌ அதைப்‌ பூரணநிலை என்று 
சொல்லுகிறோம்‌. ஒருவர்‌ வாழ்வு முழுவதும்‌ 
மணந்துகொள்ளாதிருப்பாரானால்‌ அவர்‌ பூரண 
பிரம்மச்சரியத்தைக்‌ கடைப்பிடிக்கிறார்‌ என்று 


சொல்லுகிறோம்‌. ஒருவர்‌ மாமிச உணவு 
உண்ணாதிருப்பாரானல்‌ அவர்‌ பூரணமாக 
அஹிம்சையைக்‌ கடைப்பிடிக்கிறார்‌ என்று 


சொல்லுகிறோம்‌. லெளகீகத்தில்‌ பூரணத்தை 
இங்ஙனம்‌ நாம்‌ பொருள்படுத்திக்கொண்டிருக்‌ 
கி?றாம்‌. ஆனால்‌ பாரமார்த்திகத்‌ துறையில்‌ 
பூரணம்‌ என்ற சொல்‌ பரத்தையே குறிக்கும்‌. 
உலகவிஷயங்கள்‌ அனைத்தும்‌ பூரணநிலைஆகா. 
ஈம்‌ மனது கால தேச வர்த்தமானங்களில்‌ 
கட்டுண்டதாக இருக்குமளவு நாம்‌ பூரணத்தை 
அறிந்துகொள்ள . முடியாது. பிரபஞ்சத்தில்‌ 
கட்டுண்டிருக்கின்ற மனது பூரணத்தைக்‌ கிர 
ஹிக்க முடியாது. ஓர்‌ அறையில்‌ அடைபட்‌ 
டிருக்கின்ற மனிதன்‌ பரந்திருக்கின்ற வெட்ட 
வெளியைக்‌ காணமுடியாதது போன்று கால 
, தேச வர்த்தமானங்களில்‌ கட்டுண்டிருக்கின்ற 
மனது அவற்றிற்கு அப்பாலிருக்கும்‌ பரப்பிரம்‌ 
மத்தைக்‌ கிரஹிக்க முடியாது. சாந்தமும்‌ நிறை 
நிலையும்‌ பரிபூரணநிலையில்‌ இருக்கின்றன 
என்று பூரணநிலையைப்பற்றி நாம்‌ கருத்துக்‌ 


கொண்டிருக்கின்றோம்‌. மனிதன்‌ தன்னைப்‌ 
பிறரோடு சீர்தூக்கிப்‌ பார்த்து மற்றவர்களை 
விட, தான்‌ பரிபூரணநிலையில்‌ இருப்பதாக 
எண்ணிக்கொள்கின்றான்‌. ஓர்‌ ஏக்கர்‌ நிலத்‌ 
தில்‌ முப்பது மூட்டை நெல்லை ஒருவன்‌ உற்‌ 
பத்தி பண்ணுவதாக வைத்துக்கொள்வோம்‌. 
மற்றொருவன்‌ ஓர்‌ ஏக்கர்‌ நிலத்தில்‌ காற்பது 
மூட்டை உற்பத்தி பண்ணுவானானால்‌ தான்‌ 
பூரணநிலை அடைந்துவிட்டதாக எண்ணிக்‌ 
கொள்கின்றான்‌. மற்றொருவன்‌ நாற்பத்தொரு 
மூட்டை உற்பத்திபண்ணிவீடுவானானால்‌ நாற்‌ 
பது மூட்டை உற்பத்தி பண்ணினவன்‌ 
அதிருப்தி உடையவனாகின்றான்‌. நடந்துசெல்‌ 
லும்‌ மனிதனைக்‌ காட்டிலும்‌ சைக்கிளில்‌ செல்‌ 
லும்‌ மனிதன்‌ பூரணநிலையில்‌ இருப்பதாக 
எண்ணுகின்றான்‌. ஆனால்‌ சைக்கிளில்‌ செல்‌ 
லும்‌ மனிதன்‌ காரில்‌ செல்லும்‌ மனிதனைப்‌ 
பார்த்து அதிருப்தி உடையவனாகின்றான்‌. அங்‌ 
ஙனமே காரில்‌ செல்லும்‌ மனிதன்‌ ஆகாயவிமா 
னத்தில்‌ செல்லும்‌ மனிதனைப்‌ பார்த்து அதி 
ருப்தி உடையவனாகின்றான்‌. இங்ஙனம்‌ உலக 
விஷயங்களில்‌ பூரணநிலையை அடைந்துவிட்ட 
தாக எண்ணிக்கொள்பவர்கள்‌ அதிருப்தி 
உடையவர்களாகவே இருக்கின்றார்கள்‌. செல்‌ 
வமும்‌, செல்வாக்கும்‌, ஆரோக்கியமும்‌, அந்தஸ்‌ 
தும்‌ உடையவராய்‌ ஒருவர்‌ இருக்கலாம்‌. 
வாழ்க்கைக்குத்‌ தேவையான அனைத்தை 
யும்‌ பெற்றிருப்பதற்கிடையில்‌ மனத்திருப்தி 
உலகவாழ்க்கையில்‌ உண்டாகமுடியாது. 
உலக ஆசையைப்‌ பூர்த்தி பண்ணமுடியாது. 
பூர்த்தி பண்ணிக்கொண்டதாக நினைக்கும்‌ 
ஒவ்வொரு வேளையும்‌ அது தாற்காலிகமான 
திருப்தி என்பதை நாம்‌ மறந்துவிடுகின்றோம்‌. 
உலகத்தில்‌ நாம்‌ அடையும்‌ திருப்தியும்‌ வெற்றி 
யும்‌ அளவுக்குட்பட்டவைகளேயாம்‌. உலகத்‌ 
தில்‌ உண்டாகும்‌ திருப்தியும்‌ வெற்றியும்‌ நிர்‌” 
தரமானவை அல்ல என்பதை நாம்‌ மறந்துவீடு 
கின்றோம்‌. உலகத்தில்‌ பெறும்‌ ஒவ்வொரு 
இன்பத்துக்கும்‌ துன்பம்‌ உண்டு என்பதை 
நாம்‌ மறந்துவிடக்‌ கூடாது. உலகவெற்றி 
தோல்வியையும்‌ அடக்கி இருக்கிறது. ஒருவ 


இயேசுவின்‌ மலை உபதேச விளக்கம்‌ 


ருக்கு வெற்றி என்றால்‌ மற்றவருக்குத்‌ தோல்வி 
என்பது பொருள்‌. விளையாட்டுப்போட்டி யில்‌ 
ஒரு கட்சியினர்‌ வெற்றி பெற்றால்‌ மற்றொரு 
கட்சியினர்‌ தோல்வி அடைவார்கள்‌. தேர்வில்‌ 
ஒரு கட்சிக்கு வெற்றி என்றால்‌ மற்றகட்சிக்குத்‌ 
தோல்வியாகும்‌. எனவே உலகில்‌ குன்பமில்‌ 
லாத இன்பமோ, தோல்வி இல்லாத வெற்‌ 
றியோ இல்லை. ஆகையால்‌ இன்பமும்‌ வெற்றி 
யும்‌ வேண்டுமென்றால்‌ துன்பத்தையும்‌ தோல்‌ 
வியையும்‌ ஏற்றுக்கொள்ள நாம்‌ தயாராக 
இருக்கவேண்டும்‌. 

பண்டைக்காலத்‌ தத்துவ ஞானிகளில்கபிலர்‌ 
ஒரு சிறந்த தத்துவ ஞானி ஆவார்‌. துன்பத்தை 
ஒழிப்பதுதான்‌ பூரணத்துக்கு விளக்கமாகும்‌ 
என்று அவர்‌ பகர்ந்திருக்கிறார்‌. சத்‌ சித்‌ 
ஆனந்த நிலையே பூரணநிலை என்று வேதகால 
ரிஷிகள்‌ பகர்ந்திருக்கிறார்கள்‌. மனிதன்‌ எடுத்‌ 
துக்கொள்ளும்‌ ஒவ்வொரு முயற்சியும்‌ அவன்‌ 
அறிந்தோ அறியாமலோ அகண்ட சத்‌, சித்‌, 
ஆனந்தத்தை அடைவதற்கே என்பதை நாம்‌ 
ஞாபகத்தில்‌ வைத்துக்கொள்ளவேண்டும்‌. கட 
வுள்‌ தரிசனம்‌ பெறுவது நம்‌ வாழ்க்கையின்‌ 
லட்சியம்‌ என்பதை உணராதவர்களாக இருக்‌ 
கின்றோம்‌. அதனால்தான்‌ உலக இன்பதுன்பங்‌ 
களில்‌ உழன்று கொண்டிருப்பதில்‌ ஓயாது ஈடு 
பட்டுக்கொண்டிருக்கின்றோம்‌. பிரபஞ்சவாழ்‌ 
வீல்‌ பெருநிலையை அடையலாம்‌ என்று 
எண்ணி நம்சக்தியை விரயம்‌ செய்து கொண்டி 
ருக்கின்றோம்‌. இன்பதுன்பங்களில்‌ அடிபட்ட 
பிறகு நம்மிடம்‌ விவேகம்‌ உதயமாகிறது. அப்‌ 
பொழுதுதான்‌ உலகத்தில்‌ எதுவுமே நிரந்தர 
மான திருப்தியை உண்டுபண்ணாது என்பதை 
உணர்கின்றோம்‌. உண்மையான இன்பமோ 
பூரண நிலையோ பரம்பொருளினிடத்தில்‌ தான்‌ 
அமைந்திருக்கிறது என்பதை நாம்‌ அறிகின்‌ 
றோம்‌. பூரண நிலையை அடைவதற்குப்‌ பரநாட்‌ 
டப்‌ பற்றுடையவர்களாக நாம்‌ மாறவேண்டும்‌ 
என்ற உண்மை நமக்கு விளங்குகிறது. 

பரிபூரணநிலை எங்கே இருக்கிறது? பரம்‌ 
பொருள்‌ எங்கே இருக்கிறார்‌? என்னும்‌ 
கேள்விகள்‌ எழுகின்றன. நாமருபத்தோடு 
விளங்கும்‌ இப்பிரபஞ்சத்துக்கு ஆதாரமாகப்‌ 
பரம்பொருள்‌ இருக்கிறார்‌ என்று வேதாந்தம்‌ 
பகர்கிறது. பிரபஞ்சத்திலுள்ள அனைத்துப்‌ 

பொருள்களிலும்‌ ஊடுருவி இருப்பவராகவும்‌, 
அப்பொருள்களுச்கு அப்பாற்பட்டவராகவும்‌ 
பரம்பொருள்‌ இருக்கின்றார்‌. உயிர்களிடத்தில்‌ 
இருக்கும்‌ பிரம்மத்தை ஆத்மன்‌ என்று பகர்‌ 
கிறோம்‌. நாம்‌ புரிந்துகொள்வதற்காக ஆத்மன்‌ 
என்‌ ந பதத்தைப்‌ போடுகின்றோம்‌. ஆத்மனுக்‌ 
கும்‌, பிரம்மத்துக்கும்‌ எவ்வித வித்தியாசமும்‌ 
இல்லை. ஆத்மனும்‌ பிரம்மழம்‌ ஒன்றேயாம்‌. 
கடத்துக்குள்‌ இருக்கும்‌ ஆகாசத்தை நாம்‌ 
விளங்கிக்கொள்வதற்காகக்‌ கடஆகாசம்‌ என்‌ 
னும்‌ பெயர்‌ இட்டு அழைப்பதுபோன்று உயிர்‌ 
களிடத்தில்‌ உள்ள பிரம்மனை ஆத்மன்‌ என்று 
அழைக்கின்றோம்‌. ஆத்ம சாதனத்தின்‌ மூலம்‌ 
மனதைத்‌ தூய்மைப்படுத்தும்பொழுது நாம்‌ 
அதை உள்முகமாகத்‌ திருப்புவது சாத்திய 
மாகிறது. மனம்‌ உள்முகமாகத்திருப்பப்படு 
மானால்‌ நம்‌ ழடைய உண்மை சொருபம்‌ ஆத்ம 
சொருபம்‌ என்பதை நாம்‌ அறிகீறோம்‌. ஆத்ம 
சொருபத்தை மறைத்திருக்கின்ற திரைகளை 
விலக்குவதே பரிபூரண நிலையை அடைவதற்கு 
உபாயமாகும்‌. 

இயேசுநாதர்‌ உன்‌ உள்ளே கடவுளைக்‌ தேடு 
என்று போதித்திருக்கிறார்‌. “ நீ கடவுளுடைய 
ஆலயம்‌. இறைவன்‌ உன்னிடத்திஃ்‌ வசிக்கின்‌ 
ரர்‌. இதை நீ அறியாயா 2” இது இயேசுவின்‌ 
உபதேசமாகும்‌. கடவுள்‌ நம்மிடத்தில்‌ யாண்‌ 
டும்‌ வசித்துக்கொண்டிருக்கிறார்‌ என்ற உண்‌ 
மையை நாம்‌ அறிந்துகொள்வதற்கு நமக்குத்‌ 
தடையாய்‌ இருப்பது யாது? நஈம்மிடத்‌ 
தில்‌ உள்ள அறியாமையே அதற்குத்‌ தடை 
யாகும்‌. சரீரத்தோடும்‌, புலன்களோடும்‌, 
மனதோடும்‌, புத்தியோடும்‌ நம்மை ஐக்கியப்‌ 
படுத்திக்‌ கொண்டிருப்பதே நம்மிடத்திலுள்ள 
அறியாமையாகும்‌. இருளில்‌ ஒளி பிரகாசிக்‌ 
கிறது. ஆனால்‌ இருள்‌ அதை அறிந்துகொள்ள 
முடியாது. அங்ஙனம்‌ ஆத்மா யாண்டும்‌ பிரகா 
சம்‌ உடையதாகவிருக்கிறது. ஈம்மிடத்திலுள்ள 
அறியாமை அதை அறிந்துகொள்ளாதிருக்‌ 
கிறது. நம்மிடத்தில்‌ அறியாமை இருப்பது 
வெளிப்படை. ஆத்மதரிசனத்தால்தான்‌ அவ்‌ 
வறீயாமை அகந்றப்படும்‌. நம்மிடத்திலுள்ள 
அறியாமையை உறக்கத்தோடு ஒப்பிட்டால்‌ 
ஆத்மானுபூதியை விழிப்போடு ஒப்பிடலாம்‌ 
என்று புத்தபகவான்‌ பகர்கிறார்‌. 

அறியாமையிலிருக்கின்ற ஈமக்கு ஆத்மானு 
பூதி அடைய முடியும்‌ என்ற நம்பிக்கை 
உண்டாவதில்லை. பலர்‌ ஆத்ம தரிசனம்‌ பெற 
முடியும்‌ என்பதை மறுக்கின்றனர்‌. ஆனால்‌ ஒவ்‌ 
வொரு யுகத்திலும்‌ தெய்வக்காட்சி பெற்றுத்‌ 
தெய்வத்தோடு உரையாடி, தெய்வத்தோடு 
ஒன்றுபட்டிருந்த மகான்கள்‌ வாழ்ந்திருக்கின்‌ 
ர்கள்‌. இயேசு, புத்தர்‌, ஸ்ரீ ராமகிருஷ்ணர்‌ 
போன்ற மகான்கள்‌ கடவுள்‌ காட்சி பெற்ற 
தோடு மட்டுமன்றி எல்லாரும்‌ கடவுள்‌ காட்சி 
பெறமுடியும்‌ என்று உறுதியளித்திருக்கின்றார்‌ 
கள்‌. வேதகால ரிஷி ஒருவர்‌ பகர்வதாவது : 
“அறியாமை என்னும்‌ இருளுக்கு அப்பா 
லுள்ள தெய்வீக ஒளியை நான்‌ அறிந்திருக்‌ 
கிறேன்‌. நீங்களும்‌ அவ்வொளியை அறிந்து 
கொள்ள முடியும்‌. அழிந்து போகும்‌ இந்நிலை 
யைக்‌ கடந்து அப்பால்‌ செல்லுங்கள்‌.” இயேசு 
நாதர்‌ பகர்வதாவது: “ உண்மைப்‌ பொருளை 
நிங்கள்‌ அறியுங்கள்‌. அவ்வுண்மைப்‌ பொருள்‌ 
உங்களை வீடுதலை செய்யும்‌. ஞானப்‌ பிறப்பு 
எடுக்கும்‌ பொழுது உண்மையைப்‌ பற்றிய 
அனுபவம்‌ நமக்கு உண்டாகிறது.” 

மனிதனுக்கு வீழிப்பு நிலை, கனவு நிலை, கன 
வற்ற உறக்க நிலை என்னும்‌ மூன்று நிலைகள்‌ 
இருச்கின்றன. இம்மூன்று நிலைகளிலும்‌ அவன்‌ 
கடவுள்‌ தரிசனம்‌ பெற முடியாது. இந்த 
மூன்று நிலைக்கு அப்பால்‌ துரியநிலை என்னும்‌ 
கரன்‌ காவது நிலை ஒன்று உண்டு. யோகிகளுக்‌ 
குத்தான்‌ அந்நிலை வீளங்கும்‌. கால, தேச, 
வர்த்தமானங்களைக்‌ கடந்திருப்பது அந்நிலை 
யாகும்‌. இயேசுநாதர்‌ கூறும்‌ பரலோகம்‌ என்‌ 
பது அந்நிலையேயாகும்‌. துரிய நிலையில்‌ உண்‌ 
டாகும்‌ அனுபவம்‌ எந்நிலையிலும்‌ மாறுவ 
தில்லை. புலன்களையும்‌ மனதையும்‌ கடந்த நிலை 
யில்‌ துரியநிலை உள்ளது. பேரறிவுக்கு அது 
மூரணுவதில்லை. அது ஹிருதயத்தைப்‌ பிர 
சாசிக்கச்‌ செய்கிறது. அந்நிலையில்‌ மனிதன்‌ 
அடியோடு மாறி அமைகின்றான்‌. அந்நிலையில்‌ 
மனிதலுச்கு ஞானப்‌ பிறப்பு உண்டாகிறது. 
அதுவே அவனுடைய பூரண நிலையாகிறது. 
அரந்ரிலையில்‌ இவ்வுலகைப்‌ பற்றிய உணர்வும்‌ 
உலகத்திலுள்ள உயிர்களைப்‌ பற்றிய உணர்‌ 
வும்‌ துடைத்துத்‌ தள்ளப்படுகின்றன. பிரம்மம்‌ 
ஒன்றுதான்‌ அப்பொழுது எஞ்சி இருக்கிறது. 


தர்ம சக்கரம்‌ 


சாந்தமே அப்பொழுது குடிகொள்கிறது. 
ஹிந்துக்கள்‌ இந்நிலையைச்‌ சமாதி என்று கூறு 
கிறார்கள்‌; பெளத்தர்கள்‌ இதை நிர்வாண நிலை 
என்று கூறுகிறார்கள்‌; கிறிஸ்தவர்கள்‌ இந்நிலை 
யைக்‌ கடவுளோடு ஒன்றுபட்ட நிலை என்று 
கூறுகிறார்கள்‌. 

“பரத்தை அடைவதற்காக ஆயிரத்தில்‌ 
ஒருவர்‌ முயல்கின்றார்‌. முயல்கின்றவர்களுள்‌ 
ஆயிரத்தில்‌ ஒருவர்‌ என்னை அடைகின்றார்‌.” 
இங்ஙனம்‌ பகவத்கீதையில்‌ கண்ணன்‌ பகர்ந்‌ 
துள்ளார்‌. ஆயிரக்கணக்கான கிறிஸ்தவர்கள்‌ 
ஒழுங்காகச்‌ சர்ச்சுக்குப்‌ போய்‌ வருகின்றார்‌ 
கள்‌. ஆயிரக்‌ கணக்கான இந்துக்சள்‌ வழிபாட்‌ 
டுக்காகக்‌ கோயிலுக்குச்‌ செல்லுகின்றார்கள்‌. 
ஆனால்‌ அப்படிச்‌ செல்லுகின்றவர்களுள்‌ பூரண 
நிலையை அடைகிறவர்கள்‌ யாரோ சிலர்தாம்‌. 
பெரும்பாலான மக்கள்‌ புண்ணியம்‌ தேடுவதி 
லேயே திருப்தியுறுகின்றனர்‌. நல்வாழ்வு 
வாழ்ந்து நற்செயல்‌ புரிந்து அதன்‌ விளைவாக 
மறு பிறப்பில்‌ நல்ல நிலையில்‌ இருக்கவேண்டு 
மென்று எண்ணி வாழ்ந்து வருகின்றனர்‌. 
ஏசுநாதர்‌ கூறிய பூரணநிலையை மறந்து 
விட்டார்கள்‌, அல்லது தவறாகப்‌ பொருள்படுத்‌ 
திக்கொண்டார்கள்‌. ஏசு புகட்டிய மலை உப 
தேசத்தை அநேகம்பேர்‌ படிக்கிறார்கள்‌ என்‌ 
பது உண்மை. அனால்‌ அவ்வுபதேசத்தின்‌ 
படி நடப்பவர்கள்‌ மிகச்‌ சிலரே. கடவுள்‌ காட்ச்‌... 
பெறுவது சாத்தியமா என்று பலபேர்‌ வாதம்‌ 
செய்கின்றனர்‌. பரிபூரண நிலையை அடைய 
முடியுமா என்பதையும்‌ வாதம்‌ செய்கின்‌ றனர்‌. 
கடவுளைக்‌ காண்பது அல்லது உண்மையை 
அறிவது 'என்று ஏசுநாதர்‌ புகட்டியதின்‌ 
பொருள்தான்‌ என்ன? ஏசுநாதர்‌ தம்‌ சிஷ்யர்‌ ' 
களுக்கு இதே பிறவியில்‌ கடவுளைக்‌ காண 
லாம்‌ என்று கூறி இருக்கிறார்‌. ஏசுநாதரின்‌ 
சிஷ்யர்கள்‌ உண்மையை அறிவதிலும்‌ கடவுள்‌ 
காட்சி பெறுவதிலும்‌ தீவிர நாட்டம்‌ கொண்டி 
ருந்தனர்‌. பரலோகத்தில்‌ இருக்கும்‌ பரமன்‌ . 
போன்று தாங்களும்‌ பூரண நிலையில்‌ இருக்க 
வேண்டும்‌ என்று அவர்கள்‌ விரும்பினர்‌. 
அருள்தாகம்கொண்டு உண்மையை அறிவதில்‌ 
பெரு வீருப்பம்‌ கொண்டிருப்பவர்கள்‌ கொள்‌ 
கைகளிலும்‌, கோட்பாடுகளிலும்‌ எங்ஙனம்‌ 
திருப்தி அடைவார்கள்‌? ஸ்ரீ ராமகிருஷ்ணர்‌ 


இயேசுவின்‌ மலை உபதேச விளக்கம்‌ 


பக்தர்களுக்குப்‌ பகர்ந்துள்ளதாவது: “நீங்‌ 
கள்‌ மாந்தோப்புக்கு வந்திருக்கின்றீர்கள்‌. 
மாந்தோப்புக்கு வந்திருக்கின்ற நீங்கள்‌ மரத்‌ 
கில்‌ உள்ள இலைகளை எண்ணிக்கொண்டிருப்‌ 
பதில்‌ என்ன லாபம்‌ அடையப்‌ போகின்றீர்‌ 
கள்‌? மாம்பழங்களைப்‌ புசித்துப்‌ பசியை 
ஆற்றிக்கொள்ளுங்கள்‌.”' ஏசுநாதரும்‌ தம்‌ சிஷ்‌ 
யர்களுக்கு இவ்வுலகத்தில்‌ வாழ்ந்திருக்கும்‌ 
பொழுதே கடவுட்காட்சி பெறுவதற்குரிய 
வழியைப்‌ போதித்திருக்கிறார்‌. பரிபூரண 
நிலை என்பது மரணத்துக்குப்‌ பின்தான்‌ என்று 
அவர்‌ சொல்லவில்லை. இந்த வாழ்க்கையி 
லேயே பரிபூரண நிலையை அடைந்துவிடலாம்‌ 
என்றுதான்‌ அவர்‌ பகர்ந்துள்ளார்‌. 
உலகில்‌ மதாச்சாரியர்களாக விளங்கியவர்‌ 
கள்‌ ““இப்பிறவியிலேயே, இவ்வுலகிலேயே 
கடவுள்‌ தரிசனம்‌ பெறலாம்‌” என்று பகர்ந்‌ 
திருக்கிறார்கள்‌. கடவுள்‌ தரிசனத்துக்கு மனி 
தனிடத்திலுள்ள சோம்பலும்‌ ஊக்கமின்மை 
யும்‌ தடைகளாக இருக்கின்றன. ஞானம்‌ 
பெறுவதற்குக்‌ காலத்தைத்‌ தள்ளிப்போட்டுக்‌ 
காண்டே போவது பாபம்‌ ஆகும்‌ என்று 
புத்தர்‌ பகர்ந்துள்ளார்‌. கிறிஸ்துநாதரும்‌ பர 
லோக ராஜ்யத்தைப்‌ பெறுவதற்குச்‌ சோம்‌ 
பேறிகளுக்குச்‌ சாத்தியமில்லை என்று பகர்ந்‌ 
துள்ளார்‌. பரிபூரண நிலையை அடைவதற்‌ 
குப்‌ பல வழிகள்‌ இருக்கின்றன. பரிபூரண 
நிலையை அடைந்தவர்களுடைய ஒவ்வொரு 
செயலும்‌ ஞானத்துக்கு விளக்கமாக இருக்‌ 
கின்றது. எல்லா வழிகளும்‌ மனிதன்‌ இயல்‌ 
பைத்‌ தாூய்மைப்படுத்திப்‌ . பரத்தின்பால்‌ 
திருப்புவதற்கு முயல்கின்‌ றன. மக்களுள்‌ சிலர்‌ 
சிந்தனையாளர்களாகவும்‌, இன்னும்‌ சிலர்‌ 
உணர்ச்சி படைத்தவர்களாகவும்‌, இன்னும்‌ 
சிலர்‌ செயல்‌ திறன்‌ உடையவர்களாகவும்‌ 
இருக்கிறார்கள்‌. அவரவர்கள்‌ இயல்புகளைச்‌ 
சாதனை முறையில்‌ விளக்கிக்‌ காட்டுகிறார்‌ 
“கள்‌. வேதாந்தத்தில்‌ நான்கு முக்கிய வழி 
முறைகள்‌ பரத்தோடு ஒன்றுபடுவதற்குச்‌ 
சொல்லப்பட்டிருக்கின்றன. அந்த நான்கு 
வழிகளும்‌ யோகங்கள்‌ என்று சொல்லப்படு 
கின்றன. இயேசுநாதர்‌ பகர்ந்துள்ள பரலோ 
கத்திலிருக்கும்‌ பரமபிதாவைப்‌ போன்று நீங்‌ 
களும்‌ பரிபூரணர்களாக இருங்கள்‌ என்னும்‌ 

உபதேசத்தை வீளக்குவதற்கு நான்கு யோகங்‌ 
களும்‌ உதவுகின்றன. 

கர்மயோகத்தில்‌ பயன்‌ கருதாது செயல்‌ 
புரிய வேண்டுமென்று சொல்லப்பட்டிருக்‌ 
கிறது. ஒவ்வொரு செயலையும்‌ கடவுளுக்கு 
நிவேதனமாகப்‌ படைக்கவேண்டும்‌ என்று கர்ம 
யோகம்‌ புகட்டுகின்றது. கர்ம பலனைக்‌ கடவு 
ளுக்கு அர்ப்பிப்பதன்‌ வாயிலாக ஆத்ம சாத 
கன்‌ மனத்தூய்மை பெற்றுப்‌ பரத்தோடு 
ஐக்கியமாகின்றான்‌, 

நித்தியம்‌ எது? அடித்தியம்‌ எது? என்று 
விசாரித்துப்‌ பார்ப்பது ஞானயோகமாகும்‌, 
அநித்தியம்‌ எது என்பதை அறிந்து அதை 
ஒதுக்கிவிட்டு அநித்தியத்திலிருந்து சாதகன்‌ 
பரமனைப்‌ பிரித்து எடுக்கின்றான்‌. நித்தியத்‌ 
தைத்‌ தியானம்‌ பண்ணுவதன்‌ வாயிலாகக்‌ 
கடவுளுடைய நிராகார சொருபத்தில்‌ சாதகன்‌ 
லயமாகின்றான்‌. 

பக்தி மார்க்கத்தில்‌ செல்லும்‌ சாதகன்‌ தன்‌ 
இஷ்ட தெய்வத்தினிடத்து ஆழ்ந்த அன்பைச்‌ 
செலுத்தி ஆணவ அகங்காரங்களை அழித்துத்‌ 
தள்ளுகின்றான்‌. வழிபடும்‌ தெய்வத்தினிடத்‌ 
துத்‌ தன்னை முழுவதும்‌ ஒப்படைத்துவீடுவது 
பக்தனுடைய பாங்காகும்‌. பெரும்பாலான 
மக்கள்‌ பக்தியோகத்தைப்‌ பின்பற்றுகிறார்கள்‌. 

ராஜயோகி பரத்தோடு லயமாவதற்குத்‌ 
தியான முறையைப்‌ பின்பற்றுகின்றான்‌. பரம 
னிடம்‌ மனதை ஒருமுகப்படுத்திப்‌ பரமனோடு 
லயமாவது ராஜயோகியின்‌ சாதனையாகும்‌. 
தனித்திருந்து யோகம்‌ பயில்கின்றவர்கள்‌ இம்‌ 
மார்க்கத்தைப்‌ பின்பற்றுகின்றார்கள்‌. நான்கு 
யோகங்களும்‌ சேர்ந்து அமைவதுதான்‌ சிறந்‌ 
தது. சாதகனுடைய இயல்புக்கு ஏற்ப எந்த 
யோகம்‌ மூன்னணியில்‌ இருக்கிறதோ அது 
அவன்‌ பின்பற்றுகின்ற யோகம்‌ என்று 
சொல்லுகின்றோம்‌. 

ஓர்‌ இடத்தில்‌ இயேசுநாதர்‌ பகர்ந்திருப்ப 
தாவது: “நீங்கள்‌ என்னுடைய சகோதரர்‌ 
களுக்குச்‌ செய்கின்ற சிறு உதவியும்‌ எனக்குச்‌ 
செய்கின்ற உதவியாகும்‌.” இயேசுநாதர்‌ இவ்‌ 
வுபதேசத்தின்‌ மூலம்‌ கர்மயோகத்தைப்‌ புகட்டு 
கின்றார்‌. மக்களுக்குப்‌ பணிவிடை பண்ணுவ 
தன்‌ மூலம்‌ தெய்வத்தை வழிபடலாம்‌ என்பது 
தான்‌ கர்மயோகம்‌ புகட்டுவதாகும்‌. 

நித்தியத்தையும்‌ அநித்கியத்தையும்‌ பாகு 
படுத்தி அநித்தியத்கை ஒதுக்கித்‌ தள்ளும்படி 
ஞானயோகம்‌ . புகட்டுகிறது. யேசுநாதர்‌ 
வீவேகத்தைப்பற்றியும்‌ தியாகத்தைப்பற்றியும்‌ 
அடிக்கடி போதனை செய்திருக்கிறார்‌. *பரமபதத்‌ 
திலிருச்கும்‌ பீதாவிடத்த உன்னுடைய பொக்கி 
ஷத்தை ஒப்படை. அங்குச்‌ செல்லரித்தோ, 
துரு ஏறியோ பொருள்‌ கெட்டுப்போய்‌ 
விடாது. ஆங்குத்‌ திருடர்கள்‌ நுழையமாட்‌ 
டார்கள்‌. அப்பொருளை யாரும்‌ திருடமாட்‌ 
டார்கள்‌. பணத்துக்கும்‌ தெய்வத்துக்கும்‌ நீங்‌ 
சன்‌ பணிவிடை பண்ண முடியாது.” இ?யசு 
நாதம்‌ உபதேச மொழிகளில்‌ இது ஒன்றாகும்‌. 
இங்கு இயேசுநாதர்‌ ஞான மார்க்கத்தைப்‌ 
புகட்டுகின்றார்‌. 

ராஜயோகத்தில்‌, யமத்தில்‌ ஐந்தும்‌, நியமத்‌ 
தில்‌ ஐந்தும்‌ ஆக, பத்து ஒழுக்க விதிகள்‌ ஆரம்‌ 
பப்‌ படிகளாகவீருக்கின்றன. கட்டடத்துக்கு 
அஸ்திவாரம்‌ இருப்பதுபோன்று ராஜயோ 
கத்துக்கு அப்பத்தும்‌ அஸ்திவாரமாக 
அமைந்திருக்கின்றன. அஹிம்சை, சத்தியம்‌, 
அஸ்தேயம்‌, பிரம்மச்சரியம்‌, அபரிக்கிரகம்‌ 
என்ற ஐந்த ம்‌ யமப்பகுதியில்‌ அடங்குகின்றன. 
செளசம்‌, சந்தோஷம்‌, ஸ்வாத்யாயம்‌, தவம்‌, 
ஆத்மசமர்ப்பணம்‌ என்ற ஐந்தும்‌ கியமப்பகுதி 
யீல்‌ அடங்குகின்றன. இப்‌ பத்தையும்‌ கடைப்‌ 
பிடிப்பவர்கள்‌ ஒழுக்கத்தில்‌ உறுதி பெற்றவர்‌ 
களாகிறார்கள்‌. ஒழுக்கம்‌ உறுதியாகும்பொழுது 
மனம்‌ பிரம்மத்தினிடத்து ஒருமுகப்படுகிறது. 
மன ஒருமுகப்பாடு தியானமாக மாறி, தியா 
னம்‌ சமாதியாக மாறுகிறது. சமாதியில்‌ 
சாதகன்‌ பரத்தோடு லயமாகின்றான்‌. இயேசு 
நாதர்‌ இவ்வொழுக்க விதிகளைக்‌ கடைப்பிடிக்க 
வேண்டுமென்று உபதேசித்திருக்கிறார்‌. அவர்‌ 
தாமே தியானத்திலும்‌ சமாதியிலும்‌ நீண்ட 
பேரம்‌ மூழ்கியிருப்பதற்காக அடிக்கடி தனி 
மையை நாடிப்‌ போய்விடூவார்‌. 

அடவுளோடு ஐக்கியமாவதற்கு உரிய எல்லா 
மார்க்கங்களிலும்‌ பக்தியோகத்தை இயேசு 
நாதர்‌ மிகவும்‌ வலியுறுத்திக்‌ கூறி இருக்கிறார்‌. 
“ பரமனை முழுமனதோடும்‌, இதயபூர்வமாக 
வும்‌, முழுமுயற்சியுடனும்‌ நேசியுங்கள்‌.” இங்‌ 
வனம்‌ இயேசுநாதர்‌ பக்திக்கு முக்கியத்துவம்‌ 
கொடுத்திருக்கிறார்‌. அவர்‌ தம்மைக்‌ கடவுளின்‌ 

பக்தனாகப்‌ பாவித்து உபதேசங்கள்‌ செய்திருக்‌ 
கின்றார்‌. தம்மைக்‌ கடவுளாகக்‌ கூறாமல்‌ கட 
வுளீன்‌ பக்தனாக வைத்துக்கொண்டு பரலோ 
கத்திலிருக்கும்‌ பரமபிதாவை வழிபடுங்கள்‌ 
என்று போதித்திருக்கிறார்‌. “என்னை ஒருவன்‌ 
நேசித்தால்‌ பரலோகத்திலிருக்கும்‌ என்‌ தந்‌ைத 
அவனை நேசிப்பார்‌. அத்தகையவனிடம்‌ 
தந்தையும்‌ நானும்‌ சென்று குடியிருப்போம்‌.”” 
இது இமே சுநாதருடைய உபதேசமாகும்‌. மற்‌ 
றும்‌ ஓர்‌ இடத்தில்‌ “தந்தையும்‌; கானும்‌ ஒரு 
வரே. ஆகவே என்னிடத்தில்‌ உங்களை 
யும்‌, உங்களிடத்திலுள்ள அனைத்தையும்‌ ஒப்‌ 
படைத்துவிடுங்கள்‌. நான்‌ உங்களுக்கு ஓய்வு 
தருகின்றேன்‌”” என்று பகர்ந்திருக்கிறார்‌. இது 
பக்தியின்‌ முடிந்தநிலையாகிய சரணாகதி தத்து 
வத்தைப்‌ போதிக்கிறது. 

சமயாச்சாரியர்கள்‌ பச்‌ திமார்க்கத்தை வற்‌ 
புறுத்திக்‌ கூறி இருக்கிறார்கள்‌. கடவுள்‌ தரி 
சனம்‌ பெறுவதற்குப்‌ பக்தி மார்க்கம்‌ சுலபமாக 
விருப்பதால்‌ அதை வலியுறுத்தி இருக்கின்‌ 
றனர்‌. பக்தி மார்க்கத்தில்‌ தியாக புத்தி 
இடல்பாகவே வந்துவிடுகிறது. தன்னிடத்தி 
லுள்ள எந்த உணர்ச்சியையும்‌ பக்தன்‌ அடக்கி 
வைப்பதில்லை. உணர்ச்சியை அடக்கி வைப்‌ 
பதற்குப்‌ பதிலாக உணர்ச்சியை வலுப்படுத்தி 
அதைத்‌ தெய்வத்தின்பால்‌ பக்தன்‌ திநப்பு 
கின்றான்‌. 

மனிதனுடைய உள்ளத்தில்‌அன்பைச்‌ செலுத்‌ 
தவும்‌, அன்பைப்‌ பெறவும்‌ வேண்டும்‌ என்ற 
ஆசை இருக்கிறது. தாய்தந்தையர்களிடத்‌ 
தில்‌ செலுத்துகின்ற அன்பும்‌, ஈண்பனிடத்துச்‌ 
செலுத்துகின்ற அன்பும்‌, மனைவியினிடத்துச்‌ 
செலுத்துகின்ற அன்பும்‌ ஒவ்வொருவருடைய 
உள்ளத்திலும்‌ இருக்கின்றன. தெய்வீக 
அன்பே இத்தனை வடிவங்களில்‌ நம்‌ உள்ளத்‌ 
திலிருந்து வேலை செய்கிறது. மக்சளிடத்துச்‌ 
செலுத்துகின்ற அன்பு பூரணப்‌ பொருளினிடத்‌ 
துச்செலுத்துகின்ற அன்பு ஆகாது. பரத்திஃ 
னிடத்துச்‌ செலுத்துகின்ற அன்புதான்‌ பூரண 
அன்பு ஆகும்‌. ப்ருஹதாரண்யக உபநிஷதம்‌ 
போதிப்பதாவது: “* கணவன்‌ நேசிக்கப்படு 
வது கணவனின்‌ வடிவத்தை முன்னிட்டு 
அன்று; கணவனின்‌ வடிவத்தில்‌ இலங்கும்‌ 
ஆத்மாவே நேசிக்கப்படுகிறது. மனைவி நேசிக்‌ 

கப்படுவது மனைவியின்‌ வடிவத்தை முன்னிட்டு 
அன்று; மனைவியின்‌ வடிவத்தில்‌ இலங்கும்‌ 
ஆத்மாவே நேசிக்கப்படுகிறது. புத்திரர்கள்‌ 
நேசிக்கப்படுவது புத்திரர்களின்‌ வடிவங்களை 
முன்னிட்டு அன்று; புத்திரர்களின்‌ வடிவங்‌ 
களில்‌ இலங்கும்‌ ஆத்மாவே நேசிக்கப்படு 
கிறது. ஒரு பொருள்‌ நேசிக்கப்படுவது அப்‌ 
பொருளின்‌ வடிவத்தை முன்னிட்டு அன்று; 
அப்பொருளின்‌ வடிவத்தில்‌ இலங்கும்‌ ஆத்‌ 
மாவே நேசிக்கப்படுகிறது. 
உபநிஷதம்‌ போதிப்பது போன்று ஈம்‌ உள்‌ 
ளத்தைக்‌ கடவுள்தாம்‌ கவர்கின்றார்‌. ஆகை 
யால்தான்‌ “என்‌ உள்ளம்‌ கவர்‌ கள்வன்‌” என்று 
ஞானசம்பந்தர்‌ பாடி இருக்கிறார்‌. ஆனால்‌ நாம்‌ 
அக்கவர்ச்சியை உலகப்பொருளின்‌ கவர்ச்சி 
யாகப்‌ பாவிக்கின்றோம்‌. நாம்‌ கடவுளிடத்துப்‌ 
பக்தியைச்‌ செலுத்தும்பொழுது நம்‌ உள்‌ 
ளத்தைக்‌ கடவுள்‌ கவர்வதை உணர்கின்றோம்‌. 
உயிர்களிடத்து அன்பு செலுத்துவதில்‌ தவ 
றில்லை. முதலில்‌ உயிர்களிடத்து அன்பு 
செலுத்திப்‌ பழகவேண்டும்‌. அந்த அன்பா 
னது நம்‌ உள்ளத்தை இளகச்‌ செய்து சுயநல 
மற்றதாக்குகிறது. மக்களோடு வைக்கின்ற 
இணக்கத்தையும்‌ நாம்‌ பலவந்தமாகத்‌ துறக்கக்‌ 
கூடாது. மக்களோடு வைக்கின்ற இணக்கம்‌ 
தெய்வீக இணக்கமாக மாற்றப்படவேண்டும்‌. 
மக்களிடம்‌ செலுத்தும்‌ அன்பு பிரதிபலனை 
எதிர்பாராததாக இருக்கவேண்டும்‌. அத்‌ 
தகைய சுயநலமற்ற அன்பு தெய்வபக்தியை 
வளர்ப்பதற்குத்‌ துணைபுரிகிறது. 
கடவுளோடு ஒன்றுபட விரும்புகின்றவர்‌ 
உலகிலுள்ள எல்லாச்‌ சமயங்களும்‌ ஒரு பரம்‌ 
பொருளையே போற்றுகின்றன என்று அறிந்து 
கொள்ளவேண்டும்‌, “பரம்பொருளாகிய நீ ஒரு 
வனே. பலபெயர்களில்‌ உன்னை அழைக்கின்‌ 
றோம்‌; எல்லாப்‌ பெயர்களிலும்‌ நீயே வீளங்கிக்‌ 
கொண்டிருக்கிறாய்‌; அவரவர்‌ வழிபடுகின்ற 
- வடிவத்தில்‌ நீ அவர்களுக்குக்‌ காட்சி கொடுத்‌ 
துக்கொண்டிருக்கின்றய்‌” என்று ஹிந்து மதம்‌ 
இறைவனைத்‌ துதிசெய்கிறது. இறைவன்‌ 
கணக்கற்ற வடிவங்களில்‌ தம்மை விளக்கிக்‌ 
கொண்டிருக்கின்றார்‌. கடவுள்‌ உருவம்‌, அருவம்‌ 
ஆகிய எல்லா நிலைகளிலும்‌ தம்‌ பக்தர்களுக்‌ 
குக்‌ காட்சி கொடுத்துக்‌ கொண்டிருக்கின்றார்‌. 

ஆகையால்‌ சாதகன்‌ எந்த மார்க்க, 
குறைகூற . வேண்டியதில்லை. நதிகளெயும்‌ 
சமுத்திரத்தை நோக்கிப்‌ போய்க்‌ கொண்டி 
பதைப்போன்று மதங்கள்‌ கூறும்‌ மார்க்கங்க. 
எல்லாம்‌ பரம்பொருளை நோக்கிப்‌ போய்க்‌ 
கொண்டிருக்கின்றன. எல்லா மார்க்கங்களும்‌ 
ஒரே கடவுளைத்தான்‌ நோக்கிப்‌ போய்க்‌ 
கொண்டிருக்கின்றன, என்றாலும்‌ சாதகன்‌ 
ஏதேனும்‌ ஒருமார்க்கத்தை ஆழ்ந்து பின்பற்ற 
வேண்டும்‌. இன்றைக்கு ஒரு மார்க்கத்தையும்‌, 
நாளைக்கு ஒரு மார்க்கத்தையும்‌ பின்பற்றும்‌ 
ஸ்திரமில்லாத சாதனை பயன்படாது. செடியாக 
இருக்கும்‌ பொழுது பாதுகாப்புத்‌ தேவைப்படு 
கிறது. செடி மரமாகி விட்டால்‌ பாதுகாப்புத்‌ 
தேவை இல்லை. அங்ஙனம்‌ ஆரம்ப சாதகர்‌ 
களுக்குப்‌ பொருந்திய சூழ்நிலை என்னும்‌ 
பாதுகாப்புத்‌ தேவைப்படுகிறது. சாதனத்தில்‌ 
உறுதிபெற்றான பிறகு மனம்‌ கடவுளிடம்‌ லய 
மாகிறது. சாதனத்தில்‌ உறுதி பெறுவதற்கு 
ஒரு தெய்வத்தினிடசதுப்‌ பக்தி பண்ணுவது 
அவசியமாகிறது. இஷ்ட தெய்வத்தினிடத்து 
ஆழ்ந்த பக்தி உண்டாகும்‌ பொழுத: உள்ளத்‌ 
தில்‌ ஒளி உண்டாகிறது. மனத்தெளிவு ஏற்‌ 
படும்‌ பொழுது பக்தன்‌ தான்‌ வழிபடும்‌ தெய்‌ 
வத்தைப்‌ பல்வேறு வடிவங்களில்‌, பல்வேறு 
பெயர்கள்‌ வைச்து மற்றவர்கள்‌ வழிபடுகிறார்‌ 
கள்‌ என்பதை அறிகின்றான்‌. கடவுளுடைய 
எல்லா வடிவங்களிலும்‌ அவன்‌ அப்பொழுது 
பக்தி உடையவனாகின்றான்‌. 

பக்தியோகத்தைப்‌ பின்பற்றுகின்றவர்கள்‌, 
அவதார புருஷர்‌ ஒருவரைக்‌ தங்களுடைய 
லட்சிய புருஷராக ஏற்றுக்கொள்கிறார்கள்‌. 
அவரைத்‌ தங்கள்‌ உள்ளத்தில்‌ ஒளிரும்‌ ஆத்ம 
சொரூபமாகக்‌ கருதிப்‌ போற்றுகின்றார்கள்‌. 
“நிறை மனிதர்கள்‌ ஒவ்வொரு தேசத்திலும்‌ 
தெய்வங்களாக வைத்து வழீபடப்படுகின்றார்‌ 
கள்‌. கடவுளுடைய பூரண அவதாரமாக அந்த 
நிறை மனிதர்கள்‌ இருக்கிறார்கள்‌. இயேசு, 
புத்தர்‌ போன்றவர்கள்‌ வழிபாட்டுக்குரிய 
மூர்த்திகளாக அமைந்திருக்கிறார்கள்‌.” இங்க 
னம்‌ விவேகானந்த சுவாமிகள்‌ பகர்ந்துள்ளார்‌. 
நீங்களும்‌ நானும்‌ கீழ்நிலையிலுள்ள உயிர்‌ 
களும்‌ இறைவனுடைய தோற்றங்கள்‌ என்பது 
உண்மை, ஒளியின்‌ அலை எங்கும்‌ இருக்கிறது: 

அங்கனம்‌ இறைவனுடைய சான்னித்தியம்‌ 
பிரபஞ்சம்‌ எங்கும்‌ உள்ளது. ஆனால்‌ அவதார 
புருஷர்கள்‌ மூலமாகவே இறைவனுடைய 
சான்னித்தியத்தை அறிய முடிகிறது. “இறை 
வன்‌ மஹிமையை வெளிப்படுத்துகின்ற அவ 
தார புருஷர்களை வழிபடுவதன்‌ மூலம்‌ அவர்‌ 
கள்‌ மயமாக நாம்‌ ஆகின்றோம்‌ '' என்று சாஸ்‌ 
திரங்கள்‌ போதிக்கின்றன. 

அவதார புருஷர்களை வழிபடுவதன்‌ மூலம்‌ 
பூரண நிலையை அடைவதற்கு நமக்குச்‌ சாத்‌ 
தியமாகிறது. அவதார புருஷர்கள்‌ தாங்கள்‌ 
யார்‌ என்பதைத்‌ தெளிவாக உணர்ந்துகொண் 
டிருக்கிறார்கள்‌. இயேசுநாதர்‌ பகர்ந்திருப்பதா 
வது: “ நான்‌ இந்த உலகுக்கு ஒளியாக இருக்‌ 
கின்றேன்‌; என்னைப்‌ பின்பற்றுகின்‌ றவனுக்கு 
இருள்‌ இல்லை.அவனும்‌ ஞானஒளி பெறுவான்‌.” 
கண்ணன்‌ பகர்ந்திருப்பதாவது: “எல்லாத்‌ 
தர்மங்களையும்‌ என்னிடத்தில்‌ ஒப்படைத்து 
வீட்டு என்னை நீ சரண்‌ புகுந்துவீடு; அச்‌ 
சத்தை அகற்று; நான்‌ உன்னைப்‌ பாபத்திலிருக்‌ 
தும்‌ பந்தத்திலிருந்தும்‌ விடுவிப்பேன்‌. ”' 
ஸ்ரீராமகிருஷ்ணர்‌ பகர்ந்திருப்பதாவது: '*நான்‌ 
என்‌ உள்ளத்தை இறைவனுடைய திருக்கோயி 
லாகச்‌ செய்துவைத்திருக்கின்றேன்‌; உங்களைப்‌ 
பாதுகாக்கும்‌ பொறுப்பை எனக்குக்‌ கொடுத்து 
வீடுவீர்களானால்‌ உங்களைக்‌ கர்மத்தளைகவி 
னின்றும்‌ விடுவிப்பேன்‌.” 

காம்‌ மஹான்களிடம்‌ அடைக்கலம்‌ புகுவது 
தெய்வத்திடம்‌ அடைக்கலம்‌ புகுவதற்கு நிக 
ராகும்‌. தெய்வத்தின்‌ அருள்காற்று யாண்டும்‌ 
வீசிக்கொண்டிருக்கிறது. அவருடைய ௮ 
ளைப்‌ பெறுவதற்கு நம்‌ ஹிருதயம்‌ தரய்மை 
யாகவேண்டும்‌. ஹிருதயத்தைத்‌ தூய்மைப்‌ 
படுத்துவதற்குச்‌ சாதனைகள்‌ செய்யவேண்டும்‌. 
அலைகின்ற மனதையும்‌ அடங்காத பொறிகளை 
யும்‌ முதலில்‌ கட்டி ஆள காம்‌ முயலவேண்டும்‌. 
ஐம்பொறிகள்மூலம்‌ தெய்வீக விஷயங்கள்‌ உள்‌ 
ளத்துக்குப்‌ போகவேண்டும்‌. எல்லாப்பொருள்‌ 
களிடத்தும்‌ தெய்வீக இணக்கம்‌ வைத்துப்‌ 
பழகுதல்‌ முதல்‌ சாதனையாகிறது. அஹிம்சை, 
அன்பு, தூய்மை முதலிய பண்புகளை நமக்கு 
உரியதாக்கவேண்டும்‌. பிரார்‌த்தனைக்கும்‌, வழி 
பாட்டுக்கும்‌ நாள்தோறும்‌ ஒரு குறிப்பிட்ட 
நேரத்தை ஒதுக்கி வைக்கவேண்டும்‌. இஷ்ட 


தர்ம சக்கரம்‌ 


தெய்வத்தின்‌ . முன்‌ அமர்ந்து மனதை இஷ்ட 
தெய்வத்தின்பால்‌ திருப்பி இடைவீடாது 
இஷ்டதெய்வ மஹிமைகளைச்‌ சிந்திக்கவேண்‌ 
டும்‌. ஒரு பாத்திரத்திலுள்ள எண்ணெயை 
மற்றொரு பாத்திரத்தில்‌ கொட்டும்பொழுது 
அவ்‌ எண்ணெய்‌ இடைவிடாது ஒழுகிக்கொண்‌ 
டிருப்ப துபோன்று மனம்‌ இடைவிடாது 
இஷ்ட தெய்வத்தைச்‌ சிந்தித்துக்கொண்டிருக்க 
வேண்டும்‌. இங்ஙனம்‌ சாதனையில்‌ ஈடுபடும்‌ 
பொழுது சாதகனுடைய உள்ளத்தில்‌ கடவுள்‌ 
நினைவு வந்துகொண்டே இருக்கிறது. கடவுள்‌ 
நினைவு நம்‌ உணர்வுப்‌ பகுதியில்‌ இடைவிடாது 
இருந்துகொண்டே இருக்கவேண்டும்‌. அப்‌ 
பொழுது மற்ற ஆசைகள்‌ நம்‌ உள்ளத்தை 
விட்டு அகன்றுவிடுகின்றன. மேலும்‌ அவ 
ருடைய இச்சைக்கு நம்மை ஒப்படைக்க 
வேண்டுமென்ற ஆசை மட்டும்‌ நம்‌ உள்ளத்தில்‌ 
இடம்பெறவேண்டும்‌. கடவுள்‌ சிந்தனையில்‌ 
முழ்குகின்றவளவு உள்ளத்தில்‌ சுயநலமற்ற 
தூய பக்தி உருவெடுக்கிறது. அத்தூய பக்தி 
பிரேமை பக்தியாக வடிவெடுக்கும்பொழுது 
நரம்‌ தெய்வத்திடம்‌ லயமாகிவிடுகின்றோம்‌. 
அப்பொழுது அன்பும்‌, அன்பு செலுத்துகின்ற 
பொருளும்‌, அன்புக்குரிய பொருளும்‌ ஒன்றாகி 
விடுகின்றன. நாரதர்‌ பக்தி சூத்திரத்தில்‌ இத்‌ 
தகைய பிரேமை பக்தியின்‌ வீளைவுகள்‌ விளக்‌ 
கப்பட்டிருக்கின்றன. “பிரேமை பக்தி பெறு 
பவன்‌ பூரணமனிதனுகின்றான்‌; அவன்‌ நிறை 
நிலையை அடைகிறான்‌. அவன்‌ நிராசையில்‌ 
திலைபெறுகிறான்‌; அவன்‌ தன்பப்படுவதில்லை. 
அவன்‌ யாரையும்‌ வெறுப்பதில்லை. அவன்‌ 
போகத்தில்‌ நாட்டம்‌ கொள்வதில்லை. ஆத்ம 
தியானத்தில்‌ அவன்‌ ஆனந்தமுற்றிருக்கின்‌ 
ஏன்‌.” இங்கனம்‌ நாரதர்‌ பக்தி சூத்திரம்‌ 
பிரேமை பக்தியின்‌ விளைவுகளை விளக்குகிறது. 
இத்தகைய உணர்வு ஓங்கப்பெற்றவன்‌ பர 
லோகத்திலிருக்கும்‌ பரமபிதா போன்று பரி 
பூரண நிலையை அடைகிறான்‌. தெய்வ சிந்தனை 
மனதில்‌ எழுகின்றவளவு தெய்வத்தின்‌ பூரண 
நிலை மனதுக்கு உரியதாகிறது. தெய்வத்தை 
நினை த்துத்‌ தெய்வமயமாவது நம்முடைய குறிக்‌ 
கோள்‌ என்பதை நாம்‌ உணரவேண்டும்‌. 
இயேசுநாதருடைய இவ்வுபதேசம்‌ இக்‌ 
கருத்தை வீளக்குகிறது. 

கல்வியும்‌ சேவையும்‌ 
(1038ஆம்‌ பக்கத்‌ தொடர்ச்சி) 


தற்காலக்‌ கல்விமுறை சுயநலத்தை வளர்ப்ப 
தாக அமைந்திருக்கிறது. தாங்கள்‌ கற்கும்‌ 
கல்வியின்‌ முலம்‌ வயிறு வளர்ப்பதற்கான 
உத்தியோகம்‌ தேடுகிறார்கள்‌. தாங்கள்‌ பெற்ற 
அறிவையும்‌ பண்பையும்கொண்டு பொது 
மக்களுக்கு என்னசெய்யலாம்‌ என்பதைப்‌ 
பற்றிய சிந்தனை கற்கின்றவர்களிடத்து இல்லை. 
தாங்கள்‌ பெறும்‌ கல்வியைப்‌ பொதுமக்கள்‌ 
வாழ்க்கைக்கு எப்படிப்‌ பயன்படுத்தலாம்‌ 
என்ற சிந்தனை மாணாக்கர்களிடையே எழ 
வேண்டும்‌. கல்வி கற்பவர்களிடத்தில்‌ பொது 
நனைப்பற்றிய சிந்தனை உருவாகிவிடுமானால்‌ 
நாடு விரைவில்‌ உன்னத நிலையை அடைந்து 
வீடும்‌. அறிவைத்‌ தீட்டுவதற்கு நூல்களைப்‌ 
பயன்படுத்துவதுபோன்று இதயத்தைப்‌ பண்‌ 
படுத்‌ துவதற்குப்‌ பொது மக்களோடு தொடர்பு 
கொண்டு பொதுப்பணி செய்து பழக 
வேண்டும்‌. 

உள்ளத்தைத்‌ திருத்தி அமைப்பதற்கு உள்‌ 
ளத்தில்‌ பக்தி வளரவேண்டும்‌. இசையோடு 
கூடிய பஜனை பண்ணுவது இதயத்தைக்‌ 
கனியச்‌ செய்கிறது. இசைக்கு எல்லா உயிர்‌ 
களும்‌ வசப்படுகின்‌ நன. நல்லுணர்வை வளர்ப்‌ 
பதற்கு இசைஞானத்தைப்‌ பயன்படுத்த 
வேண்டும்‌. மாணாக்கர்கள்‌ நன்கு பஜனை 
செய்து பழகவேண்டும்‌. பொதுமக்களிடையே 
பஜனையைப்‌ பரப்புவதும்‌, பக்தியைப்‌ பரப்பு 
வதும்‌, உடல்‌ உழைப்பின்மூலம்‌ பொதுப்‌ 
பணி செய்வதும்‌ மாணாக்கர்கள்‌ பொதுமக்க 
ஞுக்குச்‌ செய்கின்ற தொண்டுகள்‌ ஆகின்றன. 
மாணாக்கர்கள்‌ தங்கள்‌ மனப்பான்மையைப்‌ 
பரநல மனப்பான்மையாகத்‌ திருத்தி அமைக்‌ 
கும்பொழுது ஆக்கத்துறையில்‌ அன்பையும்‌, 
அறிவையும்‌, ஆற்றலையும்‌ பயன்படுத்துபவர்‌ 
கள்‌ ஆவார்கள்‌. 

கல்வி பொதுமக்களிடையே பரவவேண்டும்‌ 
என்பதற்கு அரசாங்கம்‌ சில முயற்சிகளை 
எடுத்துக்கொண்டிருக்கிறது. அரசாங்கத்தின்‌ 
அச்செயல்‌ பாராட்டுதற்குரியத. ஆனால்‌ எத்‌ 
தகைய கல்வி பரவவேண்டும்‌ என்பதில்‌ அர 
சாங்கத்தார்‌ கருத்துச்‌ செலுத்தாது இருக்கிறார்‌ 


கள்‌. வெறும்‌ஏட்டுக்கல்வீ மட்டும்‌ கொடுத்தால்‌ 
போதாது.ஏட்டுக்கல்வியோடு இதயத்தை மல 
ரச்செய்கின்ற கல்வியையும்‌ தரவேண்டும்‌. 
தொழிலில்‌ உயர்வு தாழ்வு இல்லை. சமுதாயத்‌ 
திற்குப்‌ பயன்தரும்‌ எத்தொழிலையும்‌ ஈசுவர 
ஆராதனையாகச்செய்ய வேண்டும்‌. பொதுவாக 
உடல்‌உழைப்பை மக்கள்‌ இன்று புறக்கணித்து 
வருகின்றனர்‌. உடல்‌ உழைப்புச்‌ செய்வதை 
இழிவு என்று கருதுகின்றனர்‌. உடல்‌ உழைப்‌ 
புக்கு மதிப்புக்‌ கொடுப்பது கற்றவர்களுடைய 
பொறுப்பாகிறது. படித்தவர்கள்‌ உடல்‌ 
உழைப்பை ஊக்கத்துடன்‌ செய்து, அதற்கு 
மதிப்புத்‌ தரவேண்டும்‌. அப்படி அவர்கள்‌ 
உடல்‌ உழைப்புச்‌ செய்வார்களானால்‌ உடல்‌ 
உழைப்புப்‌ பெருமைக்குரியதென்று ' மற்ற 
வர்கள்‌ நினைப்பார்கள்‌.சூரிய ஒளி உடலில்படும்‌ 
படியாக உடல்‌ உழைப்புச்‌ செய்யும்பொழுது 
உடலுக்கு நோய்‌ வராது ஒழிகின்றது. உடல்‌ 
உழைப்புச்‌ செய்கிறவர்களுக்குப்‌ பெரும்‌. 
பாலும்‌ நோய்‌ வருவதில்லை, ஆனால்‌ அவர்‌ 
கள்‌ தாங்கள்‌ வாழும்‌ இடத்தையும்‌ சுற்‌ 
றுப்‌ புறத்தையும்‌ சுத்தமாக வைத்துக்‌ 
கொள்ளாததால்‌ நோய்களுக்கு அவர்களும்‌ 
இடம்‌ தருகின்றார்கள்‌. சுற்றுப்‌ புறத்தைச்‌ 
சுத்தமாக வைத்துக்‌ கொள்ளக்‌ கற்றவர்கள்‌ 
அறிந்துகொண்டிருக்கிறார்கள்‌. ஆனால்‌ அவர்‌ 
கள்‌ உடல்‌ உழைப்பைப்புறக்கணித்து நோயை 
உண்டுபண்ணிக்‌ கொள்கிறார்கள்‌. பாமரர்‌ 
களுக்குச்‌ சுத்தமாக இருக்கத்‌ தெரிவதில்லை. 
படித்தவர்களுக்கு உழைக்கத்‌ தெரிவதில்லை. 
சுத்தமாக இருக்கவும்‌, உழைக்கவும்‌ தெரிந்து 
கொண்டால்‌ நோய்‌ வராமல்‌ தடுக்கலாம்‌. 
பாமரர்களுக்குச்‌ சுத்தமாக இருப்பச ந்குக்‌ கற்ற 
வர்கள்‌ கற்றுக்‌ கொடுக்கவேண்டும்‌. உடல்‌ 
உழைப்புக்கு மதிப்புக்‌ கொடுத்து உடல்‌ 
உழைப்புச்‌ செய்வதற்குப்‌ பாமரர்களுக்கு ஊக்‌ 
கம்‌ அளிக்கவேண்டும்‌. கற்றவர்கள்‌ இன்றைக்கு 
நாட்டுக்கு இத்தகையபணி செய்தாகவேண்டும்‌. 

அறிவைக்காட்டிலும்‌ உணர்வு அதிகசக்தி 
வாய்ந்தது. உணர்ச்சி ஓங்கும்பொழுது அறி 
வைக்கொண்டு அதைக்‌ கட்டுப்படுத்த முடிவ 

தில்லை. உணர்ச்சியைக்‌ கட்டுப்படுத்துவதற்கு 
மனிதனிடத்து நல்லியல்பு ஓங்க வேண்டும்‌. நல்‌ 
லியல்பை வளர்ப்பதற்கு நற்பண்புகள்‌ வளர 


வேண்டும்‌. நற்பண்புகளை நல்ல பழக்கவழக்‌ 
கங்களைக்‌ கொண்டுதான்‌ வளர்க்கமுடியும்‌. 
நல்ல  பழக்கவழக்கங்களைக்‌ கற்றவர்கள்‌ 
தாங்கள்‌ மேற்கொள்வதுடன்‌ மக்களுக்கும்‌ 


அவற்றைக்‌ கற்றுத்தரவேண்டும்‌. கற்றவர்கள்‌ 
சமுதாயத்துக்குச்‌ செய்யவேண்டிய பணிவிடை 
கள்‌ ஏராளமாக இருக்கப்‌ படித்துவிட்டு வேலை 
இல்லையே என்று சொல்வதுதான்‌ விபரீதமாக 
இருக்கிறது. இன்றைக்குச்‌ சமுதாயத்தில்‌ 
பண்பாடு பின்னணியில்‌ இருக்கிறது. சமுதா 
யத்தில்‌ பண்பாட்டை வளர்ப்பதற்கு கற்ற 
வர்கள்‌ முற்படவேண்டும்‌. 

இன்றைக்குச்‌ சமுதாயத்தில்‌ மக்களிடையே 
சுயநலம்‌ புகுந்திருக்கிறது. சுயநலம்‌ ஒழி5தாக 
வேண்டும்‌. மக்களுடைய நாடி நரம்புகளிலெல்‌ 
லாம்‌ சுயநலம்‌ ஊடுருவி இருக்கிறது. சுயநலம்‌ 
ஒழிந்தால்தான்‌ நாடு முன்னேறமுடியும்‌. சுய 
நலமற்று மக்களுக்குச்‌ செய்யும்‌ பணிவிடை 
மக்களுடைய உள்ளத்தில்‌ அன்பை வளர்க்‌ 
கிறது. சுமநலமற்று நாம்‌ மக்களுக்குப்‌ பணி 
வீடை செய்தால்‌ மக்கள்‌ நம்மிடம்‌ அன்பைக்‌ 
காட்டுகிறார்கள்‌. மக்களுக்கு நாம்‌ செய்யும்‌ 
பணிவிடை மக்களின்பால்‌ அன்பை வளர்க்‌ 
கிறது. பரஸ்பரம்‌ அன்பை ஒருவருக்கொருவர்‌ 
வழங்குவதன்‌ மூலம்‌ நல்ல இதயம்‌ மலர்கிறது. 

பெளதிக விஞ்ஞானத்தின்‌ மூலம்‌ இயற்கை 
யின்‌ போக்கை நாம்‌ ஆராய்ந்து இயற்கை 
யில்‌ உள்ள சக்தியை வாழ்க்கைக்கு நாம்‌ 
பயன்படுத்த முடிகிறது. இயற்கைச்‌ சக்தியைப்‌ 
பொதுமக்கள்‌ நலனுக்குப்‌ பயன்படுத்துகின்ற 
வளவு நாட்டின்‌ வளம்‌ ஓங்குகின்றது. ஒற்று 
மையோடு உழைத்து விஞ்ஞான அறிவைப்‌ 
பயன்படுத்திச்‌ சுயகலமற்றுப்‌ பணி செய்தால்‌ 
நாம்‌ முன்னேற்றமடையலாம்‌; நாடும்‌ முன்‌ 
னேற்றமடையும்‌. 

நாட்டின்‌ முன்னேற்றத்திற்கு அரசாங்கத்தை 
முற்றிலும்‌ ஈம்பியிருக்கவேண்டியதில்லை. நாட்டு 
மக்களை நம்பி நாம்‌ நற்செயலில்‌ ஈடுபடலாம்‌. 
அன்பின்‌ அடிப்படையில்‌ செய்யும்‌ செயல்கள்‌ 
தாம்‌ உண்மையான செயல்களாகும்‌. அரசாங்‌ 


கம்‌ ஏதாவது நாட்டுக்கு நலம்‌ செய்தால்‌ அதில்‌ 


தர்ம சக்கரம்‌ 


அரசியல்‌ நோக்கும்‌ கலந்தே இருக்கும்‌. அர 
சியல்‌ நோக்கத்தோடு இன்றைக்கு ஒவ்வொரு 
செயலும்‌ நிகழ்ந்து வருகிறது. தேர்தலில்‌ 
அதிக ஓட்டு எண்ணிக்கையைப்‌ பெறவேண்டும்‌ 
என்பதுதான்‌ அரசியல்‌ நோக்கமாகும்‌. அதிக 
ஓட்டுப்பெற வேண்டுமென்ற நோக்கத்துடன்‌ 
அரசாங்கம்‌ செய்கின்ற செயல்‌ அமைகிறது. 
மக்களைத்‌ தெய்வமாகக்‌ கருதி அவர்‌ களுக்குச்‌ 
சேவை செய்வது அன்பின்‌ அடிப்படையில்‌ 
அமைவதாகும்‌. அன்பின்‌ அடிப்படையில்‌ நிகழ்‌ 
கின்ற செயல்கள்‌ இதயத்தை மலரச்‌ செய்கின்‌ 
றன. மாணவர்கள்‌ தங்கள்‌ அறிவையும்‌, அன்‌ 
பையும்‌, ஆற்றலையும்‌ முறையாக வளர்த்து 
மக்கள்‌ முன்னேற்றத்துக்கு அவற்றைப்‌ பயன்‌ 
படுத்துவார்களேயாலால்‌ எதிர்காலச்சமுதாயம்‌ 
எல்லா மேன்மைகளும்‌ பொருந்தியதாக அமை 
யும்‌. சுதந்திர நாட்டில்‌ எல்லாரும்‌ நாட்டு 
மன்னர்களாகின்றார்கள்‌. எனவே, எல்லாரு 
டைய உள்ளங்களிலும்‌ பொறுப்புணர்ச்சியும்‌, 
நாட்டுணர்ச்சியும்‌ ஏற்படவேண்டும்‌, நாட்டுப்‌ 
பணியே நம்‌ பணி என்று எண்ணி ஒவ்வொரு 
வரும்‌ நாட்டின்‌ நலத்திற்காகத்‌ திறமையுடன்‌ 
பாடுபடவேண்டும்‌. நாடு நமக்காக என்ன 
செய்தது என்று எண்ணாது நாட்டுக்காக 
நாம்‌ என்ன செய்துள்ளோம்‌ ' என்று 
எண்ணிப்பார்க்க வேண்டும்‌. தாய்‌ தந்தையர்‌ 
களிடம்‌ பக்தி கொண்டு அவர்களிடம்‌ பணிவுட 
னும்‌, பண்புடனும்‌ மாணாக்கர்கள்‌ நடந்து 
கொள்ளவேண்டும்‌. குரு பக்தி அடுத்தபடி 
யாக அமைகின்றது. குரு பக்தியின்‌ மூலம்‌ 
மாணாக்கர்களிடம்‌ தெளிந்த உள்ளம்‌ உண்டா 
கிறது. தெளிந்த உள்ளத்தைப்‌ பெறுவது 
கல்வியின்‌ அடிப்படையாகும்‌. தேச பக்தி, 
தெய்வபக்தி ஏற்படும்பொழுது கல்வி பூர்த்தி 
ஆகிறது. உள்ளத்தில்‌ தோன்றிய மாத்ருபக்தி 
இறுதியில்‌ தெய்வ பக்தியாக வடிவெடுக்கிறது. 
தெய்வ பக்தி கொண்டுள்ள உள்ளம்‌ நலமனை த்‌ 
துக்கும்‌ உறைவிடமாகிறது. நல்லெண்ணத்தை 
மாணவர்களிடம்‌. வளர்ப்பது கல்வித்திட்டமாக 
அமையவேண்டும்‌. கல்வி கற்றுவரும்‌ மாணாக்‌ 
கர்கள்‌ நாட்டுக்குச்‌ சுமையாக இருப்பதற்குப்‌ 
பதிலாக நாட்டின்‌ தொண்டர்களாகவும்‌, நாட்‌ 
டின்‌ நலத்தைக்‌ காக்கும்‌ தலைவர்களாவும்‌ 
விளங்குவார்களாக. (முற்றும்‌) 

(ஸ்ரீ ரமண மஹரிஷியின்‌ * உள்ளது நாற்பது * என்ற நூலின்‌ கருத்தைத்‌ தழுவியது ) 


(திரு. V. 8. நரசிம்மன்‌ ) 


நமது பாரததேசத்தின்‌ ஆத்ம ஞானிகளுள்‌ 
ஸ்ரீ ரமண மஹரிஷி சிறப்பிடம்‌ வகிக்கின்றார்‌. 
தம்‌ பதினாறாம்‌ வயதிலேயே மரணமிலாப்‌ பெரு 
நிலையை அனுபவித்து, அப்போது தம்‌ 
அகத்தே எழுந்த “நான்‌ யார்‌?” என்ற ஆத்ம 
விசாரணை நெறியைப்‌ பலருக்கும்‌ உபதேசித்‌ 
தார்‌. ஆன்மீகக்‌ குருவாக விளங்குபவர்கள்‌ 
தத்தமக்கு ஏற்ற ஒரு மார்க்கத்தை வலியுறுத்‌ 
கிப்‌ பேசுவார்கள்‌. மஹரிஷிஅவர்கள்‌ “அகத்தே 
எழும்‌ எண்ணங்கள்‌ யாருக்கு எழுகின்றன 
என்று பார்க்க வேண்டும்‌. எனக்கு என்ற 
பதீல்‌ தோன்றினால்‌ உடனே அந்த “நான்‌ யார்‌?” 
என்ற விசாரத்தில்‌ ஆழ்ந்து ஈடுபடவேண்டும்‌” 
என்று . உரைப்பார்‌. நான்‌ யார்‌” என்ற 
விசாரமுறையை மஹரிஷிஅவர்களைப்‌ பற்றி 
எழுதப்பட்ட நூல்களில்‌ காணலாம்‌. இக்கட்‌ 
டுரையில்‌ அவர்‌ இயற்றிய “உள்ளது நாற்பது” 
என்ற நூலிலீருந்து இம்முறையைப்பற்றி 
ஆராய்வோம்‌. 

“நான்‌” என்ற சொல்லின்‌ இலக்கு யாது? 
“நான்யார்‌?' என்ற கேள்வியை அகத்தே நாம்‌ 
கேட்டுக்கொண்டால்‌ என்ன விடை கிடைக்‌ 
கின்றது? மற்றவருடன்‌ உள்ள உறவை விளக்‌ 
கும்‌; அன்றி நாம்‌ மேற்கொண்டுள்ள தொழி 
லைக்‌ குறிக்கும்‌; அல்லது நம்‌ தனித்த ஸ்வ 
பாவத்தை எடுத்துக்காட்டும்‌. ஆயின்‌ இத்‌ 
தகைய பல்வேறு விடைகளின்‌ ஊடே ஊடுரு 
விக்கிடப்பது ஒன்று உள்ளது. அதுவே'நான்‌'/ 
இந்தத்‌ தத்துவத்தைச்‌ சுட்டிக்காட்டும்‌ அடை 
மொழிகளாகவே நம்‌ விடைகள்‌ அமைகின்‌ 
றன. “மனம்‌ என்பது எண்ணங்களின்‌ 
தொகுப்பு ஆகும்‌. அனைத்திற்கும்‌ மூலமாக 
அமைவதே “நான்‌' என்ற எண்ணம்‌. ஆகவே 
மனம்‌. என்பது “நான்‌' என்று அறிவாய்‌.” 
உபதேச சாரத்தில்‌ (18) மனம்‌, நான்‌ ஆகிய 
இரண்டும்‌ ஒன்று என மஹரிஷி உரைக்கின்றார்‌. 
“உள்ளது நாற்பதும்‌” “நரன்‌” என்பதற்கு இதே 
விளக்கம்‌ தருகின்றது. கனவற்ற உறக்கநிலை 
யில்‌ எண்ணங்கள்‌ எழுவதில்லை. ஆயின்‌ 
விழித்தெழுந்தவுடன்‌, கணப்பொழுதில்‌ பல 

எண்ணங்கள்‌ தோன்றுகின்றன. இந்த விருத்‌ 
திகள்‌ அனைத்திற்கும்‌ ஆதாரமாகத்‌ திகழ்‌ 
வது 'நான்‌' என்ற விருத்தியே. “நானொன்‌ 
நறெழுந்தபி னெல்லா மெழும்‌” (௨. நா. 28). 
ஆகவே “மனம்‌ - எண்ணங்கள்‌, எண்ணங்‌ 
களுக்கெல்லாம்‌ ஆதாரமான எண்ணம்‌ நான்‌” 
என்பது முடிவு. 

“நான்‌ என்பதின்‌ இயல்பை மஹரிஷி விளக்கு 
கின்றார்‌. இதற்கு ஆதாரமாக அசேதன 
மாகிய உடல்‌ இருக்கமுடியாது. “கான்‌ 
என்று உடல்‌ எப்போதாவது சொல்கின்‌ 
றதா? சேதனன்‌ ஒருவனே அப்படி உரைக்‌ 
கின்றான்‌. ஆயின்‌ சைதன்ய வடிவமாகிய 
சத்‌ வஸ்துவை “நான்‌” எனலாமா? கூடாது. 
ஏனெனில்‌ “நான்‌” தோன்றி மறையும்‌ தன்மை 
யது; சத்‌ வஸ்துவோ தோற்றம்‌ அற்றது 
(சடவுடல்‌ நான்‌ என்னாது, சத்சித்‌ உதியாது. 
பாடல்‌. 24) 

ஆகவே “நான்‌” உடல்‌ அன்று; சத்பொருளும்‌ 
அன்று. ஆயின்‌ தேகத்தின்‌ அளவு கொண்ட 
தாய்‌ இவை இரண்டிற்கும்‌ இடையே “வேறு 
ஏதோ ஒன்று” உதிக்கின்றது. அதுவே “நான்‌”. 
(உடல்‌ அளவா நரனென்றுதிக்குமிடையில்‌. 
பாடல்‌ 24). இதனையே க்ரந்தி (முடிச்ச), 
பந்தம்‌, ஜீவன்‌, சூக்ஷ்ம சரீரம்‌, அகந்தை, 
சம்சாரம்‌, மனம்‌ என்று பலவாறாக இயம்புகின்‌ 
றனர்‌. மஹரிஷி “கான்‌” என்று கூறும்போது 
பெரும்பாலும்‌ ஆணவ எண்ணத்தைக்‌(௮% ஏர) 
குறிப்பிடுகிறார்‌. 

2. ஆத்ம விசாரம்‌: 

“நான்‌” என்ற எண்ணம்‌ உதிக்கும்‌ இடம்‌ 
யாதெனக்‌ காண்பதே ஆத்ம வீசாரம்‌. 

“கான்‌ யார்‌? (௭58) என்ற மந்திரத்தை ஜபிப்‌ 
பது விசாரம்‌ ஆகாது; இத்தகைய ஜபம்‌ 
அறவே பயனற்றதன்று. சாதனையின்‌ துவக்கத்‌ 
தில்‌ இத்தகைய ஐபம்‌ துணைபுரியும்‌. “நான்‌” 
என்ற அகங்காரத்தின்‌ தோற்றுவாய்‌ யாதெ 
னக்‌ காணும்‌ முன்‌, எண்ணங்கள்‌ அனைத்தும்‌ 
“கான்‌” என்ற விருத்தியை ஆதாரமாகக்கொண் 
டவை என்று உணரவேண்டும்‌. எனவே 

தர்ம சக்கரம்‌ 


அகத்தில்‌ பல்வேறு சிந்தனைகள்‌ எழும்போது 
“ஏன்‌ இத்தகைய எண்ணங்கள்‌ தோன்றுகின்‌ 
நன? என அவற்றின்‌ காரணத்தை ஆரா 
யாது, “யாருக்கு இச்சிந்தனைகள்‌ எழுகின்றன” 
எனக்‌ காணல்‌ வேண்டும்‌. சிந்தனைகளின்‌ 
தோத்றுவாயை நோக்கி விசாரம்‌ செய்ய வேண்‌ 
டூம்‌. “யாருக்கு” என்று வினவினால்‌ வெகு 
எஃதாக எனக்குத்தானே என்று விடைவரும்‌. 
இதில்‌ என்ன புதிர்‌! மஹரிஷி இத்தருணத்தில்‌ 
உபதேசிப்பார்‌. “எனக்கு” என்ற அபிமானத்‌ 
தைப்‌ பீடித்துக்கொண்டு உள்ளதே, ஏதோ 
ஒன்று, அந்த “நான்‌” யாதெனத்‌ தேடு. இங்ங 
னம்‌ சாதகன்‌ ஆரம்பகிலைச்குத்‌ திருப்பப்படு 
வான்‌. அகத்தே ஆழ்ந்திருத்தல்‌, உள்கோக்கித்‌ 
திவீர ஆராய்ச்சி செய்தல்‌, தன்‌னைமறந்து லயித்‌ 
திருத்தல்‌, தியானத்தில்‌ மூழ்குதல்‌-என்ற சொற்‌ 
ளெடர்களால்‌ விசாரத்தின்‌ நிலையை உணரமுடி 
யாது. ஓரிடத்தே அமர்ந்து, தீவிரப்பயிற்சியை, 
ஆத்ம வீசாரத்தைப்‌ பயிலும்போதுதான்‌ 
அதை அறிய முடியும்‌. 
ஆத்மவிசார முறையைப்‌ பற்றி மஹரிஷி 
கூறுகின்றார்‌. கிணற்றில்‌ மூழ்குபவன்‌ தன்னை 
அதற்குத்‌ தயார்‌ படுத்திக்கொள்வது போல்‌, 
அகத்தே மூழ்குபவன்‌ மிகுந்த கவனத்தோடு 
ஆர்வத்தோடு இருக்கவேண்டும்‌. தண்ணீரில்‌ 
குதிப்பவன்‌, கிணற்றின்‌ அடியிலுள்ள 
பொழு உற்ற நோக்கி, மூச்சை அடக்கி, 
அதனைக்‌ குறிவைத்து ஆழ்ந்து முழ்குகின்றான்‌. 
அதயபோன்று எண்ணங்களின்‌ தோற்று 
வாயை லட்சியமாகக்‌ கொண்டு, பீராணாயாமம்‌ 
போன்ற பயிற்சிகளைச்‌ செய்து, உள்முக 
பாவலா மேலோங்கிச்‌ சாதனை புரியவேண்டும்‌. 
எறும்பும்‌ அகந்தை எழுமிடத்தை நீரில்‌ 
விழுந்த பொருல்காண வேண்டி- முழுகுதல்போற்‌ 
கூர்ந்தமதி யரர்பேச்சு மூச்சடக்கிக்‌ கொண்டூல்ளே 
யரழ்ந்தறிய வேண்டு மறி. 
(உள்ளது நாத்பது, 28). 
மனதை உட்சுவியச்‌ செய்தல்‌, எண்ணங்‌ 
காக்‌ கட்டுப்படுத்துதல்‌ ஆகியவை சாதக 
னுக்கு அரியனவல்ல. ஆயின்‌ * நான்‌ ' என்ற 
வருத்தி எம்‌ 11) அந்தக்கரணத்தில்‌ சூட்சமப்‌ 
பகுதியைச்‌ சார்த்தது. எனவே சாதகன்‌ சாதா 
ரண மனநிலையைத்‌ தாண்டிச்‌ செல்லவேண்டும்‌. 
பாடலில்‌ குறிப்பிட்டபடி உள்முக நிலையில்‌ மன 


தைத்தாண்டி செல்லவேண்டிய நெறியில்‌ 
அதிகக்‌ கவனத்தை மேற்கொள்ளவேண்டியது 
அவசியமாகிறது. ஆரம்ப நிலையில்‌ இருக்கும்‌ 
சாதகர்களுக்கு மஹரிஷி உபதேசிப்பார்‌: 
“ எல்லா எண்ணங்களும்‌ : கான்‌ ' என்பதை 
ஆதாரமாகக்‌ கொண்டுள்ளன. எனவே ஒல்‌ 
வொரு எண்ணமும்‌ எங்கிருந்து எழுகின்றது 
என்பதை நோக்காது, 'நான்‌'எழும்‌ இடத்தைக்‌ 
கண்டால்‌ போதும்‌. அனைத்திற்கும்‌ தோற்று 
வாயாக உள்ள தத்துவத்தின்கண்‌ அது 
உன்னைத்‌ தானே சேர்க்கும்‌.” மஹரிஷியின்‌ 
விசார மார்க்கத்தில்‌ இந்த முறை மிகவும்‌ 
முக்கிய இடத்தை வகிக்கின்றது. * தியானம்‌ 
மிகவும்‌ இன்பமாக இருக்கின்றது. அதில்‌ 
விவரிக்க இயலாத ஆனந்தமும்‌, சாந்தியும்‌ 
காண்கிறேன்‌” என்று சாதகர்‌ கூறினால்‌, 
ஸ்ரீரமணர்‌ அவரைப்‌ பார்த்து உரைப்பார்‌ : 
“ நான்‌ ஆனந்தம்‌ அடைந்தேன்‌ என்று கூறு 
வது யார்‌? சாந்தியில்‌ நிலை பெற்றது * யார்‌” 
என்து பார்‌.” “ எனக்குத்‌ தியானத்தில்‌ ஒரே 
இருட்டாகத்‌ தோன்றுகின்றது. எல்லாம்‌ 
சூன்யமாகவே காண்கின்றேன்‌ " என்று மற்‌ 
றொருவர்‌ குறைபட்டுக்‌ கொள்வார்‌. அத்த 
கைய சூன்யத்தை ஒருவன்‌ பார்க்கின்றான்‌ 
அல்லனோ? “நான்‌ சூன்யத்தைப்‌ பார்க்கின்‌ 
றேன்‌' என்று சொல்லும்‌ * நான்‌ ' யார்‌? அதை 
விசாரித்துப்‌ பார்‌ என்று மஹரிஷி உபதேசிப்‌ 
பார்‌. ஸ்ரீரமணரின்‌ நூல்களில்‌ இத்தகைய 
சம்பாஷணைகள்‌ பல இருக்கின்றன. 

* வீசார மார்க்கம்‌ அதிகக்‌ கடினம்‌ ” என்று 
சரதகர்கள்‌ பலரும்‌ உரைப்பர்‌. ஆயின்‌ இந்த 
கெறி மிகவும்‌ சுலபமானது, நேரடியானது 
என்று மஹரிஷி உரைப்பார்‌. “ஐயே! அதி 
சுலபம்‌. ஆன்ம வித்தை, ஐயே! அதிசுலபம்‌ " 
என்று பாடியுள்ளார்‌. * கடவுள்‌ இருக்கிறாரா 
இல்லையா என்று ஒருவன்‌ சந்தேகம்‌ கொள்ள 
லாம்‌. ஆனால்‌ “நான்‌” என்பதை மறுத்து 
உரைப்பார்‌ யாரும்‌ இல்லை. எனவே நமக்‌ _ 
குத்‌ தெரிந்ததைக்‌ கொண்டு துவங்குவதில்‌ 
என்ன சிரமம்‌? *நான்‌' எழும்‌ தோற்று 
வாயைக்‌ கண்டு அதில்‌ லயித்து இரு. கடவு 
ளப்‌ பற்றியும்‌, தத்துவங்களைப்‌ பற்றியும்‌. 
வீணே வாதிட்டு என்ன பயன்‌? 


ஆத்மவிசாரத்தைப்‌ பற்றி மற்றும்‌ ஒரு 


நான்‌ 


கருத்து உள்ளது. “நான்‌. யார்‌?' (கிஷ்‌) 
என்று வீசாரணை செய்வது சாலச்‌ சிறந்தது 
எனின்‌, சிவோஹம்‌ ' அஹம்‌ பிரம்மா அஸ்மி” 
போன்ற மந்திரங்களை உச்சரிப்பது வீசாரம்‌ 
ஆகாதா ? இக்கேள்விக்கு மஹரிஷி பதில்‌ தரு 


கின்றார்‌: “நான்‌ என உச்சரியாது, உள்‌ 
ளாழ்ந்து “நான்‌' உதிக்கும்‌ இடத்தை 
நாடுதலே ஆத்ம விசாரம்‌ ஆகும்‌. அஃதன்றி, 


“கான்‌ இத்தகைய சொருபம்‌, உடையவன்‌ 
நான்‌ இது அற்றவன்‌' என்று பலவாறாகத்‌ 
தியானிப்பது, ஆத்ம விசாரணைக்குத்‌ துணை 
புரியும்‌ அங்கங்களாகும்‌. 
“ நரன்‌ என்று வாயால்‌ நவீலாதுஉள்‌ ளாழ்‌ 
[மனத்தால்‌ 
நான்‌என்றுஎங்கு உந்துமென நரடுதலே-- 
[கான நெறியரம்‌ 
அன்றி, அன்றிஇது, நான்‌ ஆம்‌ அது,என்று 
[உன்னல்‌ துணை 
யரம்‌,அது விசாரம்‌ஆமா ? 
(உள்ளது நாற்பது-29) 
3. “நான்‌ அற்ற நிலையே விசரரத்தின்‌ முடிவு 
ஆகின்றது. 
நான்‌ என்ற விருத்தி (எக ௭16) எழுந்த பின்‌ 
வியவகார ஜகத்‌ தோன்றுகின்றது. “ நான்‌” 
என்ற அகங்காரம்‌ உள்ள வரையில்தான்‌ 
ஜாக்ரதம்‌,ஸ்வப்னம்‌ (விழிப்பு, கனவு)அவஸ்தை 
கள்‌ உள்ளன. அகங்காரமாகிய விருத்தி அற்ற 
நிலையே, சுமுத்தி, ஆழ்ந்த கனவற்ற உறக்கம்‌ 
ஆகும்‌. “நான்‌” தோன்றி, மறையும்‌ இயல்‌ 
புடைத்து; எனவே அது அசத்‌ வஸ்து, மெய்ப்‌ 
'பொருளுக்கு அன்னியமானது (விலக்ஷண 
மானது). அனைத்திற்கும்‌ ஆதாரமாக இலங்கு 
வதே மெய்ப்பொருள்‌. அதுவே அஹம்‌ விருத்‌ 
திக்கும்‌ ஆதாரம்‌. மெய்ப்பொருளை ஆதார 
மாகக்‌ கொண்டு வெளிப்படும்‌ அகங்காரம்‌ 
ஆகிய எண்ணத்தின்‌ விசித்திர இயல்பு 
யாதெனின்‌, அஃது சத்‌ வஸ்துவையே மறைக்‌ 
கின்ற செயல்‌ உடைத்திருப்பதாகும்‌! பிரகாச 
மான கதிர்கள்‌ சூரியனையே மறைப்பதுபோல, 
“நூன்‌? உள்ள இடத்தில்‌ சத்‌ வஸ்துவை” 
உணர்வது கடினமாகின்றது. 
ஆழ்ந்து உணராத, மேற்போக்கான மன 
நிலையை உடைய நாம்‌, அகங்காரத்தையே 
மெய்ப்பொருளாகக்‌ கருதுகின்றோம்‌; ஆணவத்‌ 

தின்‌ திரையை அகற்றி அதன்பின்‌ ஆதார 
சுருதியாய்த்‌ திகழும்‌ பேரொளியைக்‌ காண்ப 
தில்லை. ஆத்ம விசாரம்‌ வலுப்படத்‌ துவங்கிய 
பின்‌, ஆணவத்தின்‌ பிடி தளர்கின்றது. விசா 
ரம்‌ தீவிரமடைகின்றபோது, ஆணவம்‌ தலை 
சாய்கின்றது என மஹரிஷி கூறுவார்‌. “நான்‌ 
ஆர்‌ என மனம்‌ உள்காடி உளம்‌ நண்ணவே 
நான்‌ ஆம்‌ அவன்‌ தலை நாணம்‌ உற” (உள்ளது 
நாற்பது 30) 

இந்தக்‌ கருத்தை மிகவும்‌ ந்யமாகக்‌ கதை ஒன்‌ 
றின்‌ மூலம்‌ மஹரிஷி வீளக்குவார்‌. கல்யாணத்‌ 
திற்குச்‌ செல்லும்‌ கூட்டம்‌ ஒன்று ரயில்‌ நிலையத்‌ 
திற்கு வந்தது. அதைக்‌ கண்ட போக்கிரி ஒரு 
வன்‌ ஒரு தந்திரம்‌ செய்தான்‌. வரவேற்க வந்த 
பெண்‌ வீட்டாருடன்‌ கலகலப்பாகப்‌ பழகி, 
பிள்ளை வீட்டைச்‌ சார்ந்தவர்களுக்குக்‌ கட்டளை 
கள்‌ இட ஆரம்பித்தான்‌. அங்ஙனமே பிள்ளை 
வீட்டாருடன்‌ அந்நியோந்நியமாகப்‌ பழகி, 
பெண்‌ வீட்டைச்‌ சார்ந்தவர்களுக்கும்‌ கட்டளை 
யிட ஆரம்பித்தான்‌. இரண்டு வீட்டாரும்‌ 
அவன்‌ அடுத்த பிரிவைச்‌ சார்ந்த முக்கியமான 
புள்ளி எனச்கருதி, அவன்‌ பேச்சிற்கு ஏற்ப 
ஆடினர்‌. அட்டகாசம்‌ அதிகரிக்கவே, பெண்‌ 
ணின்‌ தகப்பனாரும்‌, பிள்ளையின்‌ தகப்பனுரும்‌ 
யார்‌ இந்தப்‌ பேர்வழி' என்பதைத்‌ தெரிந்து 
கொள்ள விரும்பி, அப்பேச்சினைத்‌ துவக்கினர்‌. 
இதைக்‌ கண்ட போக்கிரி தனது சாயம்‌ 
வெளுத்துவிடும்‌ என அஞ்சி அங்கிருந்து ஓடி 
விட்டான்‌. இரண்டு வீட்டாருக்கும்‌ சம்பந்த 
மற்ற ஒருவன்‌ எப்படியோ பொய்யான 
உறவை ஏற்படுத்திக்கொண்டது போல்‌, சத்‌ 
வஸ்துவோடு சம்பந்தமற்ற “ஆணவம்‌' எப்ப 
டியோ உறவை நிலைநிறுத்தி விடுகின்றது. 
ஆத்மாவின்‌ சொருபத்தை மறைத்து, ஆண 
வமே பெரிது என நம்பும்‌ நிலைக்குச்‌ சாதகன்‌ 
செல்கின்றான்‌. ஆயினும்‌ இதன்‌ உண்மை 
இயல்பு யாது ' என ஆராயத்‌ தொடங்கினால்‌, 
ஆணவம்‌ தன்னிலை கெட்டு அழிந்து விடுகின்‌ 
றது. அதுவே விசாரத்தின்‌ விளைவு ஆகும்‌. 
4. நானற்ற நிலை 

ஆத்மவிசாரம்‌ தீவிரமடைந்தால்‌, இறுதி 
யில்‌ அது .“நானற்ற நிலையில்‌' முடிகின்றது 
என மஹரிஷி உணர்த்துகின்றார்‌. தன்னு 
டைய ஜீவவியக்தியே மிகவும்‌ போற்றத்தக்‌ 

கத! எனக்‌ கருதுபவர்களிடையே இத்தகைய 
உண்மை கலக்கத்தை உண்டு பண்ணுகின்றது. 
*நானற்ற நிலை” -ஜீவவியக்தி அற்ற நிலை-கல்‌, 
மரம்‌ போன்ற ஜடநிலை” என்றுஅவர்கள்‌ கருது 
கின்றனர்‌. எண்ணங்கள்‌ அழிந்து, (வெளியுலக 
உணர்வு அற்று, அனைத்தையும்‌ உணரும்‌ மனி 
தத்‌ தன்மையும்‌ அற்று இருக்கும்‌ நிலை போற்று 
தற்குரியதா? இந்த எண்ணமே நமக்கு நடுக்‌ 
கத்தைத்‌ தருகின்றது” என்றும்‌ உரைப்பர்‌. 
அவர்கள்‌ பயத்தை, ஐயத்தை மஹரிஷிபோக்கு 
கின்னார்‌. “கான்‌ அற்ற நிலை” துக்ககரமானது 
அன்று; வெறுப்புக்குரியது அன்று; முற்றிலும்‌ 
கற்பனையானதும்‌ அன்று. ௩ம்‌ அன்றாடவாழ்வில்‌ 
காம்‌ உறங்குவதற்கு முன்‌ எவ்வளவு கவனத்‌ 
தோடு படுக்கையைத்‌ தயார்‌ செய்கின்றோம்‌; 
சாற்றுவேண்டின்‌ மின்‌ விசிறியைப்‌ போடுகின்‌ 
ரும்‌; கொசுவலை கட்டுகின்றோம்‌; அனைத்தும்‌ 
எதற்காக? “தன்னை மறந்து? உறங்குவதற்‌ 
காகத்‌ தானே? “கட்டைபோல்‌ என்னை மறந்து 
தூங்கினேன்‌” என்று எவ்வளவு மகிழ்ச்சி 
யோடு கூறுகின்றோம்‌. மூன்று அல்லது நான்கு 
நாட்கள்‌ தொடர்ந்து உறக்கம்‌ வரவில்லை 
யெனின்‌ படாதபாடுபடுகின்றோம்‌! ஆழ்ந்த 
உறக்கத்தில்‌ ஜீவ வியக்தி உள்ளதா? “கான்‌” 
என்ற எண்ணம்‌ உள்ளதா? கனவுடன்‌ கூடிய 
உறக்கம்‌ கூட நமக்குப்‌ பிடிப்பதில்லை. கனவில்‌ 
அகங்காரத்தின்‌ பிடிப்பு உள்ளது. அத்தகைய 
குஷ்மமான தொடர்பையும்‌ ஒதுக்கி வீட்டு, 
அகங்காரமற்ற நிலையைப்‌ பெரிதும்‌ நாடுகின்‌ 
ரோம்‌. எவரும்‌ மறுக்கவொண்ணா அனுபவம்‌ 
அன்றோ இஃது! எனவே இயல்பாக மிகவும்‌ 
மகிழ்ச்சியுடன்‌ நாம்‌ ஏற்கும்‌ நிலைதான்‌ 
*நானந்ற நிலை”. இங்கு நான்‌” தற்காலிகமாக 
ஒடுங்குகின்றது. “கான்‌” முற்றிலும்‌ அழிந்த 
நிலை அழ்ந்த உறக்கத்தைப்‌ போன்று பன்‌ 
மடக்கு சுகத்தையும்‌, அளப்பரிய ஆனந்தத்‌ 
தையும்‌ தருகின்றது. உறக்கம்போல்‌ அல்‌ 
லாது, நிரந்தரமான சாந்தியை இப்போது 
அடைகின்றோம்‌. கானற்ற நிலையே நமது 
சத்திய ஸ்வருபநிலையாகும்‌, “நானுதியாதுள்ள 
நிலை நாமதுவாயுள்ள நிலை” (பாடல்‌ 27) 
“உலகு வீட்டுத்‌ தன்னை ஓர்ந்து ஒன்றி 
ரண்டு தானற்று *நானற்ற! அந்நிலை எல்லார்க்‌ 
கும்‌ ஓப்பாம்‌ (பாடல்‌ 3) என்ற பாடலும்‌ மேற்‌ 


தர்ம சக்கரம்‌ 


கூறிய கருத்தைத்‌ தெளிவாக்குகின்றது. 
5. பொய்யான “நரன்‌”, மெய்யான நான்‌ 

“கான்‌ அற்ற நிலை” விரும்பத்தகாதது அன்று. 
கனவற்ற உறக்க நிலையைப்போல்‌ அது இயல்‌ 
பானதே. ஆயீனும்‌ தூங்கி எழுந்தபின்‌, ஒரு 
வன்‌ தன்‌ உண்மை நிலையை உணராத அஞ்‌ 
ஞானியாகவே இருக்கின்றான்‌. அதற்கு மாறாக 
நானற்ற நிலையை அடைந்தபின்‌, தம்‌ நிஜ 
சொரூபத்தில்‌, சத்வஸ்துவோடு ஞானி ஐக்கிய 
மாகின்றார்‌. அதன்பின்‌ எங்கும்‌ ஆத்மப்‌ பிர 
காசத்தையே அவர்‌ காண்கின்றார்‌. அனுபவம்‌ 
பெற்ற ஞானிகளே அதை உணரமுடியும்‌. 
வெறும்‌ சொற்களால்‌ வீவரிக்க இயலாத அனு 
பவம்‌ அன்றோ அது? 

“நான்‌” என்ற சொல்லின்‌ பொருளை நாம்‌ மறு 
படியும்‌ ஆராயவேண்டும்‌. மஹரிஷி “நான்‌ யார்‌” 
எனப்‌ பார்க்க வேண்டும்‌ என்று சாதகனைத்‌ 
தூண்டும்‌ பொழுது “நான்‌” என்பதன்‌ மூலம்‌ 
அவர்‌ குறிப்பிடுவது யாதெனநாம்‌ உணரவேண்‌ 
டும்‌.நான்‌” என்பதுஉடல்‌, சரீரம்‌, மனம்‌ ஆகிய 
வற்றுடன்‌ கொண்டுள்ள அபிமானம்‌ என்று 
கண்டோம்‌. இதுவே அக்ஞானத்திற்குக்‌ கார 
ணம்‌. இதனையே கிரந்தி, சம்சாரம்‌ என்று 
குறிப்பிடுகின்றேன்‌. இத்தகைய இலக்கணத்‌ 
திற்கு இலட்சியமாகவீளங்கும்‌ “நான்‌” மஹரிஷி 
அவர்களால்‌ “அகந்தை, பொய்‌-நான்‌ (Spurious 
620, false 1)என்று உணர்த்தப்படும்‌. ஆயின்‌ 
*மெய்‌-நான்‌” (2811) என்பது யாது? உண்‌ 
மையில்‌ “நான்‌” என்பதற்கு இலக்காக இலங்‌ 
கும்‌ சைதன்ய சொரூபமே அதன்‌ மெய்ப்பொரு 
ளாகும்‌. 

“மனம்‌ வீசாரத்தினல்‌ உள்முகமாகி ஹிரு 
தய ஆகாசத்தில்‌ சேரும்போது “நான்‌” என்ற 
அகங்காரம்‌ தலைசாயும்‌. அப்போது “நான்‌, 
நான்‌, எனச்‌ சைதன்ய சொருபம்‌ துலங்கும்‌. 
இத்தகைய போதம்‌ *நான்‌' எனத்‌ தோன்றி 
னும்‌ அது அகந்தையன்று; பரிபூரண சச்சிதா 
னந்த சொரூபமே தூய அந்தக்கரணத்தில்‌ ” 
அப்படிப்‌ பிரகாசிக்கின்றது. 

“நான்ஆர்‌' எனமனம்‌ உள்‌ நாடி, உளம்நண்ணனே, 


நான்‌ஆம்‌ அவன்தலை நாணம்‌ உற-- நான்‌ நான்‌ 


ஆத்‌ தோன்றும்‌ ஒன்று தாகத்‌ தோன்றினும்நான்‌ 
[அன்றுபொருள்‌ 


மன்றம்‌ ஏது தரன்‌ஆம்‌ பொருள்‌” -- (பாடல்‌ 20) 


நான்‌ 


'நான்‌' என்ற சொல்லை நாம்‌ அனைவரும்‌ 
பயன்படுத்தும்போது முதலில்‌ குறிப்பிடப்‌ 
பட்ட அகந்தை என்ற பொருளையே கொள்‌ 
கின்றோம்‌. ஆனால்‌ மஹரிஷி அவர்களோ இச்‌ 
சொல்லைப்‌ “பரிபூரண சத்திய சைதன்ய வஸ்து 
வைக்‌ குறிப்பதாக உபதேசிக்கின்றார்‌. சாதனை 
யில்‌ முன்னேற்றம்‌ அடைந்துள்ள சாதகர்‌ 
களுடன்‌ பேசும்போது “நான்‌'எனச்‌ சொல்லின்‌ 
மெய்ப்பொருளை (இரண்டாவது அர்த்தத்தை) 
வலியுறுத்திக்‌ கூறுவார்‌. எனவே நான்‌” 
என்பது யார்‌ என்பார்‌ என்று கூறும்போது, 
ஆணவ அகந்தையை அகற்றி, அனைத்திற்கும்‌ 
மூலமாகத்‌ திகழும்‌ இதயத்தே ஒளிரும்‌ ஆன்ம 
தத்துவத்தைப்‌ பார்‌--என்பதே அவருடைய 
உபதேசமாகின்றது. இங்ஙனம்‌ சாதகன்‌ 
சாதாரண நிலையில்‌ இருந்து முன்னேறி, உள்‌ 
முகப்‌ பாவனையில்‌ ஆழ்ந்து திளைக்க மேற்‌ 
கொள்ளவேண்டிய நெறியை அவர்‌ குறிக்கின்‌ 
ரர்‌. சாக்ஷிபாவம்‌, சைதன்ய பாவம்‌, தீருக்‌- 
த்ருச்ய விவேகம்‌ உணர்த்தும்‌ 834 என என்ற 
உண்மை, மஹரிஷி “நான்‌” என்பதற்குத்‌ தரும்‌ 
விளக்கம்‌ அனைத்தும்‌ ஒன்றே (identical). 

“நான்‌” என்பதற்குப்‌ “பரம்பொருள்‌, பூரண 
தத்துவம்‌ என்பதே பொருள்‌ என்பதை 
மஹரிஷி ஒரு பாடலில்‌ உணர்த்துகிறார்‌. 

“இதயமரம்‌ குகையின்‌ நாப்பண்‌ ஏகமாம்‌ பிரம்மம்‌ 

ஷ்‌ [மரத்ரம்‌ 
அதுஅகம்‌, அகம்‌ஆய்‌ நேரே அவிர்ந்திடும்‌ 
[ஆன்மா வாக" 
(உள்ளது நாற்பது அனுபந்தம்‌ 8) 
இக்கருத்தையே ஆச்சாரிய சங்கரர்‌ விவேக 
சூடாமனியில்‌ குறிப்பிடுகின்றார்‌: 

௭8 ஈனானா எவனா எனக்‌ xf 
ஏ எனக ஏட: 
விழிப்பு, கனவு, உறக்கம்‌ ஆகிய மூன்று 
அவஸ்தைகளிலும்‌ அப்‌ பரமாத்மா புத்தியில்‌ 
சாக்ஷி சைதன்ய ரூபமாக “நான்‌, நான்‌” என்று 

” பிரகாசிக்கின்றது. 

சாதாரண முறையில்‌ பயன்படுத்தப்பட்ட 
“நான்‌' என்ற சொல்லிற்கும்‌, ஆத்ம விசாரணை 
யில்‌ பயன்‌ படுத்தப்பட்ட அதே சொல்லிற்கு 
மிடையே பெரிய வித்தியாசம்‌ உள்ளது. 
சாதனையின்‌ தன்மையை இதுவே வேறுபடுத்து 
கின்றது. மஹரிஷி உரைக்கின்றார்‌ : ** ஆத்ம 

தத்துவத்தை உபநிஷதம்‌ தத்‌ த்வம்‌ அஸி',- 
அது நீயே என்று உபதேசிக்கின்றது. எனவே 
விசாரத்தால்‌ ஆன்மநிஷ்டனாயிருக்க வேண்டி 
யது தவிர செய்ய வேண்டுவது எதுவுமில்லை. 
அதனை விடுத்து, “அது நான்‌, இது நானன்‌ று” 
என்று எண்ணிக்கொண்டு இருத்தல்‌ சக்திக்‌ 
குறைவாம்‌. அந்தப்‌ பரம்பொருள்‌ என்றும்‌ 
தானாய்‌ உள்ளகத்தே இருக்கின்றது. 
அதுநீயென்று ஐம்மறைகள்‌ ஆர்த்திடவுந்‌ தன்னை 
எதுஎன்று தான்‌ தேர்ந்து இராது, “அதுநான்‌ 
இதுஅன்றுஎன்று எண்ணல்‌உறல்‌ இன்மையிறல்‌, 
அதுவேதாலுய்‌ அமர்வ தரல்‌”? [என்றும்‌ 
(உள்ளது நாற்பது : 92) 
எனவே சாதகன்‌ பொய்யான தோற்றங்களி 
லிருந்து தன்னை விடுவித்துக்கொள்ள வேண்‌ 
டும்‌. *பொய்‌-நான்‌' ஏற்படுத்தும்‌ உறவுகளை 
அழிக்க வேண்டும்‌. தன்‌ மெய்யான சொருபநிலை 
யில்‌, “கான்‌” என்ற போதத்தில்‌ ஆழ்ந்திருப்‌ 
பதே ஆத்ம ஞானம்‌ ஆகின்‌ றது. 

“நான்‌” என்ற அகந்தையை அழித்து, “நான்‌” 
என்ற பூரண சொரூபத்தில்‌ ஆழ்தல்‌ மோக்டி 
மாகும்‌. அதுவே ஜீவன்முக்தி நிலை. இத்த 
கைய ஞானியை *தன்னை அழித்து எழுந்த 
தன்மயர்‌' என்று குறிப்பிடுகின்றார்‌. சச்சிதா 
னந்தமே தம்‌ நிஜசொருபம்‌ என்று ஞானிகள்‌ 
உணர்கின்றார்கள்‌. சச்சிதானந்தத்துக்கு அம்‌ 
நியமாக அவர்கள்‌ எப்பொருளையும்‌ காண்ப 
தில்லை. தங்கள்‌ உள்ளத்தில்‌ ஆத்மனைக்‌ 
காண்பவர்கள்‌ பார்க்குமிடமெங்கும்‌ பரமனை யே 
காண்கிறார்கள்‌. அவர்களுடைய மனநிலை 
சாதாரண மக்களுடைய மனநிலையைக்‌ காட்டி 
லும்‌ வேறுபட்டதாகும்‌. அவர்களுடைய மன 
நிலையை அதீதநிலை என்று பகரலாம்‌. இத்‌ 
தகைய பரமஹம்சர்களுக்குச்‌ செய்யவேண்டி 
யது என்ன இருக்கின்றது? அவர்களுடைய 
நிலையை மனதினால்‌ எண்ணுவது எப்படி? 
இங்ஙனம்‌ ஞானிகளின்‌ பெருமையை எடுத்தி 
யம்பும்‌ பாடலைப்‌ பார்ப்போம்‌. 

தன்னை அழித்தெழுந்த தன்மய ஆ னந்தகுக்கு 

என்னை உளதொன்‌ றியற்றுதற்குத்‌-தன்‌னையலா 

தன்னிய மொன்று மறியார்‌ அவர்நிலைமை 
இன்னதுஎன்று உன்னல்‌ எவன்‌? 
(உள்ளது நாற்பது: 24) 
ஹரி ஓம்‌ தத்‌ சத்‌. 


ஸ்ர லலிதா வியாக்கியானம்‌-152 


577. ணைன நிராலம்பா -- பற்றுக்‌ 
கோடு இல்லாதவள்‌ என்பது இந்த காமத்தின்‌ 
பொ நன்‌. 

எல்லையில்‌ அடங்கியுள்ள பொருள்கள்‌ 
யாவும்‌ ஏதேனும்‌ ஒன்றை அல்லது ஒன்றுக்கு 
மேற்பட்டவைகளை ஆதாரமாகக்‌ கொண்டு 
அமைந்துள்ளன. தூண்‌ ஒன்றுக்கு நிலம்‌ 
ஆதாரமாக இருக்கிறது. முக்காலி, நாற்காலி 
ஆகிய தட்டுமுட்டுச்‌ சரமான்களுக்குக்‌ கால்கள்‌ 
ஆதாரமாய்‌ இருக்கின்றன. பறக்கின்றவை 
களுக்குப்‌ பறக்கின்ற பொழுது காற்று ஆதார 

மாய்‌ இருக்கின்‌ றது. நீர்வாழ்பவைகளுச்கு நீர்‌ 
ஆதாரமாய்‌ இருக்கின்றது. நிலத்தில்‌ ஸ்தாவர 
ஜங்கமமாயுள்ள உயீர்வகைகளுக்கு நிலம்‌ 
ஆதாரமாய்‌ இருக்கிறது. வெட்டவெளியில்‌ 
மிதங்கிக்‌ கொண்டிருக்கும்‌ பூமி முதலிய 
கோளங்களுக்கு ஆகர்ஷ்ண சக்தி அல்லது 
ஈர்ப்புச்‌ சக்தி ஆதாரமாயிருக்கிறது. கோளங்‌ 
கள்‌ ஒன்றையொன்று கவர்ந்திழுப்பதால்‌ 
நாலாப்பக்கமும்‌ முறையாகக்‌ கவர்ந்து இழுக்‌ 
கப்படும்‌ கோளங்கள்‌ ஆதரவு அற்றவைகள்‌ 
போல்‌ வான வெளியில்‌ மிதங்கிக்‌ கொண்டும்‌ 
நகர்ந்து கொண்டும்‌ இருக்கின்றன. அங்ஙனம்‌ 
அகர்ஷ்ண சக்தி கோளங்களுக்கு ஆதார 
மாயிருந்து அவைகளை இயக்குவிக்கிறது. 
இனி, பஞ்சபூதங்களுள்‌ எங்கும்‌ நிறைந்‌ 
தள்ள ஆகாசம்‌ ஒன்று மட்டும்‌ ஆலம்பம்‌ 
அல்லது தாங்கிப்‌ பிடிக்கும்‌ பிறபொருள்‌ ஏது 
மின்றி அது தன்மயமாயீருக்கிறது. பிறகு 
காற்றுக்கும்‌, நெருப்புக்கும்‌, நீருக்கும்‌, நிலத்‌ 
திற்கும்‌ ஆதாரமாயிீருப்பது ஆகாசம்‌. எங்கும்‌ 
நிறைபொருளுக்குப்‌ போக்கும்‌ வரவும்‌ புணர்‌ 
வம்‌ தேவையில்லை. ஆகையினால்‌ ஆகாசம்‌ 
ிராலம்பமாய்‌ அமைந்திருக்கிறது. ஆனால்‌ 
பிரளய காலத்தில்‌ இந்த ஜட ஆகாசமும்‌ 
அன்னை பராசக்தி என்னும்‌ சிதாசாசத்தில்‌ 
ஒடுங்குகிறது. சிதாகாசம்‌ ஒன்றுதான்‌ யாண்‌ 
டும்‌ தன்மயமாய்‌ நிலைத்திருக்கிறது. சிதாகாசத்‌ 
திற்குச்சைதன்யம்‌ என்பதும்‌ பிரக்ஞானம்‌ என்‌ 
பதும்‌ துரியம்‌ என்பதும்‌ ஏனைய பெயர்களாம்‌. 
பீரக்ஞானமும்‌ பரதேவதையும்‌ ஒன்றேயாம்‌. 
சராசரங்களனைத்தும்‌ அண்டங்களனைத்தும்‌ 


பிரக்ஞானத்தில்‌ தோன்றி வந்து, பிரக்ஞானத்‌ 
தில்‌ நிலைத்திருந்து, பிரக்ஞானத்தில்‌ ஒடுங்கு 
கின்றன.ஆனால்‌ பிரக்ஞானம்‌ மட்டும்‌ யாண்டும்‌ 
இருந்தது இருந்தபடியிருக்கும்‌ பரவஸ்துவாம்‌. 
இதற்கு உபமானம்‌ ஒன்று தேவை. திரைப்‌ 
படங்கள்‌ தோற்றத்துக்கு வருவதும்‌ நிலைபெற 
றிருப்பதும்‌ ஒடுங்குவதும்‌ திரையின்கண்‌. அப்‌ 
படித்‌ தென்படும்‌ படங்களுக்குத்‌ துவக்கம்‌ 
உண்டு, நிலைபேறு உண்டு, ஒடுக்கம்‌ உண்டு. 
ஆனால்‌ இப்படங்களுக்கு ஆதாரமாயிருக்கும்‌ 
திரை யாண்டும்‌ தன்மயமாயிருக்கிறது. 
தோன்றி, இருந்து, ஒடுங்கும்‌ ஐடாகாசத்துக்கு 
ஆதாரமாகச்சிதாகாசம்‌அல்லது அறிவுப்‌ பெரு 
வெளியாக அன்னை பராசக்தி இலங்குகின்றாள்‌. 
சிதாகாசம்‌ என்பதும்‌ சிதம்பரம்‌ என்பதும்‌ 
ஒன்றேயாம்‌. அனைத்தையும்‌ தன்னகத்தே 
அடக்கிக்கொண்டு அகண்டமாயுள்ள கிதாகா 
சத்துக்கு ஆதாரம்‌ வேறு ஒன்றும்‌ தேவை 
யில்லை. ஆக நிராலம்பா என்னும்‌ அன்னையின்‌ 
நாமம்‌ தியானத்துக்கு உரியதாம்‌. 

878. ணாள ஸ்வாத்மாராமா-- 
தன்னில்‌ தான்‌ திருப்தியடைந்து இருப்பவள்‌ 
என்பது இந்த நாமத்தின்‌ பொருள்‌. 

இந்த காமம்‌ அம்பிகைக்கும்‌ பொருந்து 
கிறது; பரசிவத்துக்கும்‌ பொருந்துகிறது. இந்த 
நாமத்துக்குச்‌ சான்றுகள்‌ பல இயற்கையில்‌ 
எடுக்கலாம்‌. மாது ஒருத்தி தன்‌ முகத்தை 
நிலைக்கண்ணாடியில்‌ பார்க்கிறாள்‌. அது தன்‌ 
சொருபத்தையே பார்ப்பதற்கு நிகர்‌.” பிம்ப 
மாகத்‌ தென்படும்‌ தன்‌ வடிவத்தீல்‌ மனதைச்‌ 
செலுத்துதலில்‌ அவள்‌ மகிழ்வுறுகிறாள்‌. பாட 
கன்‌ ஒருவன்‌ தனக்குத்‌ தானே பாடிக்கொண்டு 
தான்‌ பாடுகிற பாடலில்திருப்தியடைந்தவனாக 
வீருக்கின்றான்‌. ஓவியம்‌ தீட்டுகிற ஒருவன்‌ 
தன்மனதில்‌ கற்பனை பண்ணிய அழகிய வடி. 
வத்தைப்‌ புறத்தில்சித்திரமாகவடித்து அதைப்‌ - 
பார்த்துத்‌ திருப்தியடைகின்றான்‌. சிற்பி ஒரு 
வன்‌ மனதில்‌ கற்பனை பண்ணுகிற வடிவத்தை 
மரத்திலும்‌, கல்லிலும்‌, உலோகங்களிலும்‌ 
அமைத்து அவைகளைப்‌ பார்த்துப்‌ பர 
மானந்தமடைகிறான்‌. அவரவர்‌ சமைத்துக்‌ 
கொள்ளும்‌ உணவு அவரவர்க்குப்‌ பரமதிருப்தி 

உண்டுபண்ணுகிறது. கட்டுரை எழுதுகிற ஒரு 
வன்‌ தன்‌ மனதில்‌ தோன்றுகிற கருத்துக்களை 
எழுத்தோவியமாக அமைத்துப்‌ பிறகு அதைப்‌ 
படித்துப்‌ பார்ப்பதில்‌ மகிழ்வடைகிறான்‌. மற்‌ 
றொரு சிற்பி தான்‌ மனதில்‌ கற்பனை பண்ணய 
மாளிகையைப்‌ புறத்தில்‌ பொருள்களைக்‌ 
கொண்டு அமைத்து அதன்‌ அமைப்பைப்‌ 
பார்த்துப்‌ பரமதிருப்தி யடைகிறான்‌. இவை 
யாவும்‌ ஸ்வாத்மாராமா என்னும்‌ ஆத்மதிருப்‌ 
திக்கு ஏகதேசம்‌ சான்றுகளாகின்‌ றன. 

அகிலாண்டங்களனைத்தும்‌ பார்த்து ரசிப்‌ 
பதற்குப்‌ பொருத்தமான சிங்காரத்‌ தோப்புக்‌ 
களாக இலங்குகின்றன. ஜாக்ரதாவஸ்தை 
யில்‌ ஜீவகோடிகளனைத்தும்‌ புறத்தே கண்டு 
மகிழ்கின்ற பிரபஞ்சங்கள்‌ யாவும்‌ அன்னை 
பராசக்தி மகிழ்வுடன்‌ தோற்றுவித்தவை 
களாம்‌. பிறகு அந்தந்த ஜீவன்‌ சொப்பனாவஸ்‌ 
தையில்‌ காணும்‌ காட்சிகளும்‌ ஜாக்ரதாவஸ்‌ 
தைக்‌ காட்சிகளுக்கு நிகராக அந்தந்த மனது 
தனக்குத்‌ தானே சிருஷ்டித்துக்கொள்ளும்‌ 
உலகங்களாம்‌. அன்னை பராசக்தியும்‌ அவளு 
டைய அம்சங்களாக அமைந்த ஜீவகோடி 
களும்‌ அகத்திலிருக்கும்‌ பாங்கைப்‌ புறத்தில்‌ 
தோற்றுவித்து அவைகளைப்‌ பார்த்து மகிழ்வ 
டைவது யாண்டும்‌ நிகழ்ந்து வருகிற முடிவில்‌ 
லாத விளையாட்டாம்‌. 

விளையாட்டில்‌ காணும்‌ மகிழ்வுக்கு மேல்‌ 
மற்றொரு மகிழ்வு இருக்கிறது. உயிர்கள 
னைத்தும்‌ சுஷாப்தி அவஸ்தையில்‌ தங்களு 
டைய ஜீவ வியக்தியையும்‌ அந்தந்த ஜீவன்‌ 
கண்டுவருகிற ஜகத்தையும்‌ மறந்துவீடுகின்‌ 
றன. ஆனால்‌ அவைகளைப்‌ பொருள்படுத்தும்‌ 
பிரக்ஞானம்‌ அல்லது ஆத்ம சைதன்யம்‌ 
மறைந்துபட்டுப்‌ போவதில்லை. ஆத்ம சைதன்‌ 
யம்‌ யாண்டும்‌ தன்னில்‌ தான்‌ திருப்தியடைந்த 
நிலையிலிருக்கிறது. எல்லா ஜீவர்களும்‌ 
சுஷுப்தி அவஸ்தையில்‌, அதாவது கனவற்ற 
உறக்கத்தில்‌ அனுபவித்துவரும்‌ ஆத்மதிருப்‌ 
தியே ஸ்வாத்மாராமா என்பதற்கு எடுத்துக்‌ 
காட்டாகிறது. ஜீவகோடிகளனைத்துக்கும்‌ 
இது உண்மை. ஜீவகோடிகளின்‌ தொகை 
யாக இருக்கும்‌ சிருஷ்டிகர்த்தாவாகிய பிரம்ம 
தேவனுக்கும்‌ இது உண்மை. அந்தப்‌ பிரம்ம 
தேவனுக்கு மூலப்பொருளாயிருக்கும்‌ பரவஸ்து 

வுக்கும்‌ இது உண்மை. இப்பரவஸ்துவே 
அன்னை பராசக்தியாகவும்‌, பரமசிவமாகவும்‌, 
மஹாவீஷ்ணுவாசவும்‌, பரப்பிரம்மமாகவும்‌ 
அமைந்திருக்கிறது. ஸ்வாத்மாராமா-தன்னில்‌ 
தான்‌ திருப்தியடைந்த நிலை இத்தனை படித்‌ 
தரங்களில்‌ உள்ள இத்தனை ஜீவர்களுக்கும்‌ 
அவை யாவுக்கும்‌ மூலப்பொருளாயுள்ள பர 
வஸ்துவுக்கும்‌ பொருத்தமானதாம்‌, ஆக இந்த 
நாமமும்‌ தியானத்துக்குரியதாம்‌. 

879. ஏன என: ஸுதா  ஸ்ருதி:-- 
அமிர்ததாரையின்‌ வடிவெடுத்திருப்பவள்‌ என்‌ 
பது இந்த நாமத்தின்‌ பொருள்‌. 

பிறவியிலிருந்தே நைஷ்டிக பிரம்மச்சாரி 
யாக இருக்கின்ற ஒருவன்‌ முறையாகப்பிரம்மச்‌ 
சரிய விரதம்‌ காக்கின்‌ றபொழுது அவனுடைய 
சரீரத்தில்‌ மூலாதாரத்தில்‌ உறங்கிக்கொண் 
டிருக்கும்‌ குண்டலினி சக்தி நன்கு போஷிக்கப்‌ 
பெறுகிறது. பதினான்கு வருஷங்களுக்குமேல்‌ 
அங்ஙனம்‌ உருவாக்கப்பெற்ற குண்டலினி 
சக்தி ஆத்ம போதம்‌ பெற்று எழுந்திருக்‌ 
கிறது. அத்தகைய சக்தி மானுட சரீரத்தில்‌ 
அமைந்துள்ள ஏனைய ஆதாரங்களாகிய 
சுவாதிஷ்டானம்‌, மணிப்பூரம்‌, அனாஹதம்‌, 
விசுத்தி, ஆக்ஞை ஆகிய ஆதாரங்களைத்‌ 
தாண்டி உச்சந்தலையிலிருக்கும்‌ சஹஸ்ராரம்‌ 
என்னும்‌ ஏழாவது ஞானபூமியை எட்டு 
கிறது. : சந்திர மண்டலமாகிய அந்த ஞான 
பூமியைக்‌ குண்டலினிசக்தி சென்றடைகிற 
பொழுது அங்கிருந்து அமிர்ததாரை வடி 
கிறது. அது பரமானந்தத்தை ஊட்டுகிறது. 
அதில்‌ ஒரு துளியளவாவது ரசிக்கிற யோகி 
நெடுங்காலம்‌ சரீரம்‌ அழிந்துபட்டுப்போகாது 
சமாதி நிலையில்‌ இருக்கிறன்‌. அத்தகைய 
பரமானந்தபெருவெள்ளமாயிருக்கிறாள்‌ அன்னை 
பராசக்தி என்பது இந்த நாமத்தின்‌ உட்‌ 
கருத்து. இது அத்யாத்ம தத்துவம்‌ ஆகிறது. 

இனி ஆதி பெளதிகத்‌ தத்துவத்துக்கும்‌ 
இந்த நாமம்‌ பொருந்துகிறது. பிரபஞ்சம்‌ 
முழுதுக்கும்‌ வெப்பத்தையும்‌ வெளிச்சத்தை 
யும்‌ கொடுத்துச்‌ சூரியன்‌ அதைப்‌ போஷித்து 
வருகிறது. அத்தகைய போஷணைக்கு உறுதிப்‌ 
பாட்டையும்‌, இனிமையையும்‌ வழங்க வல்லதா 
யிருக்கிறது சந்திர வெளிச்சம்‌. சூரிய வெளிச்‌ 
சம்‌ பகலெல்லாம்‌ பூமியில்‌ படிவது போன்று 

சந்திர வெளிச்சம்‌ இரவெல்லாம்‌ மிளிர்வ 
தில்லை. சுக்லபக்ஷம்‌, கிருஷ்ண பக்ஷம்‌ ஆகிய 
இரு பக்ஷங்களிலும்‌ சேர்ந்து ஒரு மாதத்தில்‌ 
பதினைந்து இரவுகளுக்கு மட்டும்‌ பூர்த்தியா 
கச்‌ சந்திரன்‌ பூவுலகுக்குப்‌ பயன்படுகிறது, 
அப்படியிருந்தும்‌ அது வழங்குகின்ற இனிமை 
யும்‌, சுவையும்‌ உலகுக்கு நன்கு பயன்பட்டு 
வருகின்றன. அத்தகைய இரவில்‌ பொழியும்‌ 
ரசமாகவும்‌ அன்னை பராசக்தி இலங்கி வரு 
கிருள்‌ என்பது இந்த நாமத்தின்‌ பொருள்‌. 
88) எனா ஏ எஜண பக ஸம்‌ 
ஸார பங்க நிர்மக்‌ நஸமுத்தரண பண்டி தா 
_—ம்சாரமாகிற சேற்றில்‌ முழுகியிருப்பவளை 
உய்விப்பதில்‌ ஸாமர்த்‌ தியமுடையவள்‌. 
ஸம்சார சாகரம்‌ என்பது பிறவீப்‌ பெருங்‌ 
கடல்‌. முடிவில்லாத பாங்கில்‌ பிறப்பும்‌ இறப்‌ 
பும்‌ உயீர்வகைகளுக்கு ஓயாது வந்தமைந்து 
கொண்டே இருக்கின்றன. அங்ஙனம்‌ அமை 
கிற பிறப்பில்‌ மகிழ்வடைவதும்‌, இறப்பில்‌ 
துயர்‌ உறுவதும்‌ உயிர்களின்‌ போக்கு. பிறப்‌ 
பில்‌ பற்று வைத்திருப்பதால்‌ உமிர்வகை 
கன்‌ இறப்பைத்‌ தவீர்க்கறுடியாது. பகலைத்‌ 
தொடர்ந்து இரவு வருவது போன்று பிறவி 
யைத்‌ தொடர்ந்து மரணம்‌ வருகிறது. பிறவி 
யில்‌ பிரயோஜனம்‌ ஒன்று உண்டு. பிரபஞ்‌ 
க்கு பயன்படுத்துகிற உயிர்கள்‌. பிறவி 
தாறும்‌ தங்களைச்‌ அட்பகட்டுக்கொள்ளுகின்‌ 
றன. அதன்‌ விளைவாகச்‌ சிற்றுயிர்கள்‌ பேருயிர்‌ 
களாகப்‌ பரிணமிக்கின்‌ றன. பரினாமத்தின்‌ உச்ச 
நிலை மானுட அமைப்பில்‌ அடையப்பெறுகிறது. 


வீ வேகத்தே £டு கூடியது மானுடப்பிறவி. பல 
ழ்‌ த்‌ வாயிலாக மனிதனாகப்‌ பிறந்திருக்‌ 


ம்‌ ஜீவாத்மன்‌ உண்மை ஒன்றை இறுதியில்‌ 
தி ரிய வருகிறான்‌. இவ்வையகம்‌ தனக்கு 
வழங்கி வருகிற இன்பத்துக்கு ஏற்தவளவு 
துன்பமாக மாறுகிறது. துன்பம்‌ கலவாத 
இன்பம்‌ இம்மையில்‌ இல்லை. இவ்வுண்மையை 
அறிந்துகொள்ளுதற்கேற்ப வையக வாழ்வீல்‌ 
வைத்துள்ள பற்றுதல்‌ நீங்குகிறது. பற்றுதல்‌ 
அடியோடு அகலுமிடத்துப்‌ பரகாட்டம்‌ தானக 
வருகிறது. பரநாட்டத்தக்கு அருள்தாகம்‌ 
என்பது மற்றொரு பெயர்‌. இவ்வையக வாழ்வு 
வேண்டாமென்று அன்னை பராசக்தியிடம்‌ 
கதறிப்பதறி அழுது முறையிடுகிற ஜிவாத்மாக்‌ ௨ 


தர்ம சக்கரம்‌ 


களை அவள்‌ சம்சார சாகரத்தினின்று மீட்‌ 
டெடுத்து முக்தியாம்‌ கரைசேர்க்கின்றாள்‌. இக்‌ 
கோட்பாட்டை அனுசரித்தே : வல்வினையேன்‌ 
அழுதால்‌ உன்னைப்‌ பெறலாமே” என்று 
மாணிக்கவாசகர்‌ மொழிகின்றார்‌. இப்பிரபஞ்ச 
வாழ்வு வேண்டாம்‌. அன்னை பராசக்தியின்‌ 
சாந்நித்தியமே வேண்டும்‌ என்று பரிந்து விண்‌ 
ணப்பிக்கின்றவர்கள்‌ பாக்கியவான்கள்‌. பிற 
விப்‌ பெருங்கடலின்‌ பெரும்பகுதியை அன்ன 
வர்கள்‌ கடந்தவர்களாகிறார்கள்‌. பிறப்பு இறப்‌ 
பீல்‌ அவர்கள்‌ பூண்டுள்ள பற்றின்மையே 
அதற்குச்‌ சான்றாகிறது. அத்தகைய ஜிக்ஞாசு 
வீனுடைய, அதாவது முக்தியை நாடுகிறவனு 
டைய பிரார்த்தனைக்குச்‌ செவி சாய்த்து 
அன்னை பராசக்தி அவனை உய்விக்கின்‌ 
ருள்‌. ஜீவர்களனை வரும்‌ காலாந்தரத்தில்‌ இத்‌ 
தகைய விடுதலை வேட்கையைப்‌ பெறுவது 
திண்ணம்‌. 

881. என யக்ஞப்ரியா -- யக்ஞம்‌ 
பண்ணுகிறவர்களிடத்து அன்பு வைக்கின்ற 
வள்‌ என்பது இந்தநாமத்தின்‌ பொருள்‌. 

மேலே பகர்ந்துள்ள சம்சார சாகரத்கில்‌ 
பற்று நீங்கப்பெறுபவர்‌ அன்னை பராசக்தியை 
நாடி. அழுதால்‌ மட்டும்‌ போதாது. பிரபஞ்சப்‌ 
பற்று நிங்கியதற்கு அறிகுறியாக ஆத்மசாத 
கன்‌ யக்ஞமூர்த்தியாக மாறியமையவேண்டும்‌. 
அப்படி மாறியமைவது மனபரிபாகத்தின்‌ 
வீகாவாம்‌. மக்களுள்‌ சுயநலம்‌ படைத்துத்‌ 
தனக்கென்றே வாழ்ந்திருப்பவன்‌ கீழோன்‌. 
தன்னுடைய ஆற்றல்களனைத்தையும்‌ அன்னை 
பராசக்தியின்‌ வழிபாட்டுக்கென்றே பயன்‌ 
படுத்தித்‌ கான்‌ புரிகிற செயல்களையெல்லாம்‌ 
அம்பிகையின்‌ வழிபாட்டுக்கென்றும்‌, ஆருயிர்‌ 
களின்‌ சேவைக்கென்றும்‌ சமர்ப்பிப்பவன்‌ 
யக்ஞ முர்த்தியாகின்றான்‌. வாழ்நாளை வீணா 
ளாக்காது உலகுக்குப்‌ பயன்‌ படும்‌ பணிவிடை 
களில்‌ தன்னுடைய ஜீவிதத்தை யார்‌ ஒருவன்‌ 
இனிது பயன்படுத்துகிறனே அவனிடத்து 
அன்னை பராசக்தி பிரியம்‌ வைக்கின்றாள்‌. அப்‌ 
படிப்‌ பண்பாடடைந்துள்ள லீவாத்மனைப்‌ 
பிறவிப்‌ பெருங்கடலினின்று மீட்டெடுப்பதில்‌ 
அருள்‌ சுரந்த பாங்கில்‌ அவள்‌ கருத்தைச்‌ 
செலுத்துகின்றாள்‌ என்பது இந்த நாமத்தின்‌ 
உட்பொருள்‌. 


ஸத்‌ ஸம்பா 


கேள்வி: (272) பேய்‌, பிசாசுகளைப்பற்‌ 
றிய நம்பிக்கை சின்னஞ்சிறு வயதிலேயே 
பிஞ்சு உள்ளங்களில்‌ புகட்டப்படுவதால்‌ 
அந்த நம்பிக்கை ஆழ்ந்து இடம்‌ பெறு 
கிறது. உண்மையில்‌ பேயும்‌ இல்லை;பிசா 
சும்‌ இல்லை. இதே பாங்கில்‌ கடவுளைப்பற்‌ 
றிய நம்பிக்கையும்‌ பெற்றோர்களாலும்‌, 
உற்றார்‌ உறவினர்களாலும்‌ சின்னஞ்சிறு 
வயதிலேயே சிறுவர்கள்‌ உள்ளத்தில்‌ 
ஊட்டப்படுவதால்‌ இந்த நம்பிக்கை 
அசைக்க முடியாத பாங்கில்‌ மக்கள்‌ உள்‌ 
ளத்தில்‌ இடம்‌ பெற்று இருக்கிறது. எப்ப 
டிப்‌ பேய்‌, பிசாசு இல்லையோ அப்படிக்‌ கட 
வுள்‌ என்னும்‌ ஒரு வணக்கத்துக்குரிய 
பெரிய பேர்வழி இல்லை. இக்குருட்டு 
நம்பிக்கையைத்‌ தொடர்ந்து விளக்கிக்‌ 
காட்டி அகற்றுவது அறிஞர்‌ கடமை 
இங்ஙனம்‌ ஈரஸ்திகர்கள்‌ பகர்கிறார்கள்‌. 
இக்கொள்கை சரிதானா? 
பேய்‌ என்பதும்‌ பிசாசு என்பதும்‌ வெறும்‌ 
குருட்டு நம்பிக்கையே. அதைப்பற்றிய 
போதனை யாருக்குமே பண்ணலாகாது. நாள்‌ 
ஏற ஏற உலகெங்கும்‌ பேய்‌ பிசாசைப்பற்றிய 
நம்பிக்கை குறைந்து வருகிறது. மக்களுச்‌ 
கிடையில்‌ இத்தகைய ஆதரவற்ற நம்பிக்கை 
அழிந்துபட்டுப்போவது முற்றிலும்‌ அவசியம்‌. 
ஆனால்‌ ஆராய்ச்சி பண்ணிப்‌ பார்ப்பதற்கு 
ஏற்பக்‌ கடவுள்‌ நம்பிக்கை உறுதிபெறும்‌. 
ஏனென்றால்‌ இது உண்மையை அடிப்படை 
யாகக்‌ கொண்டது. கடவுளுக்குப்‌ பொருத்த 
மான விளக்கம்‌ அனுபூதியில்‌ அவரை அடை 
யப்‌ பெற்றவர்கள்‌ பகர்ந்திருக்கிறார்கள்‌. கடவு 
னைப்‌ பற்றிய குருட்டு நம்பிக்கையும்‌ மக்கள்‌ 
உள்ளத்தில்‌ புகுந்திருக்கிறது, அக்குருட்டு 
நம்பிக்கைகளை அறவே அகற்றுவது தலைசிறந்த 
சமுதாய சேவை ஆகும்‌. ஆனால்‌ கடவுள்‌ தத்து 
_ வத்தை மட்டும்‌ அசைக்கமுடியாது. கடவுளுக்கு 
மெய்ப்பொருள்‌ என்பது மந்றொெரு பெயர்‌. 
மனிதன்‌ எவ்வளவுதான்‌ முயன்றாலும்‌ மெய்‌ 
யைப்‌ பொய்யாக்க முடியாது. பொய்யை மெய்‌ 
யாக்க முடியாது. 
மெய்ம்மைக்கு ஆன்றோர்‌ விளக்கம்‌ கொடுத்‌ 
திருக்கின்றனர்‌, எது ஒரு காலத்தில்‌ இருந்து 

மற்றொரு காலத்தில்‌ இல்லாது போகிறதோ 
அது மெய்ப்பொருள்‌ ஆகாது, மானுட உடல்‌ 
ஒரு காலத்திலிருக்கிறது. இன்னொரு காலத்‌ 
தில்‌ மறைந்துபட்டுப்போகிறது. இது எல்‌ 
லார்க்கும்‌ வெளிப்படை. ஆதலால்‌ மானுட 
உடல்‌ தாற்காலிகமான உண்மை. நிரந்தர 
மான உண்மையன்று. மானுட சரீரத்தினுள்‌ 
உயிர்‌ இருக்கிறது. உயிரோடு கூடியுள்ள 
சரீரத்தை ஜீவாத்மா என்றும்‌, உயிரற்ற சரீ 
ரத்தைச்‌ சவம்‌ என்றும்‌ சொல்லுகிறோம்‌. உடல்‌ 
அழிந்துபட்டுப்‌ போவதால்‌ அவ்வுடலில்‌ குடி 
யிருக்கும்‌ ஜீவாத்மன்‌ அழிந்துபட்டுப்‌ போவ 
தில்லை என்பது ஆன்றோர்‌ வாக்கு. ஆனால்‌ 
பொதுமக்கள்‌ இதைக்‌ குறித்து அறுதியிட்டு 
ஒன்றும்‌ இயம்பமுடியாது. ஒவ்வொரு மனித 
னும்‌ தன்னை உடல்‌ அல்லன்‌, உண்மையில்‌ 
ஆத்மா என்னும்‌ கோட்பாட்டை அறிந்து 
கொள்ளும்படி மெய்ச்சமயம்‌ புகட்டுகிறது, 
இந்த ஆத்மாவானது அறிவு சொருபம்‌. 
ஆனந்த சொரூபம்‌ என்றும்‌ மெய்ச்சமயம்‌ 
சொல்லுகிறது. எந்த மனிதனாவது தான்‌ 
அறிஞன்‌ அல்லன்‌, ஆத்ம சொரூபி அல்லன்‌ 
என்று மறுப்பானா? உடல்‌ எடுத்திருக்கும்‌ 
ஜீவாத்மாக்களனைவரும்‌ ஆத்ம சொருபமே. 
உடல்‌ சொருபமன்ற என்னும்‌ உண்மையை 
மெய்ச்சமயம்‌ தெளிவுறுத்துகிறது. 

அறியும்‌ பாங்குடைய ஜீவாத்மன்‌ உள்ளத்தி 
னுளளே மனச்சாட்சி என்னும பேரறிவுப்‌ 
பேரானந்தப்‌ பெரியபொருள்‌ உள்ளது. 
அதை ஆன்றோர்கள்‌ 'யானேதும்‌ அறியாது 
என்‌ உளளத்தினுள்‌ எழுந்தருளி நல்லன 
வும்‌ தீயனவும்‌ காட்டா நின்றாய்‌' என்று 
கடவுளைப்பற்றிய அடிப்படை வீளக்கம்‌ ஒன்‌ 
றைக்‌ கூறியிருக்கிறார்கள்‌. மனத்தினுள்‌ குடி 
கொண்டிருக்கும்‌ மெய்ப்பொருளை இமைப்‌ 
பொழுதும்‌ என்நெஞ்சில்‌ நீங்காதான்‌ தாள்‌ 
வாழ்க என்று அனுபூதிமான்‌ ஒருவர்‌ இயம்பி 
யுள்ளார்‌. எந்த மனிதனாவது தன்னுடைய 
உள்ளத்தில்‌ மனச்சாட்சி என்னும்‌ தூய 
பொருள்‌ இல்லையென்று துணிந்து சொல்‌ 
வான? திருட்டுத்தனமாகப்‌ பக்கத்து வீட்டு 
மைதானத்தில்‌ மேயப்போகும்‌ கால்நடை 

கூட அடிக்க அல்லது பிடிக்க வந்தால்‌ சுவரைத்‌ 
தாண்டி ஓடித்‌ தப்பித்து வீடுகிறது. ஆனால்‌ 
அதே கால்£டை தனக்குச்‌ சொந்தமான 
இடம்‌ எது என்றும்‌ தீனி எது என்றும்‌ அறி 
கிறது. அதற்கேற்ற அளவு மனச்சாட்சி 
அதனிடத்து அமைந்திருக்கிறது. 
மனிதன்‌ சமய அனுஷ்டானத்தின்‌ மூலமாகத்‌ 
தன்னுடைய மனதைத்‌ தெளிவுபடுத்துதற்‌ 
கேற்ப அம்மனதினுள்‌ மிளிரும்‌ மெய்ப்பொருளை 
உள்ளபடி அறியவருகிறான்‌. *தன்னையறிந்‌ 
தால்‌ தலைவன்மீது பற்றல்லது பின்னை யொரு 
பற்றுமுண்டோ' என்பது ஆன்றோர்‌ வாக்கு. 
இவையாவும்‌ குருட்டு நம்பிக்கையின்‌ வீளைவு 
ஆகா. மனிதன்‌ சமய அனுஷ்டானத்தின்‌ வாயி 
லாகத்‌ தன்னைத்‌ திருத்தியமைப்பதற்கேற்ப 
தான்‌ உடல்‌ அல்லன்‌ என்றும்‌, ஆத்ம சொரூ 
பம்‌ என்றும்‌, இந்த ஆத்மாவைப்‌ பேணு 
கிற பேரறிவுப்‌ பேரானந்தப்‌ பெரியபொருள்‌ 
ஒன்று பிரக்ஞானமயமாக உள்ளத்திலிருந்து 
கொண்டு ஓவ்வொரு ஜீவனையும்‌ பண்படுத்திப்‌ 
பல பிறவிகளில்‌ மேல்நிலைக்குக்‌ கொண்டு 
வருகிறது என்றும்‌ அனுபூதியில்‌ மனிதன்‌ 
அறியவருகிறான்‌. அப்பொழுதுதான்‌ அவ 
னுடைய ஐயங்கள்‌ அகன்றுபட்டுப்‌ போகின்‌ 
நன. பழையன கழிதல்‌, புதியன புகுதல்‌ 
என்னும்‌ கோட்பாட்டின்படி ஒவ்வொரு ஜீவாத்‌ 
மனும்‌ தகுதியற்றுப்‌ போன தன்னுடைய சரீ 
ரத்தைத்‌ தகுதியற்ற உடையெனக்‌ கருதி 
அகற்றவும்‌ பிறப்பின்‌ வாயிலாகப்‌ புதிய சரீரத்‌ 
தைப்‌ பெறவும்‌ செய்கிறான்‌. பிறந்த குழந்தை 
யொன்று காலி மனதோடு உலகத்துக்கு வருவ 
தில்லை. பூர்வஜன்மத்தில்‌ பெற்ற அனுபவங்‌ 
களைப்‌ புதிய பிறவியில்‌ பாங்கின்‌ மூலமாக 
விளக்குகிறது. ஆத்மா அழிவற்றது. உட 
லுக்குத்தான்‌ மரணம்‌ என்னும்‌ அழிவும்‌ ஜன 
னம்‌ என்னும்‌ புதுமையும்‌ அமைகின்றன என்‌ 
பது உண்மை. முறையாக ஆராய்ச்சி பண்ணி 
ஒல்‌ இது தெளிவாகும்‌, 
ஆகவே சமயக்‌ கோட்பாடுகளும்‌ அனுபவங்‌ 
களும்‌ குருட்டு ஈம்பீக்கையை அடிப்படையாகக்‌ 
கொண்டவைகள்‌ அல்ல. 
* மனத்துக்கண்‌ மாசு இஎன்‌ஆதல்‌ அனைத்து அறன்‌ 
ஆகுல நீர நிற.” 


தர்ம சக்கரம்‌ 


ஆத்மாவாகிய தன்னைப்பற்றிய உண்மையும்‌, 
தன்‌ தலைவனைப்பற்றிய உண்மையும்‌ வீளங்கு 
கின்றன. ஆக இவ்வுண்மையை அறிந்துகொள்‌ 
ரூவதற்கு ஒவ்வொரு மனிதனும்‌ ஆத்மசாதனங்‌ 
கள்‌ வாயிலாகத்‌ தன்னைத்‌ திருத்தியமைக்கக்‌ 
கடமைப்பட்டிருக்கிறான்‌. 
கேள்வி : (273 ) ஜபத்திற்கும்‌, 

சனைக்கும்‌ உள்ள வேறுபாடு யாது? 

ஆத்மசாதனங்களனை த்தும்‌ மனதை அடக்கு 
தற்கும்‌, ஒருமுகப்படுத்துதற்கும்‌ அமைந்தவை 
களாம்‌. மனதோ அலைந்து திரியும்‌ பாங்குடை 
யது. ஓரே பொருளில்‌ அல்லது கருத்தில்‌ அது 
நெடுநேரம்‌ நிலைத்திருப்பதில்லை. அத்தகைய 
மனதை அடக்கிப்‌ பழகுதற்கு அர்ச்சனையில்‌ 
ஆரம்பித்துப்‌ பிறகு - ஜபத்துக்கு வரவேண்டும்‌. 

கண்காட்சி ஒன்றைப்‌ பார்க்கச்‌ செல்லுகின்ற 
வர்களுக்கிடையில்‌ குறிக்கோள்‌ ஏதுமில்லாத 
வர்கள்‌ எல்லாப்‌ பகுதிகளையும்‌ கொஞ்சம்‌ 
பார்த்து மகிழ்வார்கள்‌. அதற்கு நிகர்‌ அர்ச்‌ 
சனை. ஏதேனும்‌ ஒரு துறையில்‌ ஆழ்ந்து ஈடுபடு 
கிறவன்‌ தனக்குப்‌ பயன்படுகிற அத்துறையை 
யொட்டிக்‌ காட்டப்படுகிற கண்காட்சியில்‌ மட்‌' 
டும்‌ தன்‌ பூரணக்‌ கருத்தைச்‌ செலுத்துவான்‌. 
அதற்கு நிகரானது ஜபம்‌. 

வழிபடுகிற தெய்வங்களுக்கு நாமங்கள்‌ பல 
இருக்கின்றன. ஓவ்வொரு நாமத்தையும்‌ தனித்‌ 
தனியே சொல்லி கூடியவரையில்‌ அந்த நாமத்‌ 
தின்‌ கருத்தை உணர்ந்து மலர்‌ தூவுவது தலை 
கிறந்த அர்ச்சனையாகும்‌. உதாரணமாக ஓம்‌ 
சிவாய நம: ஓம்‌ மஹா தேவாய நம: ஓம்‌ சங்க 
ராய ஈம: ஓம்‌ உமர பதயே நம: இங்ஙனம்‌ 
நிதானமாக நாமத்தைச்‌ சொல்லி ஒவ்வொரு 
நாமத்தின்‌ உட்கருத்தை உணர்வது அர்ச்சனை 
யாகிறது. வழிபாடுகளுள்‌ இது மிகச்‌ சுலப 
மானது. அலைந்து திரிகிற மனதுக்கு ஓரே 
தெய்வத்தின்‌ பல பாங்குகளை எடுத்து ஓதிக்‌ 
கொண்டு போவதால்‌ அம்மனதின்‌ அலைச்சல்‌ 
வழிபடு தெய்வத்தோடு சம்பந்தப்பட்டதாகவே _ 
இருக்கிறது. 

இனி ஜபமோ ஓம்‌ நமசிவாய, ஓம்‌ நமசிவாய 
என்று ஒரே நாமத்தை மனதிற்குள்‌ அமைதி 
யாக ஓதிக்கொண்டு இருப்பதாம்‌. இத்தகைய 
ஜபம்‌ தலைத்தரமானது. அர்ச்சனை அதற்‌ 


அர்ச்‌ 


என்பது கோட்பாடு. இந்த மலம்‌ நீங்கில்‌ கடுத்தபடியாக வந்தமைகிறது. 


க 


விஞ்ஞானமும்‌ மெய்ஞ்ஞானமும்‌ 


(திரு. V. சோமு B. Sc., M. Ed.,) 


11. பீச்சாங்குழலை இயக்கும்‌ பிஸ்டனும்‌ உடலை 
இயக்கும்‌ ஈசனும்‌ 

இருபுறமும்‌ திறந்த ஒரு கண்ணாடிக்குழாயைத்‌ 
கண்ணீரில்‌ வைத்துக்‌ காற்றை உறிஞ்சினால்‌ 
குழாயில்‌ தண்ணீர்‌ ஏறுகிறது. ஏன்‌? உட்காற்‌ 
றின்‌ அழுத்தும்‌ சக்தி உறிஞ்சுவதால்‌ குறைந்து 
விடுகிறது. அப்போது வெளிக்காற்று தண்ணீ 
ரைக்‌ கீழ்நோக்கி அழுத்துகிறது. ஆகவே 
குழாயில்‌ தண்ணீர்‌ ஏறுகிறது. உறிஞ்சும்‌ 
பம்பு, மேலேற்றும்‌ பம்பு, வடிகுழாய்‌ முத 
லியன காற்றமுத்தத்தால்‌ வேலை செய்யும்‌ சில 
கருவிகளாம்‌. 

காற்றழுத்தத்தை அடிப்படையாகக்‌ 
கொண்ட கருவிகளில்‌ உறிஞ்சும்‌ பம்பு 
[Common (or) Suction pump] ஒன்று 
ஆகும்‌. கிணறுகளில்‌ இருந்தும்‌, பூமியின்‌ கீழ்‌ 
உள்ள தண்ணீர்‌ ஊற்றுக்களில்‌ இருந்தும்‌ 
தண்ணீரைத்‌ தரைமட்டத்துக்குக்‌ கொண்டுவர 
இம்மாதிரி பம்புகளை உபயோகிக்கிறோம்‌. 

ஒரு நீளமான குழாயின்‌ ஒருமுனையைத்‌ தண்‌ 
ணீரில்‌ வைத்து மேல்முனை வழியாகக்‌ காற்றை 
உறிஞ்சினால்‌ குழாயில்‌ தண்ணீர்‌ ஏறுகிறது. 
குழாயில்‌ காற்று நீக்கப்பட்டதும்‌ வெளிக்‌ 
காற்று தண்ணீரைமேலே ஏறச்செய்கிறது. இக்‌ 
கொள்கையை அடிப்படையாகக்‌ கொண்டது 
தான்‌ பீச்சாங்குழல்‌ [831026] என்னும்‌ கருவி 
ஆகும்‌. பீச்சாங்குழல்‌ ஓர்‌ உருளை வடிவமான 
குழாய்‌. அதன்‌ முனை குறுகியுள்ளது. அகன்ற 
வாய்‌ ஒரு துவாரமுள்ள அடைப்பானால்‌ மூடப்‌ 
பட்டிருக்கிறது. அத்துவாரத்தின்‌ வழியாக 
மேலும்‌ கீழும்‌ நகரக்கூடிய பிஸ்டன்‌ செல்லு 
கிறது. பிஸ்டனை நகர்த்துவதற்குக்‌ கைப்பிடி 
உண்டு. பீச்சாங்குழலின்‌ குறுகிய முனையைத்‌ 
தண்ணீரில்‌ வைத்துப்‌ பிஸ்டனை அடிவரையில்‌ 
- தள்ளீமெதுவாகப்‌ பிஸ்டனை மேலேதூக்கினால்‌ 
குழலில்‌ தண்ணீர்‌ ஏறுகிறது. பீச்சாங்குழலைத்‌ 
தண்ணீரைவிட்டு வெளியே எடுத்தால்‌ குழாயி 
லுள்ள தண்ணீர்‌ வெளியே வழிந்தோடு 
வதில்லை. இப்போது பிஸ்டனைக்‌ கீழ்நோக்கி 
அமுக்கினால்‌ பீச்சாங்குழலின்‌ குறுகிய வாயிலி 


ருந்து தண்ணீர்‌ வேகமாகப்‌ பீச்சப்படுகிறது. 


தண்ணீர்‌ இவ்வாறு பீச்சப்படுவதால்தான்‌ 
இக்கருவிக்குப்‌ பீச்சாங்குழல்‌ என்று பெயர்‌ 
வந்தது. ஊசி மூலம்‌ மருந்து செலுத்துவதற்‌. 
கும்‌,காதிலுள்ள அழுக்குகளை அகற்றுவதற்கும்‌ 
பீச்சாங்குழலை உபயோகிக்கிறோம்‌. தண்ணீர்‌ 
தேங்கும்‌ இடங்களில்‌ கொசு விருத்தியாகாமல்‌ 
இருப்பதற்காக மருந்துகளைப்‌ பெரிய பீச்சாங்‌ 
குழல்களின்‌ மூலம்‌ பீச்சுகிறார்கள்‌. மை நிரப்பும்‌ 
குழல்‌ [1812 Filler] தானே மை நிரப்பிக்கொள் 
ளும்‌ ஊற்றுப்பேனா, முதலியவை பீச்சாங்குழ 
லின்‌ தத்துவத்தை அடிப்படையாகக்‌ கொண்ட 
வையே. 

நம்‌ உடல்‌ பீச்சாங்குழலைப்‌ போன்றது. அதி 
லுள்ள பிஸ்டன்‌ ஈசனுக்கு நிகராகும்‌. பிஸ்டன்‌ 
குழலில்‌ ஒட்டாது இருப்பதுபோன்று இறை 
வன்‌ நம்‌ உடலில்‌ ஒட்டாமல்‌ இருக்கிறார்‌. 
நீரைத்‌ தள்ளிக்கொடுக்கப்‌ பிஸ்டன்‌ உதவுவது 
போன்று உயிர்‌ மேம்பாட்டிற்கான காரியங்‌ 
களைச்‌ செய்ய ஈசன்‌ உதவுகிறார்‌. எவ்வாறு 
தீயானது பாத்திரத்திலிருக்கும்‌ நீரை ஆவி 
யாக்க வல்லதோ அப்படி இறைவன்‌ நம்‌ 
உடலில்‌ உறைந்துள்ள உயிரை மேல்நிலைக்குக்‌ 
கொண்டு வருகிறார்‌. உடலில்‌ ஈசன்‌ இருந்து 
உயிரை இயக்கிவரும்‌ உண்மையைப்‌ பீச்சாங்‌ 
சுழல்‌ தத்துவம்‌ விளக்குகிறது. பீச்சாங்குழ 
லில்‌ நிகழும்‌ செயலை நாம்‌ கண்கூடாகக்‌ காண்‌ 
கிறோம்‌. தெரிந்ததை வைத்துக்கொண்டுதான்‌ 
தெரியாததை விளக்கவேண்டும்‌. எனவே பீச்‌ 
சாங்குழலின்‌ தத்துவத்தை உபமானமாகக்‌ 
காட்டி உடலில்‌ ஈசன்‌ இருந்து உயிரை இயக்கி 
வரும்‌ தத்துவத்தைத்‌ தெளிவாக ஸ்ரீ ராமகிருஷ்‌ 
ணர்‌ விளக்கி இருக்கிறார்‌. ஆக உயிர்‌ மேம்‌ 
பாடு அடைய உடலினுள்‌ ஒட்டாமல்‌ வீளங்கும்‌ 
உமாமகேஸ்வரனின்‌ அருள்‌ தேவை. 

“ உடலில்‌ ஈசன்‌ எப்டி இருக்கிறார்‌ ? 

பீச்சரங்குழலில்‌ தண்ணீரைத்‌ தள்விக்கொடுப்பதற்‌ 


. குத்‌ தண்டு இருப்பது போன்று அவர்‌ உடலில்‌ இருக்‌ 


கிறர்‌. தண்டு குழலில்‌ இருக்கிறது எனினும்‌ அது 
குழலில்‌ ஒட்டாது இருக்கிறது. ஈசன்‌ உடலில்‌ இருக்‌ 
கிறார்‌ எவினும்‌ உடலில்‌ அவர்‌ ஒட்டுளதில்லை.'? 

-- ஸரீ ராமகிருஷ்ணர்‌ உபதேசம்‌. 


குமரகுருபரர்‌ 


(வித்துவான்‌ ஆதி. பாலசுந்தரன்‌ ந. &.) 


அம்மானை என்பது பெண்கள்‌ விளையாடும்‌ 
வீளையாட்டுக்களில்‌ ஒன்று. பெண்கள்‌ மூவர்‌ 
அமர்ந்து விளையாடுவார்கள்‌. வட்ட வடிவில்‌ 
தரையிலே அமர்ந்துகொண்டு, கூழாங்கல்‌ 
போன்ற உருண்டையான காய்களை மேலே 
எறிந்து கையினால்‌ பிடித்து விளையாடுவார்கள்‌. 
அவ்வாறு விளையாடும்போது, மூன்று பெண்‌ 
கலில்‌ முதல்‌ பெண்‌ ஒரு செய்தியைச்‌ சொல்லு 
வாள்‌. இரண்டாவது பெண்‌, அச்செய்தியை 
ஓட்டி ஒருகேள்வி கேட்பாள்‌. மூன்றாவதுபெண்‌, 
அக்கேள்விக்குத்‌ தக்க பதில்கூறுவாள்‌. 
இம்முறையில்‌ அம்மானை என்னும்‌ வீளை 
யாட்டு நடைபெறும்‌. பெண்கள்‌ வீட்டுக்குள்‌ 
இருந்து விளையாடும்‌ விளையாட்டுக்களில்‌ இது 
வும்‌ ஒன்று. அப்படி விளையாடும்‌ போது, பய 
னுள்ள சிந்தனைகளை மனத்திலே நினைக்க 
வேண்டும்‌; நல்ல முறையில்‌ பொழுதைக்‌ கழிக்க 
வேண்டும்‌; விளையாட்டையும்‌ நற்பயனுடைய 
தாகச்‌ செய்ய வேண்டும்‌ என்னும்‌ நோக்கத்‌ 
துடன்‌, கடவுள்‌ சம்பந்தமுடைய அம்மானைப்‌ 
பாடல்கள்‌ பாடப்பட்டன. 
ஸ்ரீ குமரகுருபர சுவாமிகள்‌ பாடியருளிய 
மதுரைக்‌ கலம்பகம்‌ நரலில்‌ உள்ள பதினெட்டு 
உறுப்புக்களில்‌ “அம்மானை” என்பதும்‌ ஒன்று. 
அந்த அம்மானைப்‌ பாடல்‌ மூலம்‌ குமரகுருபரர்‌ 
சில செய்திகளைக்‌ கூறுகின்றார்‌: 
“ இருவருக்கும்‌ கரண்பரியா ஈசர்மது ரேசதர்‌ 
விகுதுகட்டி அங்கம்வெட்டி வெள்றனர்காண்‌ 
[அம்மானை 
விருதுகட்டி அங்கம்‌ வெட்டி வென்றனரே ஆமாகில்‌ 
அகுமை உடம்பு ஒள்றுஇரு கூறு கவதேன்‌ 
[அம்மானை 
ஆலும்‌ காயம்‌ இலை ஐயர்‌ அவர்க்கு அம்மானை ”' 
மதுரையில்‌ எழுந்தருளியிருப்பவர்‌ சுந்தரேசர்‌ 
ஆவார்‌. திருமாலாகிய விஷ்ணு, நான்முகனா 
கிய பிரம்மன்‌ ஆகிய இரு மூர்த்திகளும்‌ பிரயத்‌ 
தனம்‌ செய்து தேடியும்‌ காணமுடியாத ஒரு 
மூர்த்தியாகத்‌ திகழ்பவர்‌ சிவபெருமான்‌ என்‌ 
கிறார்‌ குமரகுருபரர்‌. அவ்‌ ஈசனார்‌ மதுரையம்‌ 
பதிக்குத்‌ தலைவராக எழுந்தருளியுள்ளார்‌. 
அம்மானைப்‌ பாடலின்‌ இலக்கணப்படி, 


முதல்‌ பெண்‌ ஒரு செய்தியைச்‌ சொல்லவேண்‌ 
டும்‌ அல்லவா / 

: மதுரேசர்‌ வீரப்‌ பிரதாபத்தின்‌ மூலம்‌, 
வெற்றி பெறுவதாக எடுத்துச்‌ சொல்லி, குரு 
வுக்கு எதிராகத்‌ துரோகம்‌ செய்த சிஷ்யனு 
டைய உடம்பை இரண்டு கூறாக்கித்‌ தண்டனை 
கொடுத்து வெற்றி பெற்றார்‌” என முதல்‌ பெண்‌ 
ஒரு செய்தியைக்‌ கூறுகிறாள்‌. 

குமரகுருபரர்‌ பாடியது மதுரைக்‌ கலம்பகம்‌. 
மதுரைக்‌ கலம்பகத்தில்‌, மதுரையில்‌ நிகழ்ந்த 
புராண சம்பந்தமான நிகழ்ச்சிகள்‌ தெய்வ சம்‌ 
பந்தமான நிகழ்ச்சிகள்‌ ஆகியவற்றை எடுத்து 
விளக்குகிறார்‌ குமரகுருபரர்‌. 

சிவபெருமானுக்குப்‌ பகவன்‌ என்னும்‌ 
பெயரைத்‌ திருவிளையாடற்புராண ஆகிரியர்‌ 
குறிப்பிடுகின்றார்‌. ஐசுவர்யம்‌, புகழ்‌, திரு, 
ஞானம்‌, வைராக்யம்‌ வீரியம்‌, என்னும்‌ ஆறு 
குணங்களை உடையவன்‌ பகவன்‌ என விளக்கம்‌ 
சொல்லுகிறார்கள்‌. ஞானம்‌, வைராக்யம்‌, வீரி 
யம்‌ ஆகிய மூன்றும்‌ பரலோகத்துக்குரியவை. 
ஐசுவர்யம்‌, புகழ்‌, திரு ஆகியவை மூன்றும்‌ 
இகலோகத்துக்கு உரியவை. பகவானாகிய 
சிவபிரான்‌ மதுரையம்பதியிலேயே செய்த 
அறுபத்துநான்கு திருவிளையாடல்களில்‌ ஒன்‌ 
ரூகிய அங்கம்‌ வெட்டிய திருவிளையாடலை 
இங்கே குமரகுருபரர்‌ எடுத்து இயம்புகின்றார்‌. 

மதுரையைப்‌ பாண்டிய மன்னர்கள்‌ ஆண்டு 
வந்தனர்‌. அவர்களிலே ஒருவன்‌ குலோத்துங்க 
பாண்டியன்‌. அம்மன்னன்‌ ஆட்சிபுரிந்து வரும்‌ 
போது வடநாட்டிலிருந்து வாள்‌ வித்தை கற்‌ 
றுக்‌ கொடுப்பதற்காக ஆசிரியர்‌ ஒருவர்‌ 
மதுரைக்கு வந்தார்‌. மதுரையில்‌ பலருக்கு 
வாள்பயிற்சி கொடுத்து வந்தார்‌. அத்துடன்‌ 
அவர்‌ மிகச்‌ சிறந்த சிவனடியாராகவும்‌ விளங்கி 
னர்‌. வயதில்‌ முதியவரான அவ்‌ அடியவர்‌ 
திருநீறு பூசும்‌ மேனியை உடையவராய்‌, சிவ 
சிந்தனையோடு வெள்ளியம்பலம்‌ சென்று, 
ஆங்கே எழுந்தருளியுள்ள சோமசுந்தரக்‌ கட 
வுளை நாள்தோறும்‌ வழிபட்டு வந்தார்‌. 

அம்‌ முதியவரிடத்து வாள்பயிற்சி பெற்று 
வருபவருள்‌ சித்தன்‌ என்பவன்‌ ஒருவன்‌. அவன்‌ 


குமரகுருபரர்‌ 


்‌ தன்னுடைய நல்ல ஊழ்வலியால்‌ வாள்‌ பயிற்சி 
யினைச்‌ சிறப்புறக்‌ கற்றுத்‌ தேர்ந்தான்‌. நன்கு 
கல்வி கற்ற வித்தை உடையவர்களிடத்தில்‌ 
செருக்கு இருப்பது கூடாது. ஆனால்‌ ஒரு சில 
ரிடத்தில்‌ இத்தகைய செருக்கு இருப்பதும்‌ 
உண்டு. முக்குண வசத்தால்‌ முறை பிறழ்வது 
மானிட இயல்பு. முக்குணவசத்துக்கு உட்பட்‌ 
டுச்‌ சித்தனும்‌ இறுமாப்பு உடையவன்‌ ஆனான்‌- 

தன்‌ ஆசிரியருக்கு எதிராக ஒரு சிலம்பக்‌ 
கூடத்தை ஏற்படுத்தினான்‌. தன்‌ ஆசிரியரிடம்‌ 
வாள்வித்தை கற்றுவந்த பலரையும்‌ தன்‌ சிலம்‌ 
பக்‌ கூடத்துக்கு வருமாறு தன்‌ ஆசிரியருக்கு 
எதிராக வேலை செய்தான்‌. தன்‌ ஆசிரிய 
ரைக்‌ காட்டிலும்‌ மிகுந்த வருவாய்‌ ஈட்டினான்‌. 
அவருக்கு “விரோதமான செயல்களிலேயே 
எப்போதும்‌ ஈடுபட்டு வரலானான்‌. அத்துடன்‌ 
மற்றொரு இழிசெயலையும்‌ செய்தான்‌. கொலை, 
களவு, கள்‌, காமம்‌ என நான்கு பாதகங்களை 
வரிசையாகச்‌ சொல்லுவார்கள்‌. அந்த நான்‌ 
காம்‌ பாதகத்தைத்‌ தன்‌ குருவின்‌ மனைவியிடத்‌ 
துச்‌ செய்யுமளவுக்கு நடந்துகொண்டான்‌. 

. சித்தன்‌ செய்த மாபாதசச்‌ செயலை எல்லா 
வற்றையும்‌ உணரக்கூடிய வல்லவரான எம்‌ 
பெருமான்‌ சோமசுந்தரக்‌ கடவுள்‌ உணர்ந்து 
கொண்டார்‌. தம்முடைய இளம்பிறை, திரி 
நேத்ரம்‌, நான்கு திருத்தோள்கள்‌, ஈஞ்சுபொருக்‌ 
திய திருமிடறு ஆகியவற்றை மறைத்துக்‌ 
கொண்டார்‌. நீசன்‌ சித்தன்‌ செய்த கொடுஞ்‌ 
செயலுக்குத்‌ தண்டனை கொடுக்கத்‌ திருவுள்‌ 
ளம்‌ கொண்டு, வல்லமை மிக்க வாள்‌ ஆசிரி 
யரைப்‌ போலச்‌ சித்தனுடன்‌ போர்புரிந்தார்‌. 
இருபது நாழிகைவரை போர்புரிந்து, குருவின்‌ 
பத்தினியை விரும்பிய) உள்ளத்தையும்‌, அம்‌ 
மனையாட்டியைக்‌ குறித்துப்‌ பேசிய நாக்கை 
யும்‌, அப்பெண்மணியைப்‌ பற்றி இழுத்த கரங்‌ 
களையும்‌, தவறாக உற்று நோக்கிய கண்களையும்‌ 
ஒவ்வொரு அங்கமாக வெட்டி, இறுதியில்‌ தலை 
-யையும்‌ துண்டித்துத்‌ தள்ளி மறைந்தருளினார்‌. 

நித்தியப்பொஞருள்களையும்‌, அநித்தியப்‌ 
பொருள்களையும்‌ நன்கு உணரவேண்டும்‌. அகப்‌ 
பற்று, புநப்பற்று ஆகிய இருவகைப்‌ பற்றுக்‌ 
களையும்‌ அறவே ஒழிக்கவேண்டும்‌. அந்தக்‌ 
கரணங்கள்‌ எல்லாம்‌ ஒருவழிப்பட்டே செல்ல, 
ஐம்புலன்கள்‌ ஈர்க்கும்‌ நெறியல்லா நெறிகளி 

னின்றும்‌ நீங்கவேண்டும்‌. திருவருள்‌ வழியே 
சென்று போதமாகிய தன்னுடைய வலி 
மையை மறைத்து நிற்கும்‌ ஆணவ மலத்தின்‌ 
வலிமை கழன்று நீங்கப்‌ பேரின்பப்‌ பெரு 
வாழ்வு வாழ்வதே மானிட வாழ்வின்‌ சீரிய 
குறிக்கோளாகும்‌. மானிட வாழ்வின்‌ லட்சி 
யத்துக்குப்‌ புறம்பாகப்‌ போன ஒருவனுக்குத்‌ 
தண்டனை கிடைத்ததை இங்கே அறிகிறோம்‌. 
இந்தப்‌ புராணக்‌ கதையைக்‌ குமரகுருபரர்‌ 
நினைவில்‌ கொண்டு, “விருது கட்டி அங்கம்‌ 
வெட்டி வென்றனர்‌” என்று முதல்‌ பெண்‌ ஒரு 
செய்தியைக்‌ கூறுவது போலக்‌ கூறினார்‌. 

“சித்தனுடைய அங்கத்தை இரண்டு கூறு 
ஆக்கிச்‌ சிவபெருமான்‌ வென்றார்‌ என்று சொன்‌ 
ஓயல்லவா! அப்படியானால்‌, சிவபெருமானு 
டையஉடம்பு இரு கூறாக இருப்பதற்குக்‌ கார 
ணம்‌ என்ன?” என்று இரண்டாவது பெண்‌ 
ஒருகேள்வியைக்‌ கேட்டாள்‌. 

பார்வதி தேவியை இடப்பாகத்திலே 
கொண்டு, பாகம்‌ பெண்‌ உரு ஆகி, பாகம்‌ 
பிரியான்‌ ஆகிச்‌ சிவபெருமான்‌ இலங்குவதை 
இவ்வாறு குறிப்பிட்டாள்‌. 

“ஆனாலும்‌ காயம்‌ இலை ஐயர்‌ அவர்க்கு?” 
இது மூன்றாவது பெண்ணின்‌ பதில்‌. அப்‌ 
படியே அவருக்கு உடம்பு இரு கூறாக இருந்தா 
லும்‌ காயம்‌ என்பது கிடையாது. அவருக்கு 
வெட்டுக்காயத்தீனால்‌ ஏற்பட்ட தழும்பு எது , 
வும்‌ கிடையாது என்று சொல்லுகிறாள்‌. 

காயம்‌ என்றால்‌ உடம்பு. இறைவனுக்கு 
உடம்பு ஏது? வடிவம்‌ ஏது? இல்லையல்லவா! 
ஆண்‌ பெண்‌ கூறாக இருந்தாலும்‌, அவருக்கு 
எவ்வித உடம்பு வடிவும்‌ கிடையாது என்னும்‌ 
இன்னொரு பொருளும்‌ அமைந்தள்ளது. 

கலம்பக நூலின்‌ பல உறுப்புக்களில்‌ ஒன்‌ 
ரக வருவது ““மடக்கு” என்னும்‌ உறுப்பு 
ஆகும்‌. இந்த உறுப்பு அமைந்த செய்யுளில்‌ 
முதலில்‌ வந்த சொற்றொடர்‌ திரும்பவும்‌ வந்து 
வேறுபொருளைத்‌ தரும்‌. இம்முறையில்‌ 
“மடக்கு ”' என்னும்‌ உறுப்பு அமைந்த செய்யு 
ளைக்‌ குமரகுருபரர்‌ பாடியுள்ளார்‌. 

“ தொடுத்து அணிந்ததும்‌ அம்பூத ரங்கமே 
கமந்தி ருந்ததும்‌ அம்புக ரங்கமே 
எடுத்து நின்றது மாயவ ராகமே 
எயிறு இறுத்தது மரயவ ராகமே 

அடுப்பது அந்தணர்‌ பன்னக ராசியே 
அணி தும்சில பன்னக ராசியே 
கொடுப்பது ஐயர்‌ கடம்பவ னத்தை யே _ 
கொள்வது ஐயர்‌ கடம்பள னத்தையே,”' 
* அம்புத ரங்கமே '*, * மரயவ ராகமே” “பன்‌ 
னக ராசியே ”, ** கடம்ப வனத்தையே ” என்‌ 
னும்‌ சொற்றொடர்கள்‌ திரும்பவும்‌ வந்து வேறு 
வறு பொருளைத்‌ தருகின்றன. 

“ தொடுத்தணிந்ததம்‌ அம்புதரங்கமே ”” சிவ 
பெருமான்‌ மாலையாகத்‌ தொடுத்து அணிந்து 
கொண்டது ௮ம்புதர்‌ அங்கமே. அம்புதர்‌ என்‌ 
றால்‌ தேவர்கள்‌, அங்கம்‌ என்றால்‌ உறுப்பு. 
தேவர்களின்‌ தலைகளாகிய உறுப்புக்களை 
மாலையாகத்‌ தொடுத்துச்‌ சிவபெருமான்‌ மாலை 
யாக அணித்து கொண்டுள்ளார்‌: 

“ சமந்திருந்ததும்‌ அம்பு தரங்கமே--சிவ 
பெருமான்‌ தலையிலே சுமந்திருந்தது அலைகளை 
உடைய கங்கை ஆற்றையாகும்‌. 

** அம்பு தரங்கம்‌ ” என்னும்‌ தொடர்‌, :: அம்‌ 
புதர்‌ அங்கம்‌'”, “அம்பு தரங்கம்‌” என இரண்டு 
வகையாகப்‌ பிரிக்கப்பட்டு, இரண்டு பொருள்‌ 
களைக்‌ கொடுத்தது. 

“எடுத்து நின்றது மாயவராகமே'' --சிவ 
பெருமான்‌ தம்முடைய உடம்பில்‌ ஒரு பாக 
மாகக்கொண்டது திருமாலின்‌ உடம்பையே 
ஆகும்‌. “* மாயவர்‌ ஆகம்‌”'-- மாயவர்‌-- திரு 
மால்‌, ஆகம்‌--உடம்பு. 

திருமாலையே தம்முடைய உடம்பில்‌ ஒரு 
பாகமாகக்கொண்டவர்‌ சிவபெருமான்‌. சைவ 
வைணவ பேதம்‌ இன்றிச்‌ சங்கர நாராயண 
ராகச்‌ சிவபெருமானை நாம்‌ தரிசிக்கின்றோம்‌; 
அல்‌ இருமூர்த்திகளும்‌ இணைம்‌த ஒருமூர்த்தியா 
கச்சங்கரன்‌ கோவிலில்‌ இறைவனை வழிபடுகின்‌ 
மறம்‌. அவன்‌, திருமால்‌, பிரம்மன்‌ ஆகிய மூன்று 
மூர்த்தங்களும்‌ இணைந்த ஒரு திருமூர்த்தமாக, 
காணுமாலய மூர்த்தியாகச்‌ சுசிந்தரத்தில்‌ 
இறைவனை நாம்‌ வழிபடுகின்றோம்‌. 

“ எயிறு இறுத்தது மாயவராகமே''-எயிறு- 
பல்‌. வராகம்‌-பன்றி. மாய வடிவம்கெரண்டு 
சிவனை எதிர்க்க வந்த பன்றியின்‌ கோரைப்‌ 
பற்களைச்‌ சிவபிரான்‌ முறித்தார்‌. 

“மரயவராகமே”" என்னும்‌ சொற்றொடர்‌, 
*மரயவர்‌ ற்‌” “மரய வராகம்‌” என 


ஆகம்‌ 
இரண்டுவிதமாகப்‌ பிரிக்கப்பட்டு, இரண்டு 


தர்ம சக்கரம்‌ 


பொருள்படும்படியாக அமைந்தது. 

“அடுப்பது அந்தணர்‌ பன்னக ராசியே” -- 
சிவபீரானுக்குப்‌ பொருத்தமான வேத கோஷ 
வாழ்த்தொலிகள்‌ அந்தணர்‌ வாழ்கின்ற பல 
ககர்களிலிருந்தும்‌ வந்து சேருகின்றன. 

“பன்னகராசியே” -பல்‌ நகர்‌ ஆசி—அந்த 
ணர்கள்‌ வசிக்கின்ற பல நகரங்களில்‌ இருந்து 
வேத விற்பன்னர்கள்‌ முழக்குகின்ற வேத 
கோஷ மந்திரங்கள்‌ சிவபிரானுக்கு வாழ்த்‌ 
தொலிகளாக வந்து சேருகின்றன. 

“ அணிவதும்‌ சில பன்னக ராசியே!” 
சிவபெருமான்‌ விரும்பி அணிந்துகொள்ளுவது 
நாகாபரணங்களாகும்‌. பன்னகம்‌-பாம்பு; ராசி- 
கூட்டம்‌. 

“பன்னக ராசியே” என்னும்‌ சொற்றொடர்‌,” 
“பன்னக ராசி”, பல்‌ நகர்‌ ஆசி” என இரண்டு 
விதமாகப்‌ பிரிக்கப்பட்டு இரு பொருள்‌ தருவ 
தாக அமைந்துள்ளது. 

“கொடுப்பது ஐயர்‌ கடம்ப வனத்தையே”'-- 
“கொடுப்பது ஐயர்கள்தம்‌ பவனத்தை"-— சிவ 
பெருமான்‌ அவனுடைய அடியார்களுக்கு 
வழங்கி அருள்‌ பாலிப்பத; தேவர்கள்‌ உல 
கத்தை. 

அஷ்டாங்கம்‌, பஞ்சாங்கம்‌, திரிவிதாங்கம்‌, 
துவிதாங்கம்‌, ஏகாங்கம்‌ ஆகிய நமஸ்காரங்‌ 
கைச்‌ செய்து கிருபா சமுத்திரமாகிய அரவப்‌ 
புயங்கன்‌ அம்பலக்‌ கூத்தனை உள்ளன்புடன்‌ 
வழிபடுபவர்கள்‌ அரனடியார்கள்‌. 

அத்தகைய அடியார்கள்‌ சமஷ்டி மூர்த்தி 
யாகிய மதுரைச்‌ சுந்தரேசப்பெருமானை த்‌ 
தரிசனம்‌ செய்தால்‌, ஏனைய தலங்களில்‌ 
உள்ள வியஷ்டி மூர்த்திகளைத்‌ தரிசித்தவர்கள்‌ 
ஆவார்கள்‌. 

சோலைபோன்று தொகையாக உள்ளது 
சமஷ்டி. தனிமரம்‌ போன்று உள்ளது வியஷ்டி. 
வேருக்கு நீர்‌ ஊற்றினால்‌ போதும்‌; அந்த 
நீர்‌ கிளைகளுக்கெல்லாம்‌ சென்று பரவும்‌, அது 
போன்று, மதுரை சோமசுந்தரக்‌ கடவுளைத்‌... 
தரிசித்தால்‌ எல்லா மூர்த்தங்களையும்‌ தரிசனம்‌ 
செய்ததாகும்‌. இது மதுரை ஸ்தல மகிமை 
யாகும்‌. 

இறையன்பு பின்னே இருந்து முன்னே 
தள்ளிச்‌ செல்ல, இறைவனுடைய திருவருள்‌ 
நோக்கு முன்னே நின்று இழுத்துச்‌ செல்ல, 


குமரகுருபரர்‌ 


எலும்புகள்‌ குழைந்து உருக, எம்பெருமான்‌ 
திருமூன்னே நின்று வாக்கிய ரூபங்களான 
தோத்திரங்களைச்‌ சொல்லி வழிபடுபவர்கள்‌ 
அடியார்கள்‌. உதாத்தம்‌, அனுதாத்தம்‌, 
சொரிதம்‌ ஆகிய மூவகை சப்தங்கள்‌ தழுவ 
வேத மந்திரங்களை உச்சரித்து வழிபடுகின்ற 
வர்கள்‌ அன்பர்கள்‌. 

வேற்று விகார விடக்குடம்பின்‌ உட்கிடப்ப 
ஆற்றாது அழுது அரற்றும்‌ இவ்‌ அன்பர்களுக்கு 
மகுரைச்‌ சொக்கேசர்‌ தேவருலகப்‌ பெருவாழ்வு 
அருளுவார்‌ என்பது குமரகுருபரர்‌ திருவாக்கு. 

*: கொள்வது ஐயர்‌ கடம்ப வனத்தையே '? 
-- சிவபெருமான்‌ எழுந்தருளி வீற்றிருப்பது 
கடம்பவனம்‌ என்னும்‌ இம்மதுரையே ஆகும்‌. 

சிவபெருமான்‌ பெரு விருப்பத்தோடு எழுந்‌ 
தருளியுள்ள தலமாக இம்மதுரைத்‌ தலம்‌ 
விளங்குகிறது. அப்படியானால்‌, கடம்பவனம்‌ 
என்னும்‌ மதுரைமாநகரின்‌ புகழுக்கு அரிய 
பெருமைகள்‌ யாவை 2 

சைவ க்ஷேத்திரங்கள்‌ பல உள்ளன. அறுபத்‌ 
தெட்டு தலங்கள்‌ அவற்றுள்‌ சிறந்தவை. 
அந்த அறுபத்தெட்டு தலங்களிலும்‌, தெய்‌ 
வாம்சம்‌ பொருந்திய தலங்கள்‌ பதினாறு. 

இப்பதினாறு தலங்களிலும்‌, காசி, சிதம்பரம்‌, 
திருக்காளத்தி,திருவாலவாய்‌ என்னும்‌ மதுரை 
ஆகிய நான்கு தலங்களும்‌ வீசேஷ மகத்துவம்‌ 
வாய்ந்தவை. 

காசி நகரில்‌ ஜீவித்திருந்து இறந்தால்‌ 
மோட்சம்‌ கிடைக்கும்‌. சிதம்பரத்தைக்‌ கண்ட 


மாத்திரத்தாலேயே மோட்சம்‌ பெறலாம்‌. திருக்‌ ' 


காளத்தி தலத்தைப்‌ பக்தியுடன்‌ வழிபாடு 
செய்தால்‌ மோட்சம்‌ கிட்டும்‌. ஆனால்‌, திருவால 
வாய்‌ என்னும்‌ மதுரையம்பதியை, ஒருவர்‌ 
செவியினால்‌ கேட்ட மாத்திரத்திலேயே அவ 
ருக்கு மோட்சம்கிடைத்துவீடும்‌. சிவபெருமான்‌ 
இந்தத்‌ தலத்தை முதன்‌ முதலில்‌ சிருஷ்டி 
. செய்தபின்னரே எல்லாத்‌ தலங்களையும்‌ 
.. படைத்தார்‌. 
காசி முதலிய சிவஸ்தலங்கள்‌ மறு ஜன்மத்‌ 
தில்‌ இறவாத பேரின்பமாகிய மோட்சத்தை 
நல்கும்‌. ஆனுல்‌, கடம்பவனம்‌, தன்னிடத்தில்‌ 
வாழ்வோர்க்கு ஜீவன்‌ முக்தியைக்‌ கொடுக்கும்‌. 
மதுரையில்‌ இன்றைக்கும்‌ அஷ்டமியன்று 
சப்பரத்தில்‌ சோமசுந்தரக்‌ கடவுள்‌ உலா வரு 


191 


வதை அன்பர்கள்‌ அறிவார்கள்‌. 
மற்றைய சிவஸ்தலங்களில்‌ ஆறு மாதகாலம்‌ 
விரதம்‌ மேற்கொண்டு பெறக்கூடிய பலன்‌ 
கனைக்‌ கடம்பவனத்தில்‌ ஒரே ஒரு சோமவார 
விரதம்‌ கடைப்பிடித்துப்‌ பெறலாம்‌. 
ஒரு வருட காலம்‌ உணவீன்றி நோன்பிருந்து 
பெறக்கூடிய பலன்களை மதுரையில்‌ சிவராத்‌ 
திரி விரதம்‌ இருந்து ஒர நாளில்‌ பெறலாம்‌. 
சிவநகரம்‌, கடம்பவனம்‌, ஜீவன்‌ முக்திபுரம்‌, 
தடாதகைப்‌ பிராட்டியார்‌ கன்னியாக இருந்து 
அரசு நடத்திய காரணத்தால்‌ கன்னிபுரம்‌, 
திரு ஆலவாய்‌, மதுரை, அழியாத ஞானம்‌. 
சிவயோகம்‌ இரண்டையும்‌ வழங்குவதால்‌ 
சிவலோகம்‌, சிவஞானம்‌ முதலான எல்லா 
வகை ஞானங்களையும்‌ தருவதால்‌ சமஷ்டி 
விச்சாபுரம்‌, கூடல்‌, சிவபக்தியைத்‌ தருவதால்‌ 
துவாத சாந்தத்தலம்‌ என்னும்‌ பல பெயர்‌ 
கள்‌ மதுரையம்பதிக்கு உண்டு, இப்பெருமை 
களைப்‌ பரஞ்சோதிமுனிவர்‌ இயம்புகின்றார்‌. 
இத்தகைய பெருமை மிக்க மதுரையம்பதி 
யாகிய கடம்பவனத்தைச்‌ சொக்கநாதர்‌ தம்‌ 
இருப்பிடமாகத்‌ தேர்ந்து எழுந்தருளியுள்ளார்‌. 
மடக்கு என்னும்‌ உறுப்பில்‌ குமரகுருபரர்‌ 
வாக்காக அமைந்த மற்றொரு செய்யுள்‌: 
“அரங்கும்‌ ஐயற்கு வெள்ளிய ரங்கமே 
ஆலஙம்‌ பிற வெள்விய ரங்கமே 
உரங்கொல்‌ ரல்கலன்‌ என்றர வாமைரோ 
உணர்வு குமையும்‌ என்பர வாறையே 
விரும்பு பாடலும்‌ மாகவி மானமே 
மேவு மானமு மாகவி மானமே 
திருந்து தானம்‌ தடமதில்‌ கூடலே 
செயற்கை வெள்வித்‌ தடமதில்‌ கூடலே,”' 
_ ““ஐயற்கு அரங்கும்‌ வெள்ளி அரங்கமே” -- 
தலைவராகிய சிவபெருமான்‌ நடனமாடுவதற்கு 
ஏற்ற அரங்கம்‌ மதுரையம்பதி திருக்கோவீ 
லில்‌ உள்ள வெள்ளி அம்பலமே ஆகும்‌. 
ஈடராஜப்‌ பெருமான்‌ தலங்கள்‌ தோறும்‌ 
எழுந்தருளி நடனம்‌ ஆடினாலும்‌. ஐந்து தலங்‌ 
களைப்‌ பஞ்சசபை எனக்‌ கூறுவார்கள்‌. 
சிதம்பரம்‌- பொற்சபை, திருவாலங்காடு- 
இரத்தின சபை. மதுரை-இரசத (வெள்ளி) 
சபை. திருநெல்வேலி அருகிலுள்ள இராஜ 
வல்லிபுரம்‌ என்னும்‌ சிவத்தலம்‌-தரமிர- சபை. 
திருக்குற்றாலம்‌-சித்திர சபை. 

இந்தப்‌ பஞ்ச சபைகளிலும்‌ மதுரையம்பதி 
யில்‌ உள்ள வெள்ளியம்பலத்தை நடராஜப்‌ 
பெருமான்‌ நடனம்‌ ஆடுவதற்குப்‌ பெரு விருப்ப 
மாக ஏற்றுக்கொண்டார்‌. எல்லாத்‌ தலங்களி 
லும்‌ நடராஜப்பெருமான்‌ வலக்காலை ஊன்றி 
இடக்காலை எடுத்து வீசி நடனம்‌ ஆடுவார்‌. 
ஆனல்‌, வெள்ளியம்பலத்தில்‌ மட்டும்‌ இடக்‌ 
காலை ஊன்றி, வலக்காலை எடுத்து வீசி 
நடனமாடுகின்றார்‌. 

குற்றமும்‌, பாவமும்‌ நிறைந்தது பிறவி என்‌ 
னும்‌ கடல்‌. இந்தப்‌ பிறவியாகிய கடலின்‌ 
எல்லையைக்‌ காணும்‌ சமயம்‌ கிடைக்கப்பெற்ற 
வர்கள்‌ யாராக இருந்தாலும்‌, அவர்கள்‌ அனை 
வருக்கும்‌ இன்பத்தையும்‌, மோட்சத்தையும்‌ 
அனுக்கிரஹிப்பதற்காகவே சிவபெருமான்‌ 
இந்த நடனத்தை ஆடுகின்றார்‌. 

மதுரையை ஆட்சிபுரிந்து வந்த இராஜ 
சேகரப்பாண்டிய மன்னன்‌ பணிந்து இறைஞ்சி 
வேண்டிக்‌ கொண்டதற்கு இணங்க ஆலவாய்‌ 
அண்ணல்‌ இவ்வாறு கால்மாறி நடனம்‌ ஆடினர்‌. 

ஹிந்துமதக்‌ கடவுளர்களில்‌ நடராஜப்‌ பெரு 
மானுக்குத்‌ தனிச்‌ கிறப்பு உண்டு. எப்போ 
தும்‌ தாண்டவம்‌ புரிக்துகொண்டிருப்பது அவரு 
டைய இயல்பு, உலகத்தில்‌ உள்ள பொருள்கள்‌ 
எல்லாம்‌ இடையறாது ஆடிக்கொண்டே இருக்‌ 
கின்றன.  பொருள்களையெல்லாம்‌ அணு 
௮ணுவாகச்‌ சிதைத்துப்‌ பகுத்துப்‌ பார்க்கின்ற 
பொழுது அணுவுக்குள்‌ அணுவாக இயங்கும்‌ 
பரமாணுவும்‌ சதா இயங்கிக்கொண்டே இருக்‌ 
கிறது. 

அணுவுக்குள்‌ அணுவாய்‌, அட்பாலுக்கு அப்‌ 
பாலாய்த்‌ திகமும்‌ அம்பலக்கூத்தன்‌ ஆனந்தத்‌ 
தாண்டவம்‌ புரிவது உலக இயக்கத்திற்கு 
ஆதாரமாகத்‌ திகழ்கிறது. அம்பலத்தில்‌ ஆடு 
வது அனந்தத்‌ தாண்டவம்‌. எல்லாவற்றை 
யும்‌ அழித்துத்‌ தடைத்து அவன்‌ ஆடுகின்ற 
கூத்து ஊழிக்‌ கூத்து. காளியுடன்‌ அவன்‌ 
ஆடிய நடனம்‌ ஊர்த்துவத்‌ தாண்டவம்‌. 

தாண்டவம்‌, நிருத்தம்‌ இரண்டையும்‌ நடனம்‌ 
என்று பொதுவாகச்‌ சொல்லுகிறோம்‌. இந்த 
இரண்டையும்‌ அகக்‌ கூத்து என்று சொல்லு 
வார்கள்‌. 

தாண்டவம்‌, நிருத்தம்‌ என்னும்‌ இவ்வீரண்‌ 
டம்‌ அல்லியம்‌, கடையம்‌, பேடு, மரக்கால்‌, 


தர்ம சக்கரம்‌ 


குடை, குடம்‌, துடி, மல்லாடல்‌, பாவை, 
பாண்டரங்கம்‌, கொடுகொட்டி என்று பதி 
¥~னோரு வகைப்படும்‌ என்று பரத சாஸ்திர 
நூல்‌ கூறுகின்றது. 

தன்னைக்‌ கொல்லுவதற்குக்‌ கம்சன்‌ அனுப்‌ 
பிய யானையின்‌ கொம்பை முறித்துக்‌ கண்ணன்‌ 
ஆடிய ஆட்டம்‌ அல்லியம்‌. இந்திரன்‌ மனைவி 
இந்திராணி வாணாசுரனுடைய வடக்கு வாச 
லில்‌ ஆடிய நடனம்‌ கடையம்‌. இவ்வகை நட 
னத்தில்‌ வல்லவர்களூச்கு மானியமாக வழங்‌ 
கப்பட்ட ஊர்கள்‌ கடையம்‌, கடையநல்லூர்‌ 
என்பன. காமனுகிய மன்மதன்‌ மகனை வாணா 
சுரன்‌ சிறையிலிட்ட சமயம்‌ அவனை மீட்பதற்கு 
மன்மதன்‌ பெண்வேடம்‌ புனைந்து ஆடிய 
நடனம்‌ பேடு. அரக்கர்கள்‌ அனைவரும்‌ போர்‌ 
செய்ய இயலாமல்‌, பாம்பு, தேள்‌ முதலான 
வஞ்சக வடிவம்‌ கொண்டு வரும்போது, 
உணர்ந்து கொண்ட துர்க்கா தேவி மரக்கால்‌ 
கொண்டு ஆடிய ஆட்டம்‌ மரக்கால்‌. முருகப்‌ 
பெருமான்‌ அரக்கர்களைப்‌ புறமுதுகு காட்டி 
ஓடச்‌ செய்வதற்குக்‌ குடையைச்‌ சாய்த்து 
ஆடிய ஆட்டம்‌ குடை. வானணாசுரன்‌ அநிருத்‌ 
தனைச்‌ சிறையில்‌ அடைத்த பொழுது திருமால்‌ 
குடத்தின்மேல்‌ நின்று ஆடிய ஆட்டம்‌ குடம்‌. 
சூரபத்மன்‌ வேற்று வடிவம்‌ தாங்கிச்‌ சமுத்‌ 
திரத்திலே நின்ற சமயம்‌, அச்சமுத்திரத்தைக்‌ 
கடப்பதற்குத்‌ துடிகொட்டிக்கொண்டு ஆடியது 
துடி என்னும்‌ நடனம்‌. திருமால்‌, வாணாசுரனை 
வெல்லுவதற்கு மல்லகைச்‌ சென்று ஆடிய 
நடனம்‌ மல்லாடல்‌. அசரர்களைச்‌ சண்டை 
மீடாமல்‌ செய்து மயக்கித்‌ திருமால்‌ ஆடிய 
ஆட்டம்‌ மோகினி. திரிபுரசம்ஹார காலத்தில்‌ 
சிவபெருமானுக்குத்‌ தேரோட்டியாக இருந்த 
பிரம்மன்‌, கலைமகளின்‌ பிரிவைத்‌ தாங்காமல்‌ 
வருத்தப்பட்டான்‌. அவனுடைய வருத்தத்‌ 
தைப்‌ போக்குவதற்குச்‌ சிவபெருமான்‌ ஆடிய 
நடனம்‌ பாண்டரங்கம்‌. திரிபுரதகனம்‌ செய்த 
பிறகு சிவபெருமான்‌ உமையம்மை தாளம்‌ இட ... 
மயானத்தில்‌ கைகொட்டி ஆடிய நடனம்‌ கொடு 
கொட்டி. 

இவ்வாறு நடன வகைகளை நடன சாஸ்திர 
வல்லுநர்கள்‌ கூறுகின்றார்கள்‌. இவ்வகை 
நடனங்களுக்கெல்லாம்‌ சபாபதியாகத்‌ திகழ்‌ 
பவன்‌ நடன சபாபதி நடராஜப்‌ பெருமான்‌. 


த 


அனு 


மன்‌ கண்ட சீதை 


(திரு K. ராமமூர்த்தி M. Com. ) 


ச ்யை மிரட்டிவிட்டு ஓய்கின்றான்‌ இலங்‌ 
கையர்கோன்‌. இந்த மிரட்டல்களெல்லாம்‌ 
உதட்டளவில்தாம்‌ என்றும்‌, இவ்வளவுதூரம்‌ 
அவனை இழிவுபடுத்தியும்கூடச்‌ சீதையின்‌ 
மேல்கொண்ட காமம்‌ ராவணனுக்குக்‌ கொஞ்ச 
மும்‌ குறையவில்லை என்றும்‌ சம்பன்‌ தெரிவிக்‌ 
கின்றான்‌. சீதையை மிரட்டியதோடன்றிச்‌ சுற்‌ 
றிக்‌ காவலிருந்த அரக்கியரையும்‌ சீதையைத்‌ 
தன்வசமாக்க வேண்டுமென்று எச்சரித்துச்‌ 
சென்றான்‌ ராவணன்‌. இவ்வாறு ஆத்திர 
மடைந்த ராவணனை த்‌ தானியமாலி சமாதானப்‌ 
படுத்தி அசோகவனத்திலிருந்து அழைத்துச்‌ 
சென்றதாக வான்மீகி முனிவர்‌ கூறுவார்‌. 
ஆனால்‌ கம்பனில்‌ ராவணன்‌ தானாகவே பரிவா 
ரங்களுடன்‌ திரும்பிச்‌ சென்றதாகவே காணப்‌ 
படுகின்றது. ராவணன்‌ அசோகவனத்தி 
லிருந்து அகன்ற பின்னர்தான்‌ அங்கு மிக முக்‌ 
கியமான நிகழ்ச்சிகள்‌ நடைபெறுகின்றன. 
அவைபற்றிய விவரங்களைக்‌ காண்போம்‌. 
VI1. பொறையில்‌ நின்றாள்‌ 

சீதையை மிரட்டிவிட்டு ராவணன்‌ அசோக 
வனத்திலிருந்து சென்ற பின்னர்‌, அரக்கியர்‌ 
கள்‌ சீதையை அவனுக்கு இணங்க வைக்கும்‌ 
முயற்சியில்‌ இறங்குகின்றார்கள்‌. இவர்களு 
டைய கொடும்‌ செயல்களாலும்‌, ஏற்கனவே 
மனமுடைந்து போயீருந்ததாலும்‌, சீதை 
தன்னையே அழித்துக்கொள்ள முடிவு செய்கின்‌ 
ருள்‌. அந்தச்‌ சமயத்தில்தான்‌ ராமதூதன்‌ 
சீதையிடம்‌ தன்னை அறிமுகப்படுத்திக்கொள்‌ 
கின்றான்‌. இந்தக்‌ காட்சிதான்‌ சுந்தரகாண்‌ 
டத்தின்‌ மணிமுடியான நிகழ்ச்சி. ராமாயணத்‌ 
தின்‌ அழகான பகுதி சுந்தரகாண்டம்‌ என்றால்‌, 
அந்தச்‌ சுந்தரகாண்டத்தினுள்‌ அழகான பகுதி 
அனுமன்‌ சீதையிடம்‌ தன்னை அறிமுகப்படுத்‌ 
திக்கொள்ளும்‌ காட்சிதான்‌. ஆதிகவியான 
வான்மீகி முனிவரும்‌, கவிச்சக்கரவர்த்தி கம்ப 
னும்‌ பக்தியில்‌ தோய்ந்த துளசிதாசரும்‌ அவ 
ரவர்க்குரிய முருகியல்‌ சுவையுடன்‌ [Aesthetic 
Taste] இந்தக்‌ காட்சியைச்‌ சித்திரித்துள்ளார்‌ 
கள்‌. ஒவ்வொரு கவிஞனின்‌ படைப்பிலும்‌ 
உன்னதமாக விளங்கும்‌ இப்பகுதியை இப்‌ 

போது காணலாம்‌. 

1. செந்நாய்களுக்கிடையே ஒரு மான்‌ 
வான்மீகியின்‌ காவீயத்தில்‌, சீதையைக்‌ 

கொல்ல எழுந்த தசகண்டனைத்‌ தானியமாலி 

அசோகவனத்தைவீட்டு அழைத்துச்‌ சென்ற 

பின்னர்‌ சீதையைச்‌ சுற்றிக்‌ காவல்‌ இருந்த 

அரக்கியர்‌ தம்‌ கைவரிசையைக்‌ காண்பித்தனர்‌. 

“ராவணனுடைய பரம்பரையான புலஸ்திய 
வம்சப்‌ பெருமைகளைச்‌ சொல்லி, அவனுடைய 
தற்போதைய செல்வாக்கை விளக்கி, அவன்‌ 
விருப்பத்திற்கு இசைந்தால்‌ ஏழாயிரம்‌ பெண்‌ 
கள்‌ பணி செய்ய இன்ப வாழ்க்கை வாழலாம்‌” 
என்றாள்‌ ஓர்‌ அரக்கி. 

“மனிதன்மேல்‌ கொண்ட காதல்‌ போதும்‌. 
தேவர்களும்‌ தொழுதேத்தும்‌ இலங்கேசுவரன்‌ 
மீது உன்‌ இதயத்தைத்‌ திருப்பு. இல்லாவிடில்‌ 
உன்‌ பொன்மேனி எங்களுக்கு உணவு ஆகி 
விடும்‌” என்றாள்‌ இன்னொரு அரக்கி. 

“ சீதையின்‌ மண்ணீரலும்‌, தசையுடன்கூடிய 
தோள்களும்‌, இருதயமும்‌, குடல்களும்‌, கழுத்‌ 
தும்‌ சுவையானவையாயிருக்கும்‌. இவளை 
வெட்டிச்‌ சமமாகப்‌ பங்கிட்டு உண்போம்‌. 
பின்னர்‌ நிகும்பிலைக்‌ கோவிலுக்குச்‌ சென்று 
கூத்தாடுவோம்‌'”' என்றாள்‌ வேறொரு அரக்கி. 

தன்னுடைய இனத்தினின்றும்‌ பிரிக்கப்‌ 
பட்ட பெண்மான்‌ ஒன்று செந்நாய்களால்‌ துன்‌ 
புறுத்தப்பட்டதுபோன்று துயரப்பட்ட சீதை, 
சிரமபரிகாரத்திற்காக மண்ணில்‌ விழுந்து புர 
ளும்‌ குதிரையைப்‌ போன்று தரையில்‌ விழுந்து 
அழுதாள்‌. தன்னைத்‌ துன்புறுத்திய அரக்கிய 
ரைப்‌ பார்த்துச்‌ சொன்னாள்‌ சீதை: 

“பாவம்‌ தரும்‌ உங்களுடைய சொற்களுக்கு 
நான்‌ செவிசாய்க்கமாட்டேன்‌. என்‌ உடலை 
என்ன வேண்டுமானாலும்‌ செய்யுங்கள்‌. என்‌ 
கணவன்‌ நாடில்லாமல்‌ இருக்கலாம்‌; பரிவாரங்‌ 
கள்‌ இல்லாமல்‌ இருக்கலாம்‌; காட்டில்‌ கனி, 
கிழங்குகளை உண்டு வாழலாம்‌. ஆனல்‌ சூரிய 
னிடமிருந்து ஒளியை எப்படிப்‌ பிரிக்கமுடி. 
யாதோ அதுபோன்றே அவரிடமிருந்து என்னை 
யும்‌ உங்களால்‌ பிரிக்கமுடியாது. இந்திரனுக்‌ 
குச்‌ சசி, வசிட்டருக்கு அருந்ததி, சந்திரனுக்கு 

ரோஹினி, அகஸ்தியருக்கு லோபாமுத்திரை, 
ச்யவனருக்கு சுகன்யை, சத்தியவானுக்குச்‌ 
சாவித்திரி, கபிலருக்கு ஸ்ரீமதி, செளதாசருக்கு 
மதயந்தி, சகரருக்குக்‌ கேசினி, நஈளனுக்குத்‌ தம 
யந்தி. அவ்வண்ணமே ராமருக்கு நான்‌. கதிர 
வள்‌ திசைமாறினாலும்‌, வீண்மீன்கள்‌ நிலைதிரிந்‌ 
தாலும்‌ என்‌ மனம்‌ மாறாது. உங்கள்‌ முயற்சி 
வீண்‌. சிறிது கேரம்‌ என்னைத்‌ தனியே 
வீடுங்கள்‌.”” 

அரக்கியரிடம்‌ இவ்வாறு உறுதியுடன்‌ 
பேசிய சிதை, அடுத்துத்‌ தனக்குத்தானே 
பேசிக்கொள்ளும்போது மனமுடைந்து தன்‌ 
எண்ணங்களை வெளியிடுகின்றாள்‌:-- 

“எனது விருப்பப்படி உயிரை விடுவதற்குக்‌ 
கூட எனக்கு உரிமை இல்லையே/ என்‌ நாத 
னைப்பிரிந்தும்‌, அரக்கனின்‌ கொடிய மொழி 
கக்கேட்டும்கூட என்‌ உயிர்‌ போகவில்லை 
என்றால்‌ என்‌ இதயம்‌ கல்லால்‌ ஆனதாகத்‌ 
தான்‌ இருக்கவேண்டும்‌. நான்‌ செய்த பாவத்‌ 
தால்தான்‌ இவ்வளவு துன்பங்களுக்கிடையே 
உயிருடன்‌ இருக்கின்றேன்‌. அதனால்தானே 
என்னை மீட்க ராமன்‌ இன்னும்‌ இங்கு வராம 
லிருக்கின்றார்‌. பதினாலாயிரம்‌ அரக்கரையும்‌, 
வீராதனையும்‌ என்பொருட்டுக்‌ கொன்ற என்‌ 
நாயகன்‌ இந்தப்‌ பாதக அரக்கனை இன்னும்‌ 
ஏன்‌ வீட்டுவைத்திருக்கின்றார்‌? ராம-ராவண 
யுத்தம்‌ வந்தால்‌ இந்த இலங்கை எரி உண்‌ 
ணும்‌; இலங்கை மாந்தர்கள்‌ நான்‌ இப்பொழுது 
எவ்வாறு அழுது துடிக்கின்றேனோ அவ்வாறு 
அலறித்துடிப்பார்கள்‌; இலங்கை நகரமே கண 
வனை இழந்த கைம்பெண்‌ போலாகிவீடும்‌. 
ஆனால்‌, அதற்குள்‌ தர்மத்தில்‌ பற்றில்லாத, நர 
மாமிசம்‌ தின்னும்‌ இவ்‌ அரக்கியர்‌ என்னை 
அரக்கனின்‌ உணவிற்காகப்‌ பலியிட்டு விட்‌ 
டாள்‌? ஒருவேளை நான்‌ உயிருடனிருப்பதே 
ராமருக்குத்‌ தெரியாதோ? நான்‌ இங்கிருப்பது 
தெரிந்திருந்தால்‌ இந்நேரம்‌ இங்கு வந்திருக்க 
வேண்டுமே? அல்லது ஒருவேளை என்‌ பீரி 
வால்‌ என்‌ ராமனே வீரசுவர்க்கம்‌ புகுக்தாரோ? 
அல்லது என்னால்‌ இனிப்பயன்‌ இல்லை என்று 
என்னைத்‌ துநந்துவிட்டா ரோ? அல்லது, 
பூண்ட தவவேடத்திற்கு இயையப்‌ பொறுமை 
மேற்கொண்டு பொல்லாத ஆயுதங்களைத்‌ 
துறந்து தவவாழ்க்சையிற்‌ புகுந்து வீட்டாரோ? 


தர்ம சக்கரம்‌ 


ஒருவேளை ராவணனால்‌ வஞ்சிக்கப்பட்டுக்‌ 
கொல்லப்பட்டாரோ? எப்படியிருப்பினும்‌ நான்‌ 
உயிர்‌ வீடுவதே எனக்கு நல்ல வழியாகத்‌ 
தோன்றுகின்றது.” இவ்வாறு எண்ணிக்‌ 
கொண்டிருந்தாள்‌ சீதாப்பிராட்டி. 
2. வான்மீகத்தில்‌ நிகற்ச்சி நிரல்‌ 

சீதை தங்களிடம்‌ கூறிய சொற்களைக்‌ 
கேட்ட அரக்கியர்‌ மனம்‌ கொதித்தனர்‌; சீதை 
யின்‌ வார்த்தைகளைச்‌ சிலர்‌ ராவணனிடம்‌ 
தெரிவிக்கும்‌ பொருட்டு ஓடினார்கள்‌. அரக்கி 
யரிடம்‌ பேசிவிட்டுச்‌ சீதை தன்‌ எண்ணத்‌ 
தைச்‌ செயல்படுத்த முனைவதற்கு முன்‌ அந்த 
அரக்கியரிடம்‌ திரிசடை தன்‌ கனவுச்‌ செய்தி 
யைச்‌ சொல்லி அவர்களை அடக்கும்‌ பகுதி 
வான்மீகத்தில்‌ வருகின்றது. இக்கனவுபற்றி 
ஏற்கனவே நாம்‌ பார்த்து விட்டோமாதலால்‌ 
[17:17] சீதையின்‌ நிலையைத்‌ தொடர்ந்து 
இப்போது கவனிக்கலாம்‌. கம்பனில்‌ திரிசடை 
யின்‌ கனவு சிதையிடம்‌ மட்டும்‌ சொல்லப்‌ 
படுவதாகவும்‌, ராவணன்‌-சீதை சந்திப்பிற்கு 
முன்பே இது நிகழ்ந்து விடுவதாகவும்‌ முன்‌ 
னர்க்‌ கண்டோம்‌. வான்மீகத்தில்‌ 82வது சர்க்‌ 
கத்துடன்‌ ராவணன்‌ சீதையை மிரட்டி விட்டுச்‌ 
சென்றுவீடுகின்றான்‌. 23வது சர்க்கம்‌ அரக்கி 
யர்‌ சீதையை மிரட்டுவதைக்‌ கூறுகின்றது. 
24, 25, 26வது சர்க்கங்களில்‌ அரக்கியரின்‌ 
மிரட்டலும்‌, சீதையின்‌ பதிலும்‌, அந்தப்‌ பதி 
லில்‌ அவள்‌ உயிர்துறக்க முடிவு செய்ததும்‌ 
தெரிவிக்கப்படுகின்றன. 26 வது சர்க்கத்தில்‌ 
புலம்பத்‌ தொடங்கிய சீதை, அதனுடைய 
தொடர்ச்சியாக 2வேது சர்க்கத்தில்தான்‌ 
மீண்டும்‌ தன்‌ நிலைக்கு வருந்தி உயிர்‌ நீக்க 
முயல்கின்றாள்‌. இடையேயுள்ள 27வது 
சர்க்கம்‌ அரக்கியரில்‌ சிலர்‌ சீதையின்‌ பேச்சை 
ராவணனிடம்‌ தெரிவிக்கப்போவதாகவும்‌, திரி 
சடை அரக்கியரை அடக்கித்‌ தன்‌ கனவைச்‌ 
சொல்வதாகவும்‌ அமைகின்றது. இந்த 27வது 
சர்க்கத்தின்‌ முடிவில்‌, திரிசடை, சீதையின்‌ 
மேனியில்‌ இடக்கண்‌, தோள்‌, முதலிய 
அவயவங்கள்‌ துடிக்கின்றனவென்றும்‌, அவள்‌ 
அமர்ந்திருந்த இடத்திலிருக்கும்‌ மரக்கிளை 
யீலுள்ள ஒரு பறவை இனிமையாகப்‌ பாடுவது 
அவளுக்கு ஏதோ நல்ல செய்தி விரைவில்‌ 
கிடைக்கப்‌ போவதை அறிவுறுத்துகிறது என்‌ 

அனுமன்‌ கண்ட சீதை 


றும்‌ கூறுகின்றாள்‌. 28வது சர்க்கம்‌ ஆரம்பத்‌ 
தில்‌ ராவணனுடைய கொடிய வார்த்தைகளைக்‌ 
கேட்ட சீதை மனம்‌ வருந்தி, சிங்கத்தின்‌ 
கையில்‌ அகப்பட்ட பெண்‌ யானைக்குட்டி 
போல்‌ நடுநடுங்கினாள்‌ என்றும்‌, நடுக்காட்டில்‌ 
துணையின்றி வீடப்பட்ட இளம்‌ பெண்போன்று 
புலம்பினாள்‌ என்றும்‌ முனிவர்‌ கூறுகின்றார்‌: 
இந்தச்‌ சர்க்கத்தின்‌ தலைப்பு, சீதை “ தலைப்‌ 
பின்னலினால்‌ உரி போட்டுக்கொள்ள நினைத்‌ 
தல்‌” என்று காணப்படுகின்றது. இச்சர்க்‌ 
கத்தில்‌ சீதை மீண்டும்‌ தன்‌ இதய வேதனை 
களை வெளிப்படுத்துவதாக வருகின்றது. 
சோகம்‌ ததும்பும்‌ சீதையின்‌ இச்சொற்களைப்‌ 
படிக்கும்‌ போது கல்மனமும்‌ உருகும்‌ : 
“விதிக்கப்பட்ட காலத்திலல்லாது மரணம்‌ 
வராது என்பது சான்றோர்‌ வாக்கு. அதனால்‌ 
தான்‌ போலும்‌ இவ்வளவு கஷ்டங்களை நான்‌ 
அனுபவித்தும்கூட மரணம்‌ என்னிடம்‌ 
நெருங்கவில்லை! நானே என்‌ உயிரைப்‌ போக்‌ 
கிக்கொள்வதே சிறந்தது. உயிருடன்‌ இருக்‌ 
தால்‌, கருப்பையில்‌ சிக்கிய குழந்தையைத்‌ 
துண்டம்‌ துண்டமாக வெட்டி வெளியே எடுப்‌ 
பது போன்று என்னை இந்த அரக்கியர்‌ கொல்‌ 
லப்‌ போகின்றார்கள்‌, பெரும்‌ புயலில்‌ சிக்கிய 
மரக்கலம்‌ போல்‌ நான்‌ நிலைகுலைந்து நிற்கின்‌ 
றேன்‌. மான்‌ வடிவம்‌ எடுத்து வந்த அரக்கனால்‌ 
இருவரும்‌ கொல்லப்பட்டிருக்க வேண்டும்‌. 
ஆண்‌ சிங்கங்களான சகோதரர்கள்‌ இருவரை 
யும்‌ எமனிடம்‌ அனுப்பிய பாவி நான்‌...... 
“கணவனே தெய்வம்‌ என்று தொழுது 
வாழ்ந்த எனக்கு ஏன்‌ இந்த முடிவு? நன்றி 
கெட்டவர்க்குச்‌ செய்யும்‌ உபகாரம்‌ போல்‌ என்‌ 
கர்மம்‌, தவம்‌ இவை பயன்படாமல்‌ போய்‌ 
விட்டனவே! விஷமும்‌, கூரிய வாளும்‌ எனக்கு 
இங்குக்‌ கிடைக்க வழியில்லை. எனவே என்னு 
டைய சடையின்‌ துணைகொண்டே இப்‌ 
பொழுதே எமன்‌ உலகுக்குப்‌ போகிறேன்‌.” 
இவ்வாறு புலம்பிய சீதைக்குச்‌ சில நற்‌ 
சகுனங்கள்‌ தோன்றின என்ற செய்தியுடன்‌ 
28வது சர்க்கம்‌ முடிவடைகின்றது. 
29வது சர்க்கத்தில்‌ சீதையிடம்‌ தோன்றிய 
நற்சகுனங்கள்‌ விவரிக்கப்படுகின்றன. ““ மீன்‌ 
களால்‌ அசைக்கப்பட்ட தாமரை மலர்போல்‌ 
சீதையின்‌ இடக்கண்‌ துடித்தது. தானம்‌ 

செய்பவரைச்‌ சுற்றிலும்‌ அண்டிப்‌ பிழைப்பவர்‌ 
கள்‌ சூழ்ந்திருப்பது போன்று சீதையிடம்‌ பல 
நற்சகுனங்கள்‌ தோன்‌ நின. அவளுடைய முகம்‌ 
ராகுவின்‌ பிடியிலிருந்து விடுபட்ட சந்திரன்‌ 
போன்று ஒளி வீசியது. காற்றாலும்‌ வெயிலா 
லும்‌ வாடி உலர்ந்து முளையாமற்போன விதை, 
மழை வந்தால்‌ எவ்வாறு புத்துயிர்‌ பெற்றுச்‌ 
செழித்து வளருமோ அது போன்று சீதை 
மகிழ்ச்சியடைந்தாள்‌.” முனிவர்‌ பெருமானின்‌ 
இவ்‌ உவமைகளைப்‌ படித்துப்‌ படித்து ரசிக்க 
லாம்‌. இயற்கையோடு இயைந்த அற்புதமான 
உவமைகள்‌ / இவற்றைக்‌ கம்பனும்‌ வேறு 
சந்தர்ப்பங்களில்‌ பொருத்தமாகப்‌ பயன்படுத்‌ 
திக்‌ கொள்கின்றான்‌. [காட்சிப்‌ படலம்‌, 5, 10]. 

20வது சர்க்கத்தில்‌ சீதையிடம்‌ தன்னை 
அறிமுகப்படுச்திக்‌ கொள்ளும்‌ முறை பற்றி 
அனுமன்‌ யோசிக்கின்றான்‌. 31வது சர்க்கத்‌ 
தில்‌ அனுமன்‌ ராமகாதையைச்‌ சீதைக்குமட்‌ 
டும்‌ கேட்கும்‌ வண்ணம்‌ பாடுகின்றான்‌. 32வது 
சர்க்கத்தில்‌ சீதை அனுமனைப்‌ பார்க்கின்றாள்‌. 
8வது சர்க்கம்‌ அனுமன்‌-சீதை உரையாடலை 
விவரிக்கின்றது. இனி, இக்கதைப்‌ போக்‌ 
கினைச்‌ சிறிது விரிவாக ஆராய்வோம்‌. 
3. அனுமன்‌ பாடிய ரரமகரதை 

சிம்சுபா மரத்தினடியில்‌ நின்றிருந்த சீதை 
யின்‌ எண்ணத்தை அறிந்துகொண்ட அனுமன்‌ 
அவளுடைய கவனத்தைத்‌ தன்பால்‌ ஈர்க்க 
என்ன செய்யலாம்‌ என்று யோசிக்கின்றான்‌: 

“ராவணன்போன்று தூயமொழியில்‌ பேசி 
னால்‌ சீதை என்னையும்‌ அரக்கன்‌ என்று 
நினைத்துவிடக்கூடும்‌. எனவே, சாதாரண 
மனிதர்கள்‌ மொழியிலேயே பேசுவது நல்லது. 
அரக்கன்‌ என்று என்னைச்‌ சீதை நினைத்துவிட்‌ 
டால்‌ கூச்சலிடுவாள்‌. அரக்கியர்‌ விழித்துக்‌ 
கொள்வர்‌; கலவரம்‌ ஏற்படும்‌; நாம்‌ வந்த காரி 
யம்‌ தடைப்படும்‌. இந்த எண்ணத்துடன்‌ 
சீதை நின்றிருந்த சிம்சுபா மரத்தின்‌ கிளையில்‌ 
அமர்ந்துகொண்டு ராமபிரானின்‌ வரலாற்றை 
இனிமையாகப்‌ பாடத்‌ துவங்குகின்றான்‌. தசரத 
னின்‌ முன்னோர்களின்‌ பெருமை, இராமஇலக்கு 
வர்‌,சீதை வனம்‌ வந்தது, ராமனும்‌ இலக்குவ 
னும்சுக்ரீவனுடன்நட்புக்கொண்டது,தற்போது 
அனுமன்‌ சீதையைக்‌ கண்டது முதலிய செய்தி 
களையெல்லாம்‌ மெல்லிய குரலில்‌ சீதைக்குக்‌ 

கேட்கும்வண்ணம்‌ பாடுகின்றான்‌ அனுமன்‌. 

ராமகாதையைச்‌ செவீமடுத்த சீதைக்கு 
மூதலில்‌ ஒன்றும்‌ புரியவில்லை. பயத்துடன்‌, 
முகத்தில்‌ படிந்திருந்த கூந்தலை விலக்கி 
விட்டுக்‌ குரல்‌ வந்த திசை நோக்கிச்‌ சிம்சுபா 
மரத்தின்மேல்‌ பார்வையைச்‌ செலுத்தினாள்‌; 
மற்ற பக்கங்களிலும்‌ தன்‌ மருண்ட பார்வையை 
ஓடவீட்டாள்‌. இந்தத்‌ திகைப்புக்கு இடையே 
யும்‌ அவள்‌ மனதிற்குள்‌ “நான்‌ இப்போது 
கேட்டது உண்மையாக ஆகட்டும்‌' என்ற 
எண்ணம்‌ நிறைந்து துடிக்கும்‌ அவள்‌ மலர்‌ 
இதழ்களின்‌ மூலம்‌ வெளிப்பட்டது. அவள்‌ 
பார்த்த சிம்சுபா மரத்தின்‌ கிளையொன்றில்‌ 
உதயகீரியிலிருக்கும்‌ குரியன ப்‌ போன்றவரும்‌ 
கிளை இடுக்கில்‌ மறைந்துகொண்டிருப்பவரும்‌, 
வெள்ளை ஆடை உடுத்தியவரும்‌, மின்னல்‌ 
தொகுதிபோல்‌ பிங்கள நிறத தவரும்‌, உருக்கி 
விட்ட தங்கம்‌ போன்ற கண்களையுடையவரும்‌, 
மலர்ந்த அசோக மலர்களின்‌ கூட்டம்போன்று 
அழகிய மேனியையுடையவரும்‌, அடக்கமே 
உருவானவரும்‌ ஆகிய மாருதியைக்‌ கண்டாள்‌. 
அவளுடைய உள்ளக்‌ கிளர்ச்சியை ஒரு *தனி 
மொழி'--50111௦0054--மூலம்‌ விளக்க முற்படு 
கின்றார்‌. சீதை தனக்குத்தானே பேசிக்கொள்‌ 
கின்றாள்‌: 

“சாஸ்திரங்களினால்‌ அபசகுனம்‌ என்று 
விளக்கப்பட்ட விகார உருவமுடைய குரங்கை 
நான்‌ பார்க்கும்படி நேர்ந்துவிட்டது. என்‌ 
கணவனும்‌, இலக்குவனும்‌, தந்தையும்‌ நல 
மாக இருக்கட்டும்‌. நான்‌ காண்பது கனவு 
இல்லை. ராமனைப்‌ பிரிந்த எனக்கு உறக்கம்‌ 
இல்லையாதலால்‌ கனவு தோன்ற வழியில்லை. 
எப்பொழுதும்‌ ராம சிந்தனையுடன்‌ இருப்ப 
தால்‌ ராமன்‌ கதையைக்‌ காதில்‌ கேட்டது 
போன்ற மனப்பீரமையாக இருக்குமோ இது? 
ஆனால்‌ குரங்கின்‌ வடிவத்தை நான்‌ கண்ணால்‌ 
கண்டுகொண்டிருக்கின்றேனே! மேலும்‌ அக்‌ 
குரங்கு பேசியதையும்‌ கேட்டேனே! இந்திர 
னுக்கும்‌. பிருகஸ்பதிக்கும்‌, பிரம்மாவுக்கும்‌, அக்‌ 
னிக்கும்‌ ஈமஸ்காரம்‌! இந்த வானரன்‌ சொன்‌ 
னவையெல்லாம்‌ உண்மையாக ஆகட்டும்‌/” 

தான்‌ சொல்லிய கதையினால்‌ சீதை ஓரளவு 
மனம்‌ சாந்தமடைந்திருக்கின்றாள்‌ என்று 


அறிந்துகொண்ட அனுமன்‌, மரத்திலிருந்து 


தர்ம சக்கரம்‌ 


இறங்கி, சீதையை அணுகி, அடக்கத்துடனும்‌, 
வாடிய முகத்துடனும்‌, அவள்‌ காலில்‌ விழுந்து, 
வணங்கி, எழுந்து, கூப்பிய கரங்களுடன்‌ அவ 
ளிடம்‌ மேலும்‌ பேசலுற்றான்‌: 

* மாதர்குலத்திலகமே! தூய்மையே வடி 
வெடுத்த மாதரசி! கசங்கியிருக்கும்‌ பட்டாடை 
உடுத்தியிருக்கும்‌ மங்கையே! மரத்தின்‌ கிளை 
யைப்‌ பற்றிக்கொண்டு நிற்கும்‌ நீர்‌ யார்‌? 
தாமரை மலர்போன்ற உம்‌ கண்களிலிருந்து 
கண்ணீர்‌ அருவியாகப்‌ பெருகி வருவதன்‌ கார 
ணம்‌ என்ன? தேவர்‌, அசுரர்‌, நாகர்‌, கந்தர 
வர்‌, யட்சர்‌, கின்னரர்‌, ருத்திரர்‌, வசுக்கள்‌ 
இவருள்‌ எக்குலத்தைச்‌ சேர்ந்தவர்‌ நீர்‌? 
தேவதைபோன்று தோற்றமளிக்கும்‌ நீர்‌ சந்தி 
ரனைவிட்டுப்‌ பிரிந்து மண்ணுலகு வந்த மாண்‌ 
புடைய ரோஹிணி தேவியா 2 அஃலது ஊடல்‌ 
கொண்டு வசிட்டரை வருந்தும்படி விட்டு 
விட்டு வந்த அருந்ததியா? உம்முடைய குலம்‌ 
எது? சுற்றம்‌ யார்‌? துயர்க்கடலில்‌ மூழ்கியுள்ள 
உம்முடைய செயல்களிலிருந்து நீர்‌ தேவ 
லோகத்துப்‌ பெண்ணாகத்‌ தெரியவில்லை. அழு 
தலும்‌, பெருமூச்செறிதலும்‌, உம்‌ பாதங்‌ 
கள்‌ பூமியைத்‌ தொட்டுக்‌ கொண்டிருத்தலும்‌, 
ஓர்‌ உத்தமனின்‌ நாமத்தையே உம்முடைய 
வாய்‌ உச்சரித்துக்‌ கொண்டிருப்பதும்‌ நீர்‌ இந்‌ 
நிலவுலகத்து நங்கையே என்பதை உறுதிப்‌ 
படுத்துகின்றன. உம்முடைய தோற்றத்தி 
லிருந்தும்‌, செயல்களிலிருந்தும்‌ நீர்‌ ஓர்‌ அரசர்‌ 
குல மங்கை என்று தெரிகின்றது. அரக்கர்‌ 
கோன்‌ ராவணனால்‌ சிறையெடுக்கப்பட்ட சீதா 
தேவியாக நீர்‌ இருந்தால்‌ எனக்குத்‌ தெளிவாக 
எடுத்துச்‌ சொல்வீராக/ அதனால்‌ உமக்கு 
எல்லா நலன்களும்‌ ஏற்படப்போகின்றன. உம்‌ 
அழகோ மனித இனத்தில்‌ காணமுடியாதது! 
உம்‌ உருவம்‌ தவநெறியுடன்‌ பொலிகின்றது! 
உம்‌ மனத்துயரமோ சொல்லில்‌ அடங்காதது! 
எனவே நீர்‌ நிச்சயமாக ராமபிரான்‌ தேவி 
யாகத்தான்‌ இருக்கவேண்டும்‌ !” 

அனுமன்‌ சீதையிடம்‌ கூறிய முதல்‌ வார்த்‌ 
தைகள்‌ இவை; தான்‌ பிறந்தது. வளர்ந்தது, 
மணம்‌ முடித்தது, கானகம்‌ வந்து ராவணனால்‌ 
கவரப்பட்டு இன்னும்‌ இரண்டு மாதங்களில்‌ 
கொல்லப்படப்போவது முதலியவற்றைச்சீதை 
அனுமனிடம்‌ தெரிவிக்கின்றாள்‌. 


அமரநாத்‌ 


யாத்திரை 


(7209ஆம்‌ பக்கத்‌ தொடர்ச்சி ) 
[ சுவாமி குஹானந்தர்‌ ] 


சேஷநாக்‌, பஹல்காமிலிருந்து 18 மைல்‌ 
தூரத்தில்‌ 11,180 அடி உயரத்தில்‌ அமைந்‌ 
துள்ளது. இங்குள்ள பெரிய ஏரியின்‌ முன்‌ 
பரந்துள்ள சமவெளியில்தான்‌ யாத்ரிகர்கள்‌ 
கூடாரம்‌ அமைத்துத்‌ தங்கவேண்டியுள்ளது. 

அமரநாதன்‌ அருளால்‌ காலநிலை எங்களுக்கு 
ஒத்தாசையாக இருந்தது. வெயீல்‌ கடுமை 
யாக இல்லாமலும்‌, மழை பொழியாமலும்‌ 
இருந்தன. பஹல்காமிலிருந்து எங்கும்‌ தங்கா 
மல்‌ வந்ததாலும்‌, மலைச்‌ சிகரத்தில்‌ சிரமத்‌ 
துடன்‌ ஏறியதாலும்‌, பகல்‌ முழுவதும்‌ சரியான 
உணவு இல்லாததாலும்‌, மலைப்பகுதியின்‌ 
குளிர்காற்றினாலும்‌ எல்லாரும்‌ மிகக்‌ களைப்‌ 
படைந்து சேஷநாக்கை எப்போது அடை 
வோம்‌ என்ற எண்ணம்‌ கொண்டிருந்‌ 
தோம்‌. மெதுவாகச்‌ சென்று 11,500 அடி 
உயரமுள்ள சஜ்பால்‌ சிகரம்‌ ஏறி இறங்கி 


12,500 அடி உயரமுள்ள வாவ்ஜன்‌ என்ற 


இடத்தை அடைந்தோம்‌. அந்த மலையின்‌ பின்‌ 
சரிவில்‌ சேஷநாக்‌ உள்ளது. நடந்து வந்தவர்‌ 
களில்‌ இருவர்‌ இனி நடக்கமுடியாது எனப்‌ 
படுத்துவிட்டனர்‌. தெய்வச்‌ செயலாக அங்கே 
வந்த இரண்டு குதிரைகளுக்கு ரூ. 20 வாடகை 
பேசி அவர்களை ஏற்றி அனுப்பினோம்‌. 
சேஷநரக்‌ 

சேஷநாக்கை முதலில்‌ அடைந்தவர்கள்‌ 
6 மணிக்குச்‌ சேர்ந்தார்கள்‌. டிராவல்‌ கம்‌ 
பனியைச்‌ சேர்ந்த சமையல்காரர்கள்‌ சமை 
யல்‌ சாமான்களோடு எங்களுடன்‌ வந்ததால்‌ 
இரவில்‌ சிற்றுண்டி தயாரித்து அளித்தார்கள்‌. 
அனைவரும்‌ மிகவும்‌ களைப்படைந்து இருந்த 
தால்‌ பலபேர்‌ சாப்பிடவில்லை. முன்கூட்டியே 
ஏற்பாடு செய்திருந்ததால்‌ அனைவருக்கும்‌ 
கூடாரமும்‌, கட்டிலும்‌, ரசாய்களும்‌ வசதியா 
கக்‌ கிடைத்தன. மழை இல்லாமல்‌ இருந்த 
தால்‌ நன்கு உறங்கி ஓய்வு எடுத்துக்கொள்ள 
முடிந்தது. பெளர்ணமி சமயமானதால்‌ இரவில்‌ 
வெண்ணிலவின்‌ ஒளியில்‌ பனி படர்ந்த மலை 
உச்சிகள்‌ பளிங்கெனத்‌ திகழ்கின்ற காட்சி 
கவினுடன்‌ வீளங்கியது. அங்குச்‌ சேஷநாக்‌ 


என்ற ஏரி பெரியதாக உள்ளது. சுற்றிலும்‌ 
உள்ள மலைகளினின்று வரும்‌ ஊற்றுக்கள்‌ வந்து 
தேங்கி அது சமுத்திரம்போன்று காட்சி அளிக்‌ 
கின்றது. நீர்‌ நீல நிறமாகத்‌ தெரிகிறது. 
தெளிவான நீரில்‌ மலைச்‌ சிகரங்களின்‌ நிழல்கள்‌ 
ஐந்துதலை நாகம்‌ போன்று காட்சி அளிக்கின்‌ 
றன. அந்த ஏரி ஜலத்தின்‌ மீதுபட்டு வீசம்‌ 
காற்று சேஷநாக்‌ என்ற பெயருக்கு ஏற்றாற்‌ 
போன்று விஷம்‌ போன்று உடலில்‌ பாய்கிறது. 
ரசாய்‌ என்பது 4 அங்குல கனமுள்ள சிறிய 
மெத்தை ஆகும்‌. கீழே ஒன்று போட்டு 
மேலே ஒன்று போர்த்திக்கொண்டதால்‌ குளிர்‌ 
எங்களை அவ்வளவாகப்‌ பாதிக்கவில்லை என்றா 
லும்‌ வெப்பப்‌ பிரதேசத்தில்‌ இருந்து சென்‌ 
றுள்ள எங்களை இங்குக்‌ குளிரின்‌ கொடுமை 
ஓரளவு உணர்ச்‌ செய்தது. 

யாத்ரிகர்களுக்காக இரண்டு மாதங்களுக்‌ 
குச்‌ சாதாரணச்‌ சிற்றுண்டிச்‌ சாலைகள்‌ உள்‌ 
ளன. தனியார்‌ கூடாரங்கள்‌ சில இங்கு வாட 
கைக்குத்‌ தருகிறார்கள்‌. கூட்டத்தை அனு 
சரித்து வாடகை ரூ. 6-00 முதல்‌ ரூ. 60-090 
வரை வகுலிக்கிறார்கள்‌. குதிரைக்காகவும்‌ 
குதிரைக்காரர்களுக்காகவும்‌ நான்கு தகர 
ஷெட்டுகள்‌ அரசினர்‌ கட்டி வைத்திருக்கிறார்‌ 
கள்‌. 

25ஆம்‌ தேதி காலை 6 மணிக்கு எழுந்தோம்‌. 
விடியற்காலை 4 மணிக்கே வெளிச்சம்‌ ஏற்பட்டு 
வீடுகிறது. காலைக்‌ கடன்களை முடித்துக்‌ 
கொண்டோம்‌. குடிநீர்க்‌ குழாய்கள்‌ ஆங்காங்கு 
அரசினரால்‌ அமைக்கப்பட்டுள்ளன. சுத்தமான 
நீராக இருந்தபோதிலும்‌ வெந்நீரைத்‌ தவிர 
வேறு ஒன்றையும்‌ பயன்படுத்த முடிவதில்லை. 
வெந்நீர்‌ அங்குச்‌ சிற்றுண்டிச்‌ சாலைகளில்‌ 
விலைக்குக்‌ கொடுக்கிறார்கள்‌. முகம்‌ கழுவமட்‌ 
டும்‌ கிடைக்குமேயொழிய குளிக்க நீர்‌ கிடைக்‌ 
காது. ஒரு பிளாஸ்க்‌ வெந்நீர்‌ ரூ. 1-00 ஆகும்‌. 

காலையில்‌ எழுந்திருப்பதற்குப்‌ பலர்‌ சிரமப்‌ 
பட்டார்கள்‌. ஒரேயடியாகப்‌ பதினெட்டுமைல்‌ 
மலைப்‌ பயணத்தினால்‌ சிரமமடைந்தவர்கள்‌ 
சிலர்‌ சந்தன்வாரியில்‌ தங்கி வந்திருக்கவேண்டு 

மென முதையிட்டார்கள்‌. பல பேருக்குச்‌ சளி, 
இருமல்‌, ஜுரம்‌ போன்ற சிறு உபாதிகள்‌ ஏற்‌ 
பட்டன. கையில்‌ கொண்டுசென்‌ நிருந்த மருந்து 
மாத்திரை வகைகள்‌ அங்கு நன்கு உபயோக 
மாக இருந்தன. சிறிதுநேரம்‌ பிரார்த்தனை 
செய்தோம்‌. “இங்கு இறைவனைத்‌ தவிர 
வேறு கணை இல்லை. முழு மன உறுதியுடன்‌ 
சென்றால்‌ ஸ்ரீ அமரநாதன்‌ அருளால்‌ தரிசனம்‌ 
செய்ய முடியும்‌. இதுவரை மழை பொழியா 
மலும்‌ எந்த இடையூறும்‌ இல்லாமலிருந்ததே 
ஸ்ரீ அமரநாதன்‌ நமக்கு அருள்புரிந்த வருவதற்‌ 
கான அறிகுறியல்லவா” என்று கூறி உற்சா 
கப்படுத்தினோம்‌. காலைச்‌ சிற்றுண்டியை முடித்‌ 
துக்கொண்டு (ஸ்ரீ அமர்நாத்‌ கீ ஜே என்ற 
கோஷத்துடன்‌ புறப்பட்டோம்‌. 
முதல்‌ காள்‌ மலைப்‌ பிரயாண அனுபவத்தை 
மனதில்‌ கொண்டு இங்கு ஒவ்வொருவரும்‌ 
பீளாஸ்கில்‌ வெந்நீர்‌, தோளில்‌ தொங்கவிடும்‌ 
பையில்‌ பிஸ்கட்‌, சாக்லெட்‌ போன்றவற்றை 
எடுத்துக்‌ கொண்டனர்‌. வழியில்‌ மழை 
பொழிந்தால்‌ என்ன செய்வது என எண்ணிச்‌ 
சிலர்‌ மழைக்கோட்டு அணிந்து சென்றனர்‌. 
சிலர்‌ மடித்துப்‌ பையில்‌ வைத்திருந்தனர்‌. 
கம்பள ஆடைகளின்‌ முழு உபயோகம்‌ இங்கே 
தான்‌ ஏற்படுகிறது. தலையில்‌ குரங்கு குல்லா 
யும்‌, உடல்மீது முழுக்கைக்‌ கம்பளிச்‌ சட்டை 
யும்‌, கைசளுக்கு உறையும்‌, கால்களுக்குக்‌ 
காலுறையும்‌ கேன்வாஸும்‌ கையில்‌ தடி 
யுடனும்‌ பலர்‌ புறப்பட்ட காட்சி யாரையும்‌ 
எனிதில்‌ அடையாளம்‌ தெரிந்துகொள்ள முடி 
யாத அளவில்‌ இருந்தது. எல்லாரும்‌ ஓரளவு 
மன உற்சாகத்துடனும்‌, உறுதியுடனும்‌ புறப்‌ 
பட ஆயத்தமானேம்‌. 
குதிரைகளும்‌, குதிரைக்காரர்களும்‌ இந்தப்‌ 

பயணத்தில்‌ பழக்கப்பட்டிருந்த போதிலும்‌ 
அன்று காலையில்‌ அவர்கள்‌ தயார்‌ செய்து 
கொண்டு வருவதற்குச்‌ சிறிது நேரம்‌ எடுத்துக்‌ 
கொண்டார்கள்‌. தங்கள்‌ குதிரையில்‌ வந்தவர்‌ 
களிடம்‌ இனம்‌ வாங்கிக்‌ கொண்டுதான்‌ புறப்‌ 
பட்டார்கள்‌. அவர்கள்‌ தங்களுடன்‌ கொண்டு 
வந்த ஆட்டா மாவைக்கொண்டு ரொட்டி 
தயார்‌ செய்து சாப்பிடுகிறார்கள்‌. கடையில்‌ 
தேநீர்‌ வாங்கிக்‌ குடிக்கிறார்கள்‌. நம்முடைய 
உணவை அவர்கள்‌ விரும்புவதில்லை. 


தர்ம சக்கரம்‌ 


எல்லாவற்றையும்‌ சரி செய்து கொண்டு 
7 மணிக்குப்‌ புறப்பட்டோம்‌. சுமார்‌ 3 கிலோ 
மீட்டர்‌ தூரம்‌ ஓரளவு சமமான பாதையில்‌ 
சென்றோம்‌. அதன்‌ பிறகு மஹாகுணம்‌ என்‌ 
கின்ற அமரநாத யாத்திரையின்‌ மிக உயர 
மான பகுதி தென்பட்டது. இதன்‌ உயரம்‌ 
14,500 அடி. இதைக்‌ கண்டவுடன்‌ முந்திய. 
நாள்‌ அனுபவத்தினை ஓட்டிச்‌ சிறிது மனத்‌ 
தளர்ச்சி ஏற்பட்டது. இருப்பினும்‌ அமர 
நாதனைக்‌ காணவேண்டும்‌ என்ற அவா ஒன்றே 
எங்களை முன்னேக்கி இழுத்துச்‌ சென்றது 

சந்தன்வாரிவரை அதிகமாகவும்‌ அங்கி. 
ருந்து சேஷராக்‌ வரை அங்கொன்றும்‌ இங்‌ 
கொன்றுமாக மரங்கள்‌ காணப்படுகின்‌ றன. 
சேஷகாக்கிற்கு மேல்‌ பனிமலைகளைத்‌ தவிரச்‌ 
செடி கொடிகள்‌ எதுவுமே காண முடிவதில்லை. 

மஹாகுனாஸ்‌ மலைமீது ஏற்றத்தில்‌ செல்லும்‌ 
போது கிரமப்பட்டு ஏறவேண்டியிருப்பதால்‌ 
உடல்‌ உஷ்ணமடைந்து கம்பளி உடைகளை 
ஒவ்வொன்றாகக்‌ கழற்ற வேண்டி வந்தது. 
உயரப்‌ போகப்‌ போகக்‌ காற்றின்‌ அழுத்தம்‌ 
குறைவாக இருந்ததால்‌ சுவாசிப்பதில்‌ சிரமம்‌ 
ஏற்பட்டது. மேலே ஏற வேண்டியிருப்பதால்‌ 
மூக்கினால்‌ சுவாசிப்பது போதாமல்‌ வாயின 
லும்‌ சுவாசிக்க வேண்டிய அவசியம்‌ எல்லாருக்‌ 
கும்‌ ஏற்பட்டது. இத்துடன்‌ இரண்டு நாட்‌ 
களாக வழச்கமான உணவு இல்லாததாலும்‌, 
மிகக்‌ குளிரான சீதோஷ்ண நிலை இருந்ததா 
லும்‌, முதல்‌ நாளே அதிகச்‌ சிரமப்பட்டிருந்த 
தாலும்‌ அங்குச்‌ சிரமம்‌ உச்சநிலையடைந்தது. 
நுரையீரல்கள்‌ பலவீனமாக உள்ளவர்களுக்கு 
மூச்சு வீடுவதில்‌ அதிகச்‌ சிரமம்‌ ஏற்படுகின்‌ 
றது. குதிரைகளும்‌ வாயைத்‌ திறந்து மூச்சு 
வீடுகின்றன; மிகுந்த சிரமப்பட்டு ஏறுகின்‌ 
றன; அடிக்கடி நின்று வீடுகின்றன. குதிரைக்‌ 
காரன்‌ உடன்‌ வந்து ஓட்டினல்தான்‌ மேலும்‌ 
செல்லுகின்றன. குதிரைமேல்‌ ஏறிச்‌ செல்ப 
வர்களுக்கும்‌ இங்குச்‌ சிரமம்‌ அதிகமாகத்தான்‌ ' 
இருக்கிறது. தண்டியைத்‌ தூக்குபவர்களும்‌ 
ஏற்றத்தில்‌ சிரமப்படுகிறார்கள்‌. ஆங்காங்கே 
கீழே இறக்கி வைத்து வீடுகிறார்கள்‌. அதனால்‌ 
தண்டியில்‌ செல்வோருக்கும்‌ மூச்சு விடுவதில்‌ 
சிரமம்‌ ஏற்படுகிறது. இந்த இடத்தில்‌ அதிக 
நேரம்‌ நிற்கக்கூடாது. உடனடியாகக்‌ கடந்து 


அமர நாத 


வீடவேண்டும்‌. ஆவணிப்‌ பெளர்ணமியின்‌ 
போது அதிக எண்ணிக்கையில்‌ யாத்திரிகர்‌ 
கள்‌ வருவதால்‌ அரசினர்‌ மருத்துவர்களை 
வைத்துப்‌ பிராணவாயு தருவதற்கும்‌, முடியாத 
வர்களுக்கு உதவி செய்யவும்‌ ஏற்பாடு செய்கி 
றார்கள்‌; மற்றநாட்களில்‌ இக்தவசதிகள்‌ இல்லை. 

உச்சியை அடைந்த பிறகு பஞ்சதரணியை 
"நோக்கி இறக்கம்‌ ஆரம்பிக்கிறது. இதுவரை 
மேல்நோக்கியே சென்றுகொண்டிருந்தபோது 
உடல்‌ முன்னோக்கிச்‌ சாய்ந்தும்‌ கால்கள்‌ மேலே 
தூக்கியும்‌ இருந்தநிலை இப்போது மாற்றம்‌ 
பெறுகின்றது. பின்னேச்கிச்‌ சாய்ந்து செல்‌ 
வதில்‌ அவ்வளவு கஷ்டம்‌ இல்லை. 

புஷ்பத்ரி என்னும்‌ இடத்தில்‌ சிறிது 
அமர்ந்து ஓய்வெடுத்துக்கொண்டோம்‌. ஓரளவு 
சிறுசிறு புற்கள்‌ அடர்ந்து உள்ளதால்‌ குதிரை 
களை நீண்டநேரம்‌ மேய வீட்டுவிடுகிறார்கள்‌. 
இங்கு நன்கு சுவாசிக்க இயலுகிறது. இதன்‌ 
உயரம்‌ 12,600 அடிதான்‌. இங்குச்‌ சிற்றுண்‌ 
டிச்‌ சாலைகள்‌ இருப்பதால்‌ தாகசாந்தி செய்து 
கொள்ளவும்‌ வசதி இருக்கிறது. 

சேஷநாக்கிலிருந்து பஞ்சதரணி 8 மைல்‌ 
தொலைவில்‌ உள்ளது. இதுவரை 4 மைல்கள்‌ 
கடந்துவிட்டோம்‌. இன்னும்‌ 4 மைல்கள்‌ உள்‌ 
ளன. இறக்கமான வழியாக இருந்ததாலும்‌ 
ஏற்றத்தைத்‌ தாண்டிவிட்டதாலும்‌ மனதில்‌ ஒரு 
தெம்பு உண்டாகிறது. சேஷநாக்வரை ஆற்‌ 
றங்கரையை ஒட்டி வந்ததுபோன்று இங்‌ 
குப்‌? பஞ்சதரணி ஆற்றங்கரையை ஒட்டிப்‌ 
பாதை செல்கிறது. பல இடங்களில்‌ மரப்‌ 
பாலங்கள்‌ மூலம்‌ பல ஓடைகளைக்‌ கடந்து செல்‌ 
கின்றோம்‌. பகல்‌ ஒரு மணிக்கெல்லாம்‌ பஞ்ச 
தரணியை அடைந்தோம்‌. 
பஞ்சதரணி ்‌ 

பஞ்சதரணி 11,500 அடி உயரத்தில்‌ உள்‌ 
ளது. இது உயர்ந்த சிகரங்களுக்கிடையில்‌ 
உள்ள பரந்த பள்ளத்தாக்கு ஆகும்‌. இங்கு 
ஐந்து நதிகள்‌ வந்து ஒன்று சேருகின்றன. 
மலைச்சிகரங்கள்‌ வெண்பனியால்‌ மூடப்பட்டு 
வெள்ளி மலைகள்போன்று கண்ணுக்குச்‌ சிறந்த 
விருந்தாக அமைகின்றன. இவைகளைக்‌ 
காணும்போதே யாத்திரையின்‌ கஷ்டம்‌ 
பாதிக்குமேல்‌ பறந்தோடிவீடுகின்றது. பஞ்ச 
தரணியிலேயே ஒருவிதத்‌ தெய்வீக அமைதியும்‌ 

இனிமையும்‌ அவரவர்‌ மனப்‌ பண்பாட்டிற்கு 
ஏற்ப உணரமுடிகின்றன. பஞ்சதரணி நதியில்‌ 
சிலர்‌ ஜில்லென்ற நீரில்‌ மெல்லெனக்‌ குளித்‌ 
தோம்‌. -குளிச்கும்போதே கனைப்பெல்லாம்‌ 
நீங்கி, புத்துணர்ச்சி உண்டாகிறது. வழி 
நடந்தபிரயாணக்‌ களைப்பையெல்லாம்‌ மறந்து. 
அமரநாதனைக்‌ காணவேண்டுமென்ற அவா 
ஒன்றே எல்லார்‌ உள்ளத்திலும்‌ ஓங்கி நின்றது. 

பஞ்சதரணி ஆற்றங்கரையில்‌ அணி அணி 
யாகக்‌ கூடாரங்கள்‌ அமைத்திருந்தனர்‌. அனை 
வரும்‌ பிற்பகலும்‌, இரவு முழுவதிலும்‌ நன்கு ஓய்‌ 
வெடுத்துக்கொண்டோம்‌. எங்கள்‌ குழுவுடன்‌ 
வந்திருந்த சமையல்‌ ஆட்கள்‌ நண்பகல்‌ உண 
வுக்குச்‌ சாதம்‌, ரசம்‌ தயாரித்தனர்‌. பிற்பகல்‌ 
3 மணி அளவில்‌ அனைவரும்‌ உணவு உட்‌ 
கொண்டோம்‌. எமது குழுவில்‌ இரு அன்பர்‌ 
கள்‌ குதிரைமூலம்‌ உடனே அமரநாதம்‌ சென்று 
தரிசனம்‌ செய்து மாலைக்குள்‌ திரும்பி வந்து 
சேர்ந்துவிட்டனர்‌. சந்தன்வாரி, சேஷநாக்‌ 
கைப்‌ போலவே இங்கும்‌ சில சிற்றுண்டிச்சாலை 
களும்‌, கூடாரங்களும்‌ இரண்டுமாத காலத்திற்‌ 
காக அமைத்திருக்கிறார்கள்‌. குதிரைகளும்‌, 
குதிரைக்காரர்களும்‌ தங்குதற்குத்‌ தகரக்கூரை 
வேய்ந்த ஷெட்டுகள்‌ அரசினரால்‌ அமைக்கப்‌ 
பட்டுள்ளன. சந்தன்வாரி, சேஷகாக்கைவீட 
இங்குதான்‌ வசதியாகவும்‌, அமைதி, இனிமை, 
கவர்ச்சி மிகுந்ததாகவும்‌ காணப்படுகிறது. 
காலத்தையும்‌ மறந்து இருக்கக்கூடிய சூழ்நிலை 
இங்கு உள்ளது. 
ஸ்ரீ அமரநாதர்‌ தரிசனம்‌ 

26ஆம்‌ தேதி உள்ளமும்‌ உடலும்‌ ஓய்வு 
பெற்ற பின்‌ புது உற்சாகத்துடன்‌ அமரநாத 
னைத்‌ தரிசிக்கப்போகிறோம்‌ என்ற ஆர்வத்‌ 
துடன்‌ எல்லாரும்‌ அதிகாலையிலேயே எழுந்‌ 
தோம்‌. காலைக்‌ கடன்களை முடித்துவிட்டுச்‌ 
சிறு பிரார்த்தனை செய்தோம்‌. சிற்றுண்டி 
அருந்திவீட்டு அமரநாதர்‌ குகையை நோக்கிப்‌ 
புறப்பட்டோம்‌. பஞ்சதரணியிலிருந்து குகை 
4 மைல்‌ தூரத்தில்‌ உள்ளது. பாதை நதிக்‌ 
கரை பிலேயே மிகவும்‌ குறுகியதாகவும்‌, வளைவு 
கள்‌ அதிகம்‌ உள்ளதாகவும்‌ இருக்கிறது. பல 
இடங்களில்‌ பனிப்பாறைகள்மேல்‌ செல்ல 
வேண்டியிருந்தது. அன்று அமரநாதனைத்‌ தரி 
சனம்‌ செய்து பஞ்சதரணி திரும்பி வந்து இரவு 

தங்குவதற்குச்‌ சேஷநாக்‌ போய்ச்‌ சேரவேண்டி 
யிருந்ததால்‌ நடந்து வந்தவர்கள்‌ எல்லாரும்‌ 
பஞ்சதரணியில்‌ குதிரைகளை அமர்த்திக்‌ 
கொண்டு புறப்பட்டோம்‌. 

பாதை மிகக்‌ குறுகியதாக ஆற்றங்கரைச்‌ 
சரிவீல்‌ அமைந்திருந்ததால்‌ எப்போது யாருச்கு 
என்ன வீபத்து ஏற்படும்‌ என எண்ண முடி 
யாதபடி இருந்தது. இப்போது எல்லாருடைய 


உள்ளமும்‌ அமரநாதனை எண்ணித்‌ தகுதித்‌ 
தது. அவனையே நம்பிச்‌ செல்வதைத்‌ தவிர 


வேறு வழியில்லை. சிலர்‌ கண்களை மூடிக்‌ 
கொண்டே குதிரைகளில்‌ சென்றார்கள்‌. முழுவ 
தும்‌ இறைவனையே நம்பிப்‌ போகக்கூடிய 
நிர்ப்பந்தத்தில்‌ ஒவ்வொருவரும்‌ தாமாகவே 
மற்ற எல்லாவற்றையும்‌ மறந்து செல்லக்கூடிய 
குழ்நிலை இங்கு ஏற்படுகிறது. இது இமய 
மலை யாத்திரையில்‌ எல்லார்‌ உள்ளத்திலும்‌ 
ஏற்படுகின்ற பெரிய பயன்‌ ஆகும்‌. வாழ்வில்‌ 
இதற்கு முன்‌ கண்டிராத பனிப்பீரதேசத்தின்‌ 
வழியே சென்றுகொண்டிருக்கிறோம்‌. சரணாகதி 
தத்துவத்தை இங்கேதான்‌ உணர முடிகிறது. 
“அவன்‌ கையில்‌ பிள்ளையாக” மாறிவிடுகிறோம்‌. 

பனியால்‌ உதடு வெடித்தும்‌, சரியான 
உணவு, உறக்கமின்றியும்‌, பஞ்சதரணிவரை 
மலையின்‌ கரடு முரடான ஒற்றையடிப்‌ பாதை 
மில்‌ ஒவ்வொரு அடியாகத்‌ தம்‌ முயற்சியால்‌ 
ஊர்க்து வந்த யாத்ரிகர்களில்‌ சிலர்‌ நோய்‌ 
வாய்ப்பட்டு மேல்நோக்கிச்‌ செல்ல மனமின்றி 
இடையிலேயே தங்கிவிடுவதும்‌ உண்டு. 
அவனருளாலே அவன்தாள்‌ வணங்கி 
என்ற மணிவாசகரின்‌ வாக்கின்‌ பொருளை 
அறிய இக்கு வாய்ப்புக்‌ கிட்டுகிறது. தளர்‌ 
வற்ற ஈம்‌ நிலையைக்‌ கண்ட குதிரைக்காரர்‌ 
கள்‌ சிலர்‌ (பெரும்பாலும்‌ முஸ்லீம்கள்‌) 
குருவின்‌ பொறுப்பை ஏற்று, “பாபா,பகவான்‌ 
கா நாம்லோ, ஆகே சலோ, தோடி துர்பர்‌ 


தர்ம சக்கரம்‌ 


அமர்‌ நாத்ஜீ ஹைம்‌ உடோ, சலோ? (ஐயா, 
இறைவனின்‌ திருநாமத்தைச்‌ சொல்லுங்கள்‌. 
இதோ, இன்னும்‌ சிறிது தூரத்தில்தான்‌ அமர 
நாத்ஜீ இருக்கிறார்‌. செல்வோம்‌ வாருங்கள்‌. 
என்று உற்சாகப்படுத்துகிறார்கள்‌.) இன்னும்‌ 
சறக்கல்‌ நிறைந்த பனிப்பாறைகளிலும்‌,பல்லா 
யிரம்‌ அடி உயரத்தில்‌ மலைச்சரிவுகளில்‌ குறுகிய 
பாதைவழியே செல்லும்போது “பாபா, பக 
வான்‌ கா நாம்‌ லோ! (ஐயா, இறைவனின்‌ 
நாமத்தை ஜபியுங்கள்‌) என்று குருமூர்‌ த்தத்தில்‌ 
வந்தகுதிரைக்காரர்‌ குரல்‌ கொடுப்பார்‌. உடலை 
மறக்க, சுற்றுப்புறச்‌ சூழ்நிலையை மறக்க, 
எதிர்ப்படும்‌ ஆபத்துக்களை மறக்க, அகண்ட 
நாம ஜபம்‌ எவ்வளவு அருந்துணையாய்‌ அமை 
கிறது என்பதை வாழ்வில்‌ அறிந்துகொள்ள 
அமரநாதர்‌ குகையை அணுகும்‌ யாத்ரிகர்‌ 
களுக்கு ஓர்‌ அரிய வாய்ப்புக்‌ கிட்டுகிறது. 
சொற்றுணை வேதியன்‌ சோதி வானவனின்‌ 
நாமம்‌ நமக்கு நற்றுணையாய்‌ அமைய நாம்‌ 
அவனுடைய குகையை நெருங்கிக்‌ கொண்டி 
ருக்கின்றோம்‌. உடல்‌ காற்றில்‌ மிதப்பதைப்‌ 
போன்ற உணர்ச்சி! காற்றடிக்கும்‌ திசை 
நோக்கிப்‌ பறந்து செல்லும்‌ பஞ்சு போன்ற 
மனநிலை! சுமார்‌ 2,500 மைல்‌ தொலைவிலிருந்து 
எந்த அமரநாதரைத்‌ தரிசிக்க வேண்டுமென்ற 
எண்ணத்துடன்‌ இந்த உடலைச்‌ சுமந்து வந்‌ 
தோமோ அதன்‌ பணி முடிந்து விட்டதைப்‌ 
போன்ற உணர்வு மேலிடுகிறது ! ஆம்‌, அன்ன 
மய கோசத்தையும்‌, பிராணமய கோசத்தை 
யும்‌, மனோமய கோசத்தையும்‌, வீஞ்ஞான மய 
கோசத்தையும்‌ தாண்டி வீட்டோம்‌! (போலோ, 
அமர்‌ நாத்ஜீக்கு ஜய்‌? என்று உற்சாகமாக 
முழக்குகிறார்‌ குதிரைக்காரராக வந்த குருநாதர்‌. 
ஆம்‌, உண்மை. முன்பு தென்னவன்‌ பிரமராய 
னுக்காக, குதிரைக்காரனாகப்‌ பாண்டிய மன்ன 
னிடம்‌ வந்தவர்‌ தாமே. (தொடரும்‌) 


செய்திகள்‌ 


திகழ்பவை : 

ஏப்ரல்‌ மாதம்‌ 24 ஆம்‌ தேதி வெள்ளிக்‌ 
கிழமையன்று மாலை மணிக்குமேல்‌ ஸ்ரீ விவே 
கானந்த வித்யாவன குருகுல மாணவர்கள்‌ 
கோடை விடுமுறைக்காக அவரவர்கள்‌ ஊருக்‌ 
குப்‌ புறப்படுவார்கள்‌. 
ஏப்ரல்‌ 80, மே 1, 2, 5, 4 தேதிகளில்‌ கோவை 
அவனசி ரோட்டிலுள்ள பீரசிடெண்ட்ஹாலில்‌ 


கல்லூரி மாணவர்களுக்கு ஸ்ரீமத்‌ அசலானந்த 
சுவாமிகள்‌ முகாம்‌ ஒன்று நடாத்துவார்கள்‌. 
8-0-81 ஞாயிற்றுச்கிழமையன்று விருது ௩கர்‌ 
அருப்புக்கோட்டைரோட்டிலுள்ள 7.14. ஞான 
சபாபதி-சரஸ்வதியம்மாள்‌ சேரடீஸ்‌ கல்யாண 
மண்டபத்தில்‌ ஸ்ரீமத்‌ பரானந்த சுவாமிகள்‌ 
ஒருகாள்‌ அக்தர்யோகம்‌ நடரத்துவார்கள்‌. 


ஸ்ரீமத்‌ சுவாமி சித்பவானந்தர்‌ -அவர்கள்‌ 
இயற்றிய நூல்கள்‌ 


ஸ்ரீமத்‌ கவ தகை பிரசாரவிலை ரூ. 
திருவாசகம்‌ பிரசார விலை ... 
ஸ்ரீ தாயுமானசுவாமி பாடல்கள்‌ ,, 
இராமாயணம்‌ ்‌ ட்‌ 
தினசரி தியானம்‌ 
ஸ்ரீ ராமகிருஷ்ணர்‌ உபதேச மஞ்ஜரீ. ர்‌ 
கர்மயோக விளக்கம்‌ 
ஞானயோக விளக்கம்‌ 
ராஜயோக விளக்கம்‌ 
பக்தியோக விளக்கம்‌ 
பரமஹம்சரின்‌ பெருமை : 
விவேகானந்த விவரணம்‌ 
ஸ்ரீ விவேகானந்தர்‌ ஜீவிதம்‌ 
விவேகானந்த உபநிஷதம்‌ 
கடவுளின்‌ வடிவங்கள்‌ 
சந்தேகம்‌ தெளிதல்‌ பாகம்‌-] 
அனுஷ்டான வேதாந்தம்‌ 
எதிர்கால இந்தியா 
ஸ்ரீ ராமகிருஷ்ண சரிதம்‌ வ்‌ 
திருக்கயிலாயகிரி யாத்திரை 2 
தேவரகசியம்‌ (முதலிய கதைகள்‌) ez 
ஸ்ரீ சாரதா தேவியார்‌ சரிதம்‌ ன 
கண்ணன்‌ என்னும்‌ கடவுள்‌ கை 
தாயுமானவர்‌ இயற்றிய 
கருணாகரக்‌ கடவுள்‌ விரிவுரை ஃ 
பரிபூரணானந்தம்‌ 
சின்மயானந்த குரு 
ஆன நீதமானபரம்‌ 
சுகவாரி 
மெளனகுரு வணக்கம்‌ ப்‌ 
எங்கும்நிறைகின்‌ றபொருள்‌. கெ. 


டட பன்‌ 


222222 
| 


பரசிவ வணக்கம்‌ ஷி ses 
பஜனைப்‌ பாடல்கள்‌ 
\ விரதவீரர்‌ பீஷ்மர்‌ (காடகம்‌) 


விபீஷணன்‌ சரணாகதி 


பரமஹம்சர்‌ பாமாலை அ 
சந்நியாசி க 
இறைவணக்கம்‌ 2 
- குழந்தைகளின்‌ களிக்கூடம்‌ ப 
சகோதரி நிவேதிதை ச 
காயத்ரீ ளை 
இராவண தத்துவம்‌ வ 
வாலி மோட்சம்‌ ' * (நாடகம்‌) அ 
தவப்புதல்வர்கள்‌ (காடகம்‌) .. 
ஏகலைவ்யனின்‌ குருபக்தி (நாடகம்‌) _. 
தானவீரன்‌ கர்ணன்‌ (நாடகம்‌) .. 


பார்வதி, லக்ஷ்மி, சரஸ்வதி கர்வபங்கம்‌.... 


16-00 
14-00 
6.00 
5-00 


| 


ஆத்ம சக்தி A] 
“சக்தி தத்துவம்‌ ‘ se 0-70 
சிவதத்துவம்‌ , ~~ 0-70 
“மனிதனது நிஜசொருபம்‌ ௨0௪70 
*ஈசன்‌ எங்கும்‌ நிறைந்துள்ளான்‌ se 0-60 
ஆலய வழிபாடு 0-76 
சூரிய நாராயணன்‌ 0-50 
முருகக்‌ கடவுள்‌ se 0-50 
“விஷ்ணு தத்துவம்‌ — 0-50. 
தெய்வீக மகிமைகள்‌ se 0-50 
சைவன்‌ யார்‌ 7 oe 0-50 
சுச்மகாண்டம்ன தனக்‌ ரீ 0-50 
*கணபதி — 0-40 
நன்னெறிகளும்‌ அருள்வாக்குகளும்‌ ஃ. 0-40 
வர்னாச்ரம தர்மம்‌ ~ 0-30 
அருள்‌ விருந்து 1 £௦ 26 ஒவ்வொன்றும்‌ ,.. 0-80 
The Bhagavad Gita ( 10th Imp.) 20-00 
Sri Lalitambika Sahasranama Stotram..10-00 
The.Indian National Education — 8-00 
Ramakrishna Lives Vedanta — 8-00 


| Mahabharata (with plastic cover) — 4-50 


பிரஹலாதன்‌ (காடகம்‌) ரூ. 1-00 
மார்க்கண்டேயன்‌ (காடகம்‌) _ 1-00 
இந்துமதமும்‌ கிறிஸ்துவ மதமும்‌ so 1-00 
பாண்டவ கெளரவபெருமை (நாடகம்‌) _. 0-80 
நன்மக்களைப்‌ பெறுதல்‌ — 0-80 
நோய்க்கு இடம்‌ கொடேல்‌ »» 0-50 


பாதுகா பட்டாபிஷேகம்‌ (காடகம்‌) ண 0-76 
செத்தவர்கள்‌ நம்மோடு பேசுகிறார்களா? அ 0-75 


Facets of Brahman or The Hindu Gods ... 65-00 
Daily Divine Digest (DELUXE) — 4-50 
Daily Divine Digest (Ordinary ) 2-60 
Ramayana (do) 8-00 
The man Making Message of 

Vivekananda (with Plastic cover) ... 4-00 
Sri Vishnu Sahasranama Stotram 800 
The Bahagavad Gita (Small Size) உ 4-00 


Siva Sahasranama Stotram A 50 
Bheeshma The Superman _ 50 
Hinduism Hosts Christianity 9-00 


Holy Bible—In the Light of Vedanta .. 1-50 
Reminiscences of Master Mahashaya ... 1-50 
*Introducing the Gita » 1-50 
The Garland of Paraaparam . — 1-50 
TAT TVAW ASI That Thou Art IN . 
Tayumana Swami — 1-00 


. தேவையான புத்தகங்களுக்கு உரிய விலையுடன்‌ தபால்‌ கட்டணத்திற்காக கீதை, திருவாசகத்திற்கு 
கு. 8-25ம்‌ மஞ்ஜரீக்கு கூ. 1-40ம்‌ இராமாயணத்திற்கு ஞூ. 1-30ம்‌ தினசரி தியானத்திற்கு ரூ. 1220ம்‌ மற்ற 
வெளியீடுகளுக்கு ரூ. 2-50 முதல்‌ 3:50 வரையும்‌ சேர்த்து அனுப்புங்கள்‌. 

* இக்குறியிட்ட புத்தகங்கள்‌ ஏனைய பெரிய புத்தகங்களில்‌ அடங்கியுள்ளன. 

NAN NANNING ANU NUNES SNES SN NNN 
மாதேசுவரன்‌ மலையில்‌ அந்தர்யோகம்‌-4 
1981ஆம்‌ ஆண்டு ஏப்ரல்‌ மாதம்‌ 26, 27 ஞாயிறு திங்கள்‌ ஆகிய இரு தினங்களில்‌ 

கீழ்க்கண்ட வாழ்க்கை முறைப்படி திருப்பராய்த்துறை ஸ்ரீ ராமகிருஷ்ண தபோவனம்‌ 


ஸ்ரீமத்‌ சுவாமி நித்தியானந்தர்‌ அவர்களால்‌ 
கர்நாடக மாநிலம்‌ மாதேசுவரன்‌ மலையில்‌ அந்தர்யோகம்‌ ஈடாத்தப்பெறும்‌. பாலாறு 
செல்வதற்குச்‌ சேலம்‌ ஜில்லா மேட்டூர்‌ தாலுகாவிற்கு அருகிலுள்ள கொள த்தூரிலிருந்து 
வேனே, லாரியோ கிடைக்கும்‌. பாலாற்றிலிருந்து காலை 7-30க்கும்‌, மாலை 2-20க்கும்‌ 
மாதேசுவரன்மலைக்குப்‌ பஸ்‌ புறப்படுகிறது. மேலும்‌ பஸ்‌ வசதி விபரம்‌ வேண்டுபவர்கள்‌ 
Br. கிருஷ்ணன்‌ அவர்களுக்கு எழுதித்‌ தெரிந்துகொள்ளவும்‌. அந்தர்யோகத்தில்‌ 
கலந்துகொள்ள விரும்புபவர்கள்‌ ர. கிருஷ்ணன்‌, ஸ்ரீ ராமகிருஷ்ண குருகுலம்‌, சின்ன 
தண்டா ஒ.0., கொளத்தூர்‌ (Via) சேலம்‌ ஜில்லா என்ற விலாசதாரரிடமோ அல்லது 
N. A சன்மார்க்க சங்கம்‌, மேச்‌ 2சரி P. 0., சேலம்‌ ஜில்லா என்ற விலாசதார 
ரிடமோ நபர்‌ ஒன்றுக்கு ரூபாய்‌ இருபது வீதம்‌ M. 0. மூலமோ, நேரிலோ செலுத்திப்‌ 

6-00 மணிக்குள்‌ மாதேசுவரன்‌ மலைக்குப்‌ படுக்கை வசதியுடன்‌ வந்துசேரவேண்டும்‌. 
இன்‌ னா தவர்களூக்குத்‌ தொகை வாபஸ்‌ செய்ய இயலாது. 


வாழ்க்கை முறை 
காலை மரலை t 
மணிமுதல்‌ மணி வரை மணிமுதல்‌ பணிவின்‌ 

துயில்‌ எழுந்திருத்தல்‌ 4-90 உணவு, ஓய்வு 1-00 3-15 
தாம ஜபம்‌ 5-00 5-80 உபந்யாசம்‌ 3-15 4-15 
ஆசனம்‌, தீராடல்‌ 5-90 1-00 வாசிப்பு 4-15 4-45 
தியானம்‌ 7-00 7-45 பானம்‌,உலாவல்‌, நீராடல்முத்லியன 4-45 6-15 
சிற்றுண்டி 7-45 8-45 அர்ச்சனை 4-15 7-15 
உபற்யாசம்‌ 8-45 9-45 தியானம்‌ 7-15 7-45 
மெனனம்‌ 9-45 10-90 உணவு 1-45 8.45 
பஜனை 10-30 + 11-15 சத்‌ சம்பாஷணை 8-45 9.90 
ஆலயவழிபாடு. அர்ச்சனை, ஆரதி 11-15 12-15 தித்திரை ட்‌ 9-30 


ஓகேனக்கல்லில்‌ அந்தர்யோகம்‌ 


1981ஆம்‌ ஆண்டு மே மாதம்‌ 8ஆம்‌ தேதி காலை 4-80 மணியிலிருந்‌ து இரவு 9.90 
மணிவரையில்‌ மேலே கண்டுள்ள வாழ்க்கை முறைப்படி ஒருநாள்‌ அந்தர்யோகம்‌ திருப்‌ 
பராய்த்துறை தபோவனம்‌ ஸு£மத்‌ சவரமி நித்தியானந்தர்‌ அவர்களால்‌ நடாத்தப்பெறும்‌. 


தர்மபுரியிலிருந்து முப்பது மைல்‌ தூரத்தில்‌ இயற்கை அழகும்‌, சாவேரி அருவியாக 
வீழும்‌ அமைப்பும்‌ அமைந்துள்ள ஒகேனக்கல்‌ உள்ளது. தர்மபுரியிலிருந்து 'ஓபேனக்கல்‌ 
போகப்‌ பஸ்போக்குவரத்து உண்டு. அந்தர்யோகத்தில்‌ கலந்துகொள்ள விரும்பும்‌ 
அன்பர்கள்‌ படுக்கை வசதியுடன்‌ மே மாதம்‌ 7ஆம்‌ தேதி மாலை 6" மணிக்குள்‌ ஒசேனக்‌ 
கல்‌ வந்துசேரவேண்டும்‌. இதில்‌ தாய்மார்கள்‌ கலந்துகொள்ள்‌ அனுமதி இல்லை. இதில்‌ 
கலந்துகொள்ளும்‌ அன்பர்கள்‌ ரூபாய்‌ பத்து V. சோமு, 50 1. அப்பாவு நகர்‌, 626,701, 
தர்மபுரி என்ற விலாசத்துக்கு 14.0. மூலமோ, நேரிலோ தொகையைச்‌ செலுத்தி மே 
மாதம்‌ 4ஆம்‌ தேதிக்குள்‌ பதிவு செய்து அனுமதிகார்டு பெற்றுக்‌ கொள்ளவேண்டும்‌. 

